

ജീവദീപ്തി

jeevadeepthi@gmail.com

September 2023 Book 09 Volume 13



വ്യാർപാടത്തമ്മയുടെ
അരികിലേക്ക്
കാൽനടയായി



ഫാ. ജെൻസൻ ലിവേര

കരുണാമയിയായ വല്ലാർപാടത്തമ്മ



വല്ലാർപാടത്തമ്മയുടെ അടുത്ത പ്രാർത്ഥിക്കാൻ പോകാം എന്നു ചിന്തിക്കുമ്പോൾ തന്നെ മനസ്സ് കുട്ടിക്കാലത്തേക്ക് മടങ്ങും. ബോട്ടിലും വഞ്ചിയിലുമിരുന്ന് ഒരുപാട് ദൂരം നടന്ന് കരുണാമയിയായ വല്ലാർപാടത്തമ്മയുടെ അരികിലേക്ക് വർഷത്തിൽ ഒരിക്കലെങ്കിലും തീർത്ഥാടനം നടത്തുക പതിവായിരുന്നു. ഇന്ന് എറണാകുളത്തുനിന്നും ഒരല്പം സഞ്ചരിച്ച് ഗോശ്രീ പാലം കടന്നാൽ വല്ലാർപാടത്തെത്താം. വല്ലാർപാടം ദ്വീപിലെ പ്രധാന ആകർഷക കേന്ദ്രം വല്ലാർപാടം പള്ളിയാണ്. കരുണ തുളുമ്പുന്ന ഇവിടത്തെ മാതാവ് നാട്ടുകാർക്ക് വല്ലാർപാടത്തമ്മയാണ്. മീൻപിടിത്തം ഉപജീവനമാക്കിയ മനുഷ്യരുടെ ഒരിക്കലും വറ്റാത്ത പ്രതീക്ഷയാണ് ഉണ്ണി ഈശോയെയും കയ്യിലേന്തി നിൽക്കുന്ന വല്ലാർപാടത്തമ്മയുടെ തിരുസ്മരണം. കായലും കടലും ചേർന്ന ഭൂപ്രകൃതിയിൽ, വെള്ളത്തിലെ അപകടങ്ങൾ ജീവിതത്തോടൊപ്പം പതിയിരിക്കുന്നതിനാൽ ഏതൊരു ജലയാത്രയിലും ഇവിടത്തെ ആളുകൾ കുട്ടിനായി വല്ലാർപാടത്തമ്മയെ വിളിച്ചിരുന്നു.

പള്ളിയെക്കുറിച്ച് ബാല്യം മുതൽ കേട്ട ചരിത്രകഥ ഇങ്ങനെയാണ്.

വല്ലാർപാടം പള്ളിയുടെ അടുത്തു സ്ഥിതിചെയ്യുന്ന പള്ളിയിൽവീടെന്ന നായർ തറവാട്ടിലെ മീനാക്ഷിയെന്ന സ്ത്രീയും അവരുടെ മകനും കുട്ടി മട്ടാഞ്ചേരിക്ക് വള്ളത്തിൽ യാത്ര ചെയ്യുകയായിരുന്നു. പെട്ടെന്ന് കൊടുങ്കാറ്റിൽപ്പെട്ട് വഞ്ചി തകർന്ന് അമ്മയും മകനും വെള്ളത്തിനിടയിൽ ആയി. പാറക്കൂട്ടത്തിൽ പിടിച്ച് മൂന്നു ദിവസം കിടന്നു. ജീവൻ രക്ഷിക്കുവാൻ അവർ മാതാവിനെ വിളിച്ചു കരഞ്ഞു. രക്ഷ നൽകിയാൽ ജീവിതം മാതാവിന്റെ സേവകായി മാറ്റിവയ്ക്കാമെന്നും അപേക്ഷിച്ചു. അപകടം നടന്ന മൂന്നാം നാളിൽ അന്നത്തെ പള്ളി വികാരിയുടെ സ്വപ്നത്തിൽ വന്ന മാതാവ് അപകടവാർത്ത കാട്ടികൊടുത്തെന്നും അച്ഛൻ മുക്കുവരെ അയച്ച് സ്വപ്നത്തിൽ കണ്ട സ്ഥലത്തുനിന്നും മീനാക്ഷി അമ്മയെയും കുട്ടിയെയും രക്ഷിച്ചുവെന്നുമാണ് ഐതിഹ്യം. മീനാക്ഷിയമ്മയുടെ തറവാട് വല്ലാർപാടം പള്ളിക്കു സമീപത്തായി ഇപ്പോഴും നിലകൊള്ളുന്നു. ഇപ്പോഴും മീനാക്ഷിയമ്മയുടെ തറവാട്ടിൽ നിന്നാണ് വല്ലാർപാടം പള്ളിയിലെ പെരുന്നാളിനുള്ള ആരംഭിച്ചടങ്ങുകൾ തുടങ്ങുന്നത്.

മത്സ്യത്തൊഴിലാളികൾ പുതിയ ബോട്ടു വാങ്ങിയാൽ പള്ളിയിലെത്തിച്ച് അനുഗ്രഹം വാങ്ങുക പതിവാണ്. കടലിലിറങ്ങും മുമ്പേ മാതാവിന്റെ മൂന്നിലെത്തി കാത്തുകൊള്ളണേ എന്നു പ്രാർത്ഥിച്ചു പോകുന്നതും ഇവിടെ പതിവു കാഴ്ച കടലോര പ്രദേശമായതി

നാൽ കാറ്റും അപകടങ്ങളും ഇവിടെ പുതുമയല്ല.

എല്ലാ ദുരിതങ്ങളിൽ നിന്നും കാത്തുരക്ഷിക്കുവാൻ അമ്മയുണ്ടെന്ന വിശ്വാസത്തിലാണ് ഇവിടുത്തെ ആളുകളുടെ ഓരോ ജലയാത്രയും.

ഈ സെപ്തംബർ മാസത്തിൽ ബസലിക്ക പദവിയിലുള്ള ദേശീയ തീർത്ഥാടന കേന്ദ്രമായ വല്ലാർപാടത്തേക്ക് തീർത്ഥാടകർ ധാരാളമായി എത്തുന്നു. വരാപ്പുഴ അതിരൂപത ഒരു കുടുംബമായി കയ്യിൽ ജപമാലയേന്തി കാൽനടയായി അമ്മയുടെ സന്നിധിയിലേക്ക് തീർത്ഥാടനം നടത്തുമ്പോൾ എല്ലാവരെയും അനുഗ്രഹിക്കുവാനായി കരുണാമയിയായ വല്ലാർപാടത്തമ്മ ഒരു ദേശത്തിന്റെ സംരക്ഷകനായി അവിടെ കുടികൊള്ളുന്നു!

ജീവദീപ്തി

JEEVADEEPTHI

September 2023 Vol 13 Book 09

രക്ഷാധികാരി
മോസ്റ്റ്. റവ. ഡോ. ജോസഫ് കളത്തിപ്പറമ്പിൽ

മാനേജിങ് എഡിറ്റർ
ഫാ. തേശ്വദാസ് പഴമ്പിള്ളി

പത്രാധിപർ
ഫാ. ജെൻസൺ ലിവേർ

സഹപത്രാധിപർമാർ
ഷെവ. ഡോ. പ്രീമുസ് പെരിഞ്ചേരി
ഫാ. എബിൻ ജോസ് വാര്യത്ത്
ഫാ. ഷാമിൽ ജോസഫ് തൈക്കുട്ടത്തിൽ

സർക്കുലേഷൻ മാനേജർ
ഫാ. റോക്കി ജോസഫിൻ ചക്കാലക്കൽ

തുപകല്പന
റ്റാബി ജോർജ്ജ്

ടൈപ്പ് സെറ്റ്
ASL computers

ഓഫീസ് ഇൻചാർജ്ജ്
മാനുവൽ പൊട്ടുത്തോർ

പത്രാധിപസമിതി
ഫാ. ജോസഫ് ഓളിപ്പറമ്പിൽ
ഫാ. ലാസർ സിന്റോ തൈപ്പറമ്പിൽ
അഡ്വ. ഷെറി ജെ തോമസ്
ജൂലിയറ്റ് ഡാനിയേൽ
ജോർജ്ജ് പൊറ്റുക്കുഴി
ജോബി തോമസ്സ്

ഓഫീസ്

0484-295 1472

jeevadeepthi@gmail.com

06



01



വല്ലാർപാടത്തമ്മ

വല്ലാർപാടത്തമ്മയുടെ അടുത്ത് പ്രാർത്ഥിക്കാൻ പോകാം എന്നു ചിന്തിക്കുമ്പോൾ തന്നെ മനസ്സ് കൂട്ടിക്കാലത്തേക്ക് മടങ്ങും. ബോട്ടിലും വഞ്ചിയിലുമിരുന്നത്



മലയാളത്തിന്റെ അധ്യാപകൻ
പ്രണാമം

അഭിവന്ദ്യ ബർണ്ണർദിൻ ബച്ചിനെല്ലി ഒ സി ഡി.
155 - 90 ചരമവാർഷികം
2023 സെപ്റ്റംബർ 05.

ഹാപ്പി ബർത്ത്ഡേ
മദർ മേരി

വി. കൊച്ചുത്രേസ്യ പറയുന്നുണ്ട്. “നീ എത്രമാത്രം ഈശോയെ സ്നേഹിക്കുന്നുണ്ട് എന്നറിയണമെങ്കിൽ നീ എത്ര



04



വല്ലാർപാടം
തീർത്ഥാടനം 2023

വരാപ്പുഴ അതിരൂപതാ മെത്രാപ്പോലീത്തപരിശുദ്ധ പിതാവ് ഫ്രാൻസിസ് പാപ്പാ ആഹ്വാനം ചെയ്തിട്ടുള്ള സിനഡിന്റെ പശ്ചാത്തലത്തിലും കേരളസഭാ



വല്ലാർപാടം

നമ്മുടെയെല്ലാം ജീവിതത്തിൽ നിർണായകമായ സ്വാധീനം ചെലുത്തുന്ന വ്യക്തികളിലൊന്ന് നമ്മുടെ അമ്മ തന്നെയാണ്.



06

ഇലകളില്ലാത്ത മരം..... 12
 കാരൂണ്യത്തിന്റെ മാലാഖ 14
 കരുണയുടെ നിലത്തെയുത്ത് 16
 വിശപ്പ് 19
 ഒരു ശ്രേഷ്ഠ പുരോഹിതൻ..... 21
 ചരിത്ര വിളക്ക് 23
 ദൈവം വിളിച്ച വഴികൾ..... 25
 Students Forum..... 28
 ന്യൂസ്..... 29
 സൺഡേ ബ്രേക്ക്ഫാസ്റ്റ്..... 35
 ബൈബിൾ വിചിന്തനം..... 39



വല്ലാർപാടം തീർത്ഥാടനം 2023

ശിശുമാർ പിതാവ് ഫ്രാൻസിസ് പാപ്പാ ആഹ്വാനം ചെയ്തിട്ടുള്ള സിനഡിന്റെ പശ്ചാത്തലത്തിലും കേരളസഭാ നവീകരണ പ്രവർത്തനങ്ങളുടെ മധ്യേയും വരാപ്പുഴ അതിരൂപതാ കുടുംബവിശുദ്ധീകരണ വർഷത്തിൽ ഒരു കുടുംബമായി 2023 സെപ്തംബർ 10-ാം തീയതി ഞായറാഴ്ച പരിശുദ്ധ വല്ലാർപാടത്തമ്മയുടെ സന്നിധിയിലേക്ക് നാം തീർത്ഥാടനം നടത്തുകയാണ്. ജപമാലയും കൈയിലേന്തി പ്രാർത്ഥനാ ചൈതന്യത്തോടെയുള്ള ഒരു തീർത്ഥയാത്ര. അപ്പോസ്തല പ്രവർത്തനങ്ങൾ ഒന്നാം അധ്യായം 14-ാം വാക്യത്തിൽ പറയുന്നു “അവർ ഏകമനസ്സോടെ യേശുവിന്റെ അമ്മയായ മറിയത്തോടും മറ്റു സ്ത്രീകളോടും അവന്റെ സഹോദരന്മാരോടും മൊപ്പം പ്രാർത്ഥനയിൽ മുഴുകിയിരുന്നു” എന്ന്. പരിശുദ്ധ അമ്മയുടെയും അപ്പോസ്തലന്മാരുടെയും രണ്ട് പുണ്യങ്ങളാണ് പ്രാർത്ഥനയും മനസ്സിന്റെ ഐക്യവും. പ്രാർത്ഥനയിൽ ലയിക്കാനും

മനസ്സുകൾ സ്നേഹത്തിന്റെ നൂലുകൊണ്ട് ബന്ധിക്കാനും കഴിയുമ്പോഴാണ് നമ്മുടെ ജീവിതം അർത്ഥപൂർണ്ണമാകുന്നത്. മനസ്സിന്റെ ഈ ഐക്യത്തെക്കുറിച്ച് ബോധ്യമില്ലാത്തതിനാലാണ് നല്ല അയൽക്കാരും സഹോദരങ്ങളുമായി ജീവിക്കേണ്ടവർ മണിപ്പൂരിൽ പരസ്പരം കലഹിക്കുകയും ജീവൻ അപഹരിക്കുകയും ചെയ്യുന്നത്. അവിടത്തെ ജനങ്ങളുടെ ഇടയിൽ ഭിന്നതയുടെ വിത്തുകൾ പാകപ്പെട്ടപ്പോൾ അത് തിരിച്ചറിയാതെ, തങ്ങൾ അന്യോന്യം ശത്രുക്കളാണെന്ന മിഥ്യയാരണയിൽ പരസ്പരം പോരാടുന്ന ഒരു ജനതയായി അവർ മാറപ്പെട്ടു. അവരെ സംരക്ഷിക്കാനും സമാധാനം പുനഃസ്ഥാപിക്കാനും കടമയുള്ളവർ അതിൽ പരാജയപ്പെടുന്നു. ഈ അവസ്ഥ നമ്മെ ഏറെ നൊമ്പരപ്പെടുത്തുന്നു. പരിശുദ്ധ വല്ലാർപാടത്തമ്മയുടെ സന്നിധിയിലേക്കുള്ള നമ്മുടെ ഈ വർഷത്തെ തീർത്ഥാടനം മണിപ്പൂരിലെ ജനത

യ്ക്കുവേണ്ടിയാവട്ടെ. അവരുടെ കണ്ണീരൊപ്പണമേയെന്ന് പരിശുദ്ധ വല്ലാർപാടത്തമ്മയോട് നമുക്ക് പ്രാർത്ഥിക്കാം. ആദിമക്രൈസ്തവരും അപ്പോസ്തലന്മാരും പീഡനങ്ങളിലൂടെ കടന്നുപോയപ്പോൾ അവർക്ക് ബലമായി കൂടെ നിന്നവളാണ് പരിശുദ്ധ അമ്മ. ഏക മനസ്കരാകാൻ അവരെ സഹായിച്ചവളാണ് പരിശുദ്ധ അമ്മ. കലാപകലുഷിതമായ മണിപ്പൂരിൽ സമാധാനം പുനഃസ്ഥാപിക്കുന്നതിനായി പരിശുദ്ധ വല്ലാർപാടത്തമ്മയുടെ മാധ്യസ്ഥ്യം തേടി നമുക്ക് പ്രാർത്ഥിക്കാം. തിരക്കുപിടിച്ച ആധുനിക ലോകത്തിൽ തകർച്ചയും തളർച്ചയും അനുഭവിക്കുന്ന മനുഷ്യഹൃദയങ്ങൾക്ക് ആശ്വാസമേകുന്ന പാഠപുസ്തകമാണ് പരിശുദ്ധ അമ്മയുടെ ജീവിതം. ബെത്ലഹേം മുതൽ കാൽവരി വരെ അമ്മ യേശുവിനെ അനുധാവനം ചെയ്യുന്നുണ്ട്. എല്ലാം ഹൃദയത്തിൽ സംഗ്രഹിക്കുന്നുണ്ട്. പരിശുദ്ധ അമ്മ നമ്മു

ടെയും കൂടെയുണ്ട്. നാം പല പ്ലോഴും നാലിഞ്ച് സ്ക്രീനിൽ തളയ്ക്കപ്പെട്ടു കിടക്കുകയാണ്. നമ്മുടെ വലിയ ക്യാൻവാസായ പരിശുദ്ധ അമ്മയിലേക്ക് തിരിയാൻ നമുക്ക് സാധിച്ചാൽ, ആ അമ്മയുടെ കൈക്കു പിടിച്ചു നടക്കാൻ കഴിഞ്ഞാൽ ഏതു തകർച്ചയിൽനിന്നും നമുക്ക് കരകയറാൻ കഴിയും. ജീവിതത്തിലെ ഏത് ഇരുളും മാഞ്ഞുപോകും. കായലിൽ താണുപോയ മീനാക്ഷിയമ്മയെയും കുഞ്ഞിനെയും കാത്തു സംരക്ഷിച്ച പരിശുദ്ധ വല്ലാർപാടത്തമ്മയുടെ അത്ഭുതചിത്രം പ്രതിഷ്ഠിച്ചിട്ടുള്ള വല്ലാർപാടം ബസലിക്കയിലേക്കുള്ള തീർത്ഥാടനം നമ്മൾ പരിശുദ്ധ അമ്മയുടെ കരങ്ങളിൽ എന്നും സുരക്ഷിതരാണെന്ന പ്രത്യാശ നമുക്ക് നൽകുന്നു.

ഈ വർഷത്തെ വല്ലാർപാടം തീർത്ഥാടനത്തിന്റെ ക്രമം ഇപ്രകാരമാണ്. 2023 സെപ്തംബർ 10-ാം തീയതി ഞായറാഴ്ച ഉച്ചകഴിഞ്ഞ് 3 മണിക്ക് എറണാകുളം സെന്റ് ഫ്രാൻസിസ് അസ്സീസി കത്തീഡ്രലിൽനിന്നും 3.30-ന് വൈപ്പിൻ ഗോശ്രീ പാലങ്ങൾ ആരംഭിക്കുന്ന ജംഗ്ഷനിൽനിന്നും വല്ലാർപാടം തീർത്ഥാടനം ആരംഭിക്കുന്നു. തുടർന്ന് 4.30-ന് നമ്മുടെ അതിരൂപതയിലെ എല്ലാ വൈദികരും സന്ന്യസ്തരും അല്മായരും ഒരുമിച്ചു ചേർന്ന് ഒരു കുടുംബമായി വല്ലാർപാടം ബസലിക്ക അങ്കണത്തിൽ സമൂഹ ദിവ്യബലി അർപ്പിക്കുന്നു. ദിവ്യബലിയെത്തുടർന്ന് എല്ലാവരെയും പരിശുദ്ധ വല്ലാർപാടത്തമ്മയ്ക്ക് അടിമസമർപ്പണം ചെയ്ത് ഞാൻ പ്രത്യേകം പ്രാർത്ഥിക്കുന്നതാണ്. എല്ലാവർക്കും തീർത്ഥാടനത്തിൽ പങ്കെടുക്കാൻ സൗകര്യം ലഭിക്കേണ്ടതിന് നമ്മുടെ ദൈവാലയങ്ങളിൽ ഉച്ചയ്ക്കുശേഷം തിരുകർമ്മങ്ങളും, ബി.സി.സി. യോഗങ്ങൾ, വാർഷികങ്ങൾ, മറ്റ് പരിപാടികൾ എന്നിവയും മാറ്റിവയ്ക്കണമെന്ന് ഞാൻ ഓർമ്മിപ്പിക്കുന്നു. എല്ലാവരെയും വല്ലാർപാടം തീർത്ഥാടനത്തിലേക്ക് സ്നേഹപൂർവ്വം ഞാൻ ക്ഷണിക്കുന്നു.

വല്ലാർപാടം തീർത്ഥാടനത്തെത്തു

ടർന്ന് 2023 സെപ്തംബർ 11 തിങ്കൽ മുതൽ 15 വെള്ളിവരവല്ലാർപാടം ബൈബിൾ കൺവെൻഷൻ നടത്തപ്പെടും. പരിശുദ്ധ വല്ലാർപാടത്തമ്മയോടൊത്ത് ധ്യാനിക്കുവാനും പരിശുദ്ധ അമ്മ വഴി ലഭിച്ചുകൊണ്ടിരിക്കുന്ന അനുഗ്രഹങ്ങൾക്ക് നന്ദിപറയുവാനും ദൈവസ്നേഹം ആഴത്തിൽ അനുഭവിക്കുവാനും വരാപ്പുഴ അതിരൂപത പ്രൊക്ലമേഷൻ കമ്മീഷന്റെ നേതൃത്വത്തിൽ സംഘടിപ്പിക്കുന്ന ബൈബിൾ കൺവെൻഷനിൽ പങ്കെടുക്കുവാനും ഞാൻ എല്ലാവരെയും ക്ഷണിക്കുന്നു. വചനപ്രഘോഷണരംഗത്ത്, പ്രത്യേകിച്ച് രോഗശാന്തി ശുശ്രൂഷയിൽ അനുഗൃഹീതകൃപകളുള്ള ബഹു. ഫാ. അബ്രാഹം കടിയക്കുഴി, ബ്രദർ സാബു ആറുതൊട്ടിയിൽ എന്നിവരാണ് ബൈബിൾ കൺവെൻഷൻ നേതൃത്വം നൽകുന്നത്. എല്ലാ ദിവസവും വൈകുന്നേരം 4.30 മുതൽ രാത്രി 9.00 മണി വരെയാണ് ധ്യാന ശുശ്രൂഷകൾ നടത്തപ്പെടുന്നത്. വല്ലാർപാടം ബൈബിൾ കൺവെൻഷൻ വഴി പരിശുദ്ധ അമ്മയിലൂടെ യേശുവിലേക്ക് കൂടുതൽ അടുക്കുവാൻ നമുക്ക് സാധിക്കട്ടെയെന്ന് ഞാൻ ആശംസിക്കുന്നു.

2023 സെപ്തംബർ 16 മുതൽ 24 വരെയാണ് വല്ലാർപാടത്തമ്മയുടെ തിരുനാൾ നടത്തപ്പെടുന്നത്. തിരുനാൾ ദിനങ്ങളിലേക്കും എല്ലാവരെയും ഞാൻ സ്വാഗതം ചെയ്യുന്നു. പരിശുദ്ധ വല്ലാർപാടത്തമ്മയുടെ ഛായാചിത്രം വല്ലാർപാടം പള്ളിയിൽ സ്ഥാപിച്ചതിന്റെ 500-ാം വാർഷികം 2024-ൽ നാം ആഘോഷിക്കും. ഈ മഹാജൂബിലിയായ ഘോഷത്തിന്റെ ഒരുക്കത്തിന്റെ കാലഘട്ടത്തിൽ നടത്തപ്പെടുന്ന ഈ വർഷത്തെ വല്ലാർപാടം തീർത്ഥാടനവും, വല്ലാർപാടം ബൈബിൾ കൺവെൻഷനും, തിരുനാളും ധാരാളമായ ദൈവാനുഗ്രഹങ്ങൾ നമ്മിൽ ചൊരിയട്ടെയെന്ന് ഞാൻ പ്രാർത്ഥിക്കുന്നു. കുടുംബവിശുദ്ധീകരണ വർഷത്തിലെ ഈ തീർത്ഥാടനം വഴി നമ്മുടെ കുടുംബങ്ങൾ പരിശുദ്ധ അമ്മയിലൂടെ നവീകരിക്കപ്പെട്ടട്ടെയെന്നും ഞാൻ ആശംസിക്കുന്നു.

ആഗതമാകുന്ന പരിശുദ്ധ കന്യകാ മറിയത്തിന്റെ സ്വർഗാരോപണത്തിരുനാളിന്റെ എല്ലാവിധ ആശംസകളും നേർന്നുകൊണ്ട് എനിക്ക് നിങ്ങളോടുള്ള പൈതൃക സ്നേഹത്തിന്റെ അടയാളമായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ഞാൻ നിങ്ങളെ ആശീർവദിക്കുന്നു.

ആർച്ച് ബിഷപ്പ് ജോസഫ് കളത്തിപ്പറമ്പിൽ
വരാപ്പുഴ അതിരൂപത
മെത്രാപ്പോലീത്ത

ചിന്താകവിത; കവിതാ ചിന്ത

ഗുട്ടൻസ് പിടികിട്ടി!

നേവിയിൽ പുതുതായി ചേർന്ന റിക്രൂട്ടുകളെ നേവൽ നിയമങ്ങളും ചട്ടങ്ങളും പരിചയപ്പെടുത്തുകയായിരുന്നു ഓഫീസർ.

അങ്ങേയറ്റം കർക്കശവും വിടുവീഴ്ചയില്ലാത്തതും കഠിനവുമായിരിക്കും നാവിക സേനാ നിയമങ്ങൾ. നേവിക്കും രാജ്യത്തിനും ഒരു നഷ്ടവും ഉണ്ടാക്കാൻ റിക്രൂട്ടുകളെ അനുവദിക്കുന്ന പ്രശ്നമയില്ല. ഉദാഹരണത്തിന്, ഡ്യൂട്ടി കിടയിൽ നിങ്ങളുടെ തോക്ക് നഷ്ടപ്പെട്ടു എന്നിരിക്കട്ടെ; ലക്ഷങ്ങൾ നിങ്ങളിൽനിന്ന് വസൂലാക്കും. ഇല്ലെങ്കിൽ ജയിലിലടയ്ക്കും!

ഇത്രയുമായപ്പോൾ പുതിയ റിക്രൂട്ട് ജോൺ ജോസഫ് പ്രതികരിച്ചു: ഓ, അതു ശരി സർ. നടുക്കടലിൽ കപ്പൽ വല്ല പാറക്കെട്ടിലുമിടിച്ചു തകർന്നു മുങ്ങുമ്പോൾ, ക്യാപ്റ്റൻ ജീവൻ രക്ഷിക്കാതെ, കപ്പലിനൊപ്പം ആഴക്കടലിൽ താണ് സ്വയം മരിക്കുന്നതിന്റെ ഗുട്ടൻസ് ഇപ്പോഴാണ് സാർ, പിടികിട്ടിയത്! ഓക്കെ, ഓക്കെ!

എന്നാറെ, ഓഫീസർക്ക് പൊട്ടുന്നതേ ഒരു സംഭ്രമവും പരവേശവുമുണ്ടാകുകയും ഒരു കുപ്പി മിനറൽ വാട്ടർ തൽക്ഷണം കുടിക്കുകയുമുണ്ടായി.

ഷെവ. ഡോ. പ്രീമുസ് പെരിഞ്ചേരി

വല്ലാർപാടത്തമ്മ



ഫാ. ഷെജു തോപ്പിൽ



നമ്മുടെയെല്ലാം ജീവിതത്തിൽ നിർണായകമായ സ്വാധീനം ചെലുത്തുന്ന വ്യക്തികളിലൊന്ന് നമ്മുടെ അമ്മ തന്നെയാണ്. ആദ്യത്തെ അധ്യാപിക, സംരക്ഷക, സഹായി, എന്നിങ്ങനെ ഓരോ രൂത്തരുടെയും ജീവിതത്തിൽ അമ്മ ഏറ്റവും പ്രധാനപ്പെട്ട വ്യക്തിയാകുന്നു. ക്രിസ്തുവിനെ അനുഗമിക്കുന്ന ഓരോ വ്യക്തിക്കും ഏറ്റവും നല്ല മാതൃകയും സഹായവും പരിശുദ്ധ കന്യക മറിയം തന്നെയാണ്. പരിശുദ്ധ വല്ലാർപാടത്തമ്മ എന്ന് സ്നേഹപൂർവ്വം ജനങ്ങൾ വിളിക്കുന്ന സംരക്ഷക നാമ അനേകർക്ക് ആശ്വാസമായി, സാന്ത്വനമായി, സൗഖ്യമായി, മധ്യസ്ഥയായി വല്ലാർപാടം ദേശീയ തീർത്ഥാടന കേന്ദ്രം ബസിലിക്കയിൽ നമുക്ക് സംലഭ്യയാണ്.

പരിശുദ്ധ വല്ലാർപാടത്തമ്മ ജലയാത്രികരുടെ മധ്യസ്ഥയാണ്. കൊച്ചി തുറമുഖം അന്താരാഷ്ട്ര ജലപാതയിൽ നിന്ന് വളരെ അകലെല്ലെ. ഇവിടെയെത്തുന്ന നാവികർ മുതൽ ജലയാനങ്ങളിൽ ജോലി ചെയ്യുന്ന വ്യക്തികളും, ചെറുവഞ്ചികളിൽ ഉപജീവനമാർഗ്ഗം തേടുന്ന മത്സ്യത്തൊഴിലാളികളും ഈ അമ്മയുടെ ശക്തിക്ക് വലിയ ദൃഷ്ടാന്തമായി നിലനിൽക്കുന്നു. പരിശുദ്ധ അമ്മ സൗഖ്യദായിനിയാണ്. മാറാവ്യാധികളാലും മാനസിക വ്യഥകളാലും കഷ്ടപ്പെടുന്നവർ അമ്മയുടെ സന്നിധിയിൽ അണഞ്ഞ് സമർപ്പിച്ച് പ്രാർത്ഥിക്കുമ്പോൾ സൗഖ്യം മാത്രമല്ല രോഗാരിഷ്ടതകളെ മറികടക്കാനുള്ള ശക്തിയും, ആന്തരിക സൗഖ്യവും പ്രാപിക്കുന്നു. പരിശുദ്ധ വല്ലാർപാടത്തമ്മയുടെ അടുക്കൽ തീർത്ഥാടകരായി അണയുന്ന അനേകം ദമ്പതികൾ ഉണ്ട്.

കുഞ്ഞുങ്ങൾക്കായുള്ള അവരുടെ മുട്ടിപ്പായ പ്രാർത്ഥന പരിശുദ്ധ അമ്മയ്ക്ക് കേൾക്കാതിരിക്കാൻ ആവില്ല. അനേകരുടെ സാക്ഷ്യപത്രങ്ങൾ, കുഞ്ഞുങ്ങളോടൊപ്പം ഉള്ള ഫോട്ടോകൾ, ഈ വലിയ സത്യം ഇന്നും വിളിച്ചോതുന്നു. നല്ലൊരു വിവാഹത്തിനായി അണയുന്ന യുവതിയുവാക്കന്മാരെയും പരിശുദ്ധ അമ്മ കൈവിട്ടു നീല്ക്കില്ല. ഉത്തമ ജീവിത അന്തസ്സും ജീവിതപങ്കാളിയെയും തിരഞ്ഞെടുക്കാൻ പരിശുദ്ധ വല്ലാർപാടത്തമ്മ അനേകർക്ക് സംലഭ്യ ആയിട്ടുണ്ട്. വളരെ ദൂരെ നിന്നു പോലും കുഞ്ഞുങ്ങളുമായി എത്തുന്ന മാതാപിതാക്കന്മാർ തങ്ങളുടെ പിഞ്ചോമനകളെ ഈ അമ്മയുടെ മുഖിൽ അടിമ സമർപ്പണം നടത്തി അമ്മയുടെ സംരക്ഷണത്തിന് അവരെയും തങ്ങളുടെ കുടുംബത്തെയും ഭരമേൽപ്പിക്കുന്നു. ശാരീരികവും മാനസികവും ആത്മീയവുമായ സ്വസ്ഥത കൈവരിക്കുവാൻ ഇത് അവരെ സഹായിക്കുന്നു. സുഖപ്രസവത്തിനായി പ്രാർത്ഥിക്കാൻ അണയുന്ന ഗർഭിണികളുടെ പ്രയാസങ്ങളും വേദനകളും മാത്രമല്ല ആവശ്യമുള്ള ശുശ്രൂഷകളും നന്നായി അറിയുന്ന പരിശുദ്ധ കന്യകാമറിയം അവർക്ക് വലിയ കരുത്തായി മാറുന്നു. പാപത്തിന്റെയും, തഴക്കദോഷങ്ങളുടെയും, കുറ്റബോധത്തിന്റെയും തീരാക്കയങ്ങളിൽ ആണ്ട് പോകുന്നവർക്ക് രക്ഷാസങ്കേതവും ആശ്വാസവും ആണ് വല്ലാർപാടത്തമ്മ. തെറ്റുകൾ ഏറ്റുപറഞ്ഞ് പൂർണ്ണ മനസ്താപത്തോടെ അനുരഞ്ജന കുദാശയിലൂടെ ദൈവത്തിന്റെ കൃപ ആസ്വദിക്കാൻ ഈ അമ്മ തന്റെ ചാരെയണയുന്ന ഭക്തജനങ്ങളെ സഹായിക്കുന്നു. തന്റെ ജീവിതത്തിലെ ആകുലതകൾ എല്ലാം ദൈവത്തിന് സമർപ്പിച്ച് 'ഇതാ കർത്താവിന്റെ ദാസി' എന്ന് പറഞ്ഞ പരിശുദ്ധ കന്യകാമറിയം തങ്ങളുടെയും ജീവിതത്തെ ദൈവകരങ്ങളിൽ സമർപ്പിക്കാൻ നമ്മെ സഹായിക്കുന്നു. ഒരു സമ്പൂർണ്ണ ധ്യാനം കൂടിയ ആനന്ദത്തോടെ അമ്മയുടെ സന്നിധിയിൽ നിന്ന് ജീവിതത്തിന്റെ പ്രശ്നങ്ങളിലേക്കും ബുദ്ധിമുട്ടുകളിലേക്കും

യൈര്യത്തോടെയും സമചിത്തതയോടെയും കടന്ന് ചെല്ലാൻ ഈ തീർത്ഥാടന കേന്ദ്രത്തിലെ ണയുന്ന ഭക്തജനങ്ങൾ ശക്തരായി മാറുന്നു.

അനുരഞ്ജന കുദാശയായ കുമ്പസാരവും പരിശുദ്ധ കുർബാനയും ഉൾക്കൊണ്ട് ദൈവത്തിന്റെ കൃപയുടെ ആനന്ദം നുകരുന്ന ഭക്തജനങ്ങൾ പലവിധത്തിൽ നന്ദി അർപ്പിക്കുന്നു. അതിൽ ഏറ്റവും പ്രധാനമായി ഇവിടെയുള്ള നേർച്ചയാണ് അടിമസമർപ്പണം. ഈ ബസലിക്കയിലെ പ്രധാന ആകർഷണവും ശക്തമായ കൃതജ്ഞത അർപ്പണവും ആണ് അടിമ സമർപ്പണം. ജലയാനങ്ങളുടെ ആശീർവാദം, ചോറൂട്ട്, എഴുത്തിനിരുത്ത്, തിരി പ്രദക്ഷിണം, പള്ളിയും മുറ്റവും അടിച്ചു വൃത്തിയാക്കൽ തുടങ്ങി എല്ലാവർക്കും നിവർത്തിക്കാൻ സാധിക്കുന്ന നിരവധി ഭക്തകൃത്യങ്ങളും വഴിപാടുകളും ഈ ബസലിക്കയിൽ സാധ്യമാണ്.

.....
വല്ലാർപാടം ബസലിക്കയിലെ പ്രധാന വഴിപാടുകൾ

1. അടിമ സമർപ്പണം

1752-ൽ മീനാക്ഷിയമ്മയും കുഞ്ഞും കായലിൽനിന്ന് അന്ത്യതകരമായി രക്ഷപ്രദത്തിനു പ്രതിനന്ദിയായി സ്വയം തങ്ങളെത്തന്നെ മാതാവിന്റെ ദാസിയും ദാസനുമായി സമർപ്പിച്ചു, അതനുസരിച്ച് ജീവിച്ചു. ഇന്നും ജനലക്ഷങ്ങൾ ഇത് തുടരുന്നു. അടിമസമർപ്പണം നടക്കാത്ത ഒറ്റദിവസംപോലും വല്ലാർപാടം ബസലിക്കയിൽ ഉണ്ടായിട്ടില്ല. കോരിച്ചൊഴിയുന്ന മഴയത്തും കത്തിക്കാളുന്ന വെയിലത്തും വിദൂരസ്ഥലത്തേക്കും ദിവസേന ഇവിടെ എത്തിച്ചേരുന്നു. അടിമസമർപ്പിക്കാനുള്ളവർ വൈദികരുടെ മുഖിൽ മുട്ടുകുത്തി നിൽക്കുന്നു. വൈദികർ അർത്ഥിയുടെ തലയിൽ കൈവച്ച് അവരുടെ ജീവിതസമർപ്പണത്തെ ദൈവത്തിന് സമർപ്പിക്കുന്നു. തീർത്ഥം തളിച്ച് അവരെ വല്ലാർപാടത്തമ്മയുടെ ദാസൻ/ദാസിയായി സ്ഥിരീകരിച്ചനുഗ്രഹിക്കുന്നു. കുരി

ശിൽ കിടന്നുകൊണ്ട് തന്റെ അമ്മയേനോക്കി യോഹന്നാനെ നമ്മുടെ പ്രതിനിധിയായി ഉദ്ദേശിച്ച് ക്രിസ്തുനാഥൻ അരുൾചെയ്തു, "ഇതാ നിന്റെ മകൻ" (യോഹ. 19:26). ആ സമർപ്പണം ഇന്നും തുടരുന്നു, വല്ലാർപാടത്തമ്മയ്ക്ക് അടിമസമർപ്പിക്കുന്നതിലൂടെ.

വല്ലാർപാടത്തമ്മയ്ക്ക് അടിമസമർപ്പണം ധനവാനും ദരിദ്രനും ഒന്നുപോലെ ചെയ്യുന്ന ഒരു ഭക്തകൃത്യമാണ്. എന്നാൽ ഇന്ന് അതിന്റെ പൂർണ്ണതയിൽ വളരെ കുറച്ചുപേരേ ഈ നേർച്ച കഴിക്കാറുള്ളൂ. ഒരുപക്ഷേ ഇതിനു യോജിച്ച മനോഭാവങ്ങളെക്കുറിച്ചുള്ള അജ്ഞതയാകാം കാരണം. വല്ലാർപാടത്തമ്മയ്ക്ക് അടിമസമർപ്പിക്കുന്നവർക്ക് അവശ്യം വേണ്ട മനോഭാവങ്ങൾ ചുരുക്കി പ്രതിപാദിക്കുക ഉചിതമായിരിക്കും.

സമർപ്പണം ചെയ്യാൻ ആഗ്രഹിക്കുന്ന വ്യക്തി നന്ദിയാലും സ്നേഹത്താലും പ്രേരിതനായി വേണം ഇത് ചെയ്യാൻ. എല്ലാവരും ചെയ്യുന്നുണ്ടല്ലോ, എന്നാൽ ഞാനും ചെയ്തേക്കാം, ഇതും ഇരിക്കട്ടെ എന്നീ മനോഭാവങ്ങളോടെ ഒരിക്കലും അടിമസമർപ്പണം ചെയ്തുകൂടാ. പരിശുദ്ധ അമ്മയ്ക്കുണ്ടായിരുന്ന മനോഭാവങ്ങൾ തന്നെയാവണം നമ്മെ ഇതിലേക്കു നയിക്കാൻ.

.....
പൂർണ്ണ സമർപ്പണം

ദൈവഹിതത്തിന് പൂർണ്ണമായി കീഴ്വഴങ്ങിയ അമ്മയുടെ ആ സമർപ്പണ മനോഭാവമാണ് ഏറ്റവും പ്രധാനപ്പെട്ടത്. "ഇതാ കർത്താവിന്റെ ദാസി" എന്നു പറഞ്ഞുകൊണ്ട് സ്വയമേ പൂർണ്ണമായും ദൈവഹിതത്തിനായി അമ്മ സമർപ്പിച്ചു. ദൈവഹിതത്തിനു കീഴ്വഴങ്ങി ജീവിക്കാം എന്ന അമ്മയുടെ ഈ സമർപ്പണ മനോഭാവമായിരിക്കണം അടിമ സമർപ്പിക്കാൻ വരുന്നവർക്കും ഉണ്ടായിരിക്കേണ്ടത്. പുരാതന കാലത്ത്, അടിമസമ്പ്രദായം ഉണ്ടായിരുന്ന സമയത്ത്, എപ്രകാരമാണോ ഒരടിമ തന്റെ ഓരോ നിമിഷവും യജമാനനായി, അദ്ദേഹത്തിന്റെ ഇഷ്ടത്തിനായി

നീക്കിവച്ചിരുന്നത് അപ്രകാരം നാമും ദൈവജനനിയുടെ ഇഷ്ടത്തിനായി “അവൻ പറയുന്നതു പോലെ പ്രവർത്തിക്കാൻ” (യോഹ. 2:5) നമ്മെ പൂർണ്ണായും വിട്ടു കൊടുക്കണം. അടിമസമർപ്പണത്തിലൂടെ ഓരോ വ്യക്തിയും വല്ലാർപ്പാടത്തമ്മയുടെയും യേശു ക്രിസ്തുവിന്റെയും സ്വന്തമായി മാറുകയാണ്. ഇനി നമ്മുടെ ഇഷ്ടമനുസരിച്ചല്ല നാം ജീവിക്കേണ്ടത്, മറിച്ച് മറിയത്തിന്റെ മാതൃകയനുസരിച്ച് ദൈവത്തെ സ്നേഹിച്ചും സഹോദരങ്ങളെ ശുശ്രൂഷിച്ചുമാണ് നാം ജീവിക്കേണ്ടത്. ഞാനല്ല, ക്രിസ്തുവാണ് എന്നിൽ ജീവിക്കുന്നതെന്ന് പൗലോസ് അപ്പസ്തോലനോടൊപ്പം പറയത്തക്ക വിധത്തിലുള്ള ഒരു ജീവിതമായിരിക്കണം പിന്നീട് നമ്മുടേത്.

ഇപ്രകാരം നമ്മെയും നമ്മുടെ പ്രിയപ്പെട്ടവരെയും നമ്മുടെ സകല കാര്യങ്ങളും മറിയത്തിന്റെ സംരക്ഷണത്തിനായി പൂർണ്ണമായി സമർപ്പിക്കുമ്പോൾ പരിശുദ്ധ വല്ലാർപ്പാടത്തമ്മ നമ്മെ കാത്തുപരിപാലിച്ചുകൊള്ളും എന്ന ഉറച്ച വിശ്വാസം നമുക്കുണ്ടായിരിക്കണം.

പൂർണ്ണ അനുകരണം

പരിശുദ്ധ വല്ലാർപ്പാടത്തമ്മയ്ക്ക് അടിമയായി സമർപ്പിക്കപ്പെടുന്ന ഓരോ വ്യക്തിയും ആ അമ്മയെ അടുത്തുകരിക്കാൻ സന്നദ്ധരായിരിക്കണം. സുവിശേഷങ്ങളിലൂടെയും അപ്പോസ്തലന്മാരുടെ പ്രവർത്തനപുസ്തകത്തിലൂടെയും നാം കാണുന്ന മറിയം യേശുവിനെ ആദ്യം പിൻചെല്ലുന്ന, അനുകരിക്കുന്ന യഥാർത്ഥ ശിഷ്യയും ക്രിസ്തുയാനിയുമാണ്. ഈ അനുകരണത്തിന്റെ വിവിധഭാവങ്ങൾ സുവിശേഷങ്ങളിൽ നമുക്കു കാണാം.

1. അചഞ്ചലമായ വിശ്വാസം

ലൂക്കാ സുവിശേഷകൻ മറിയത്തെ ചിത്രീകരിക്കുന്നത് ഒരു യഥാർത്ഥ വിശ്വാസിയായാണ്. ജീവിതത്തിലെ ഇരുണ്ട ദിനങ്ങളിൽപ്പോലും ദൈവത്തിൽ അടിയുറച്ചു വിശ്വസിക്കുന്നവളായിട്ട്. മറിയത്തിന്റെ വിശ്വാസം നിമിത്ത

മാണ് അനുഗൃഹീത എന്ന് അമ്മ വിളിക്കപ്പെടുന്നത്. തന്നെ സന്ദർശിക്കാൻ വന്ന പരിശുദ്ധ മറിയത്തെ ‘അനുഗൃഹീത’ എന്ന് ഇളയമ്മ എലിസബത്ത് വിളിക്കാനുള്ള കാരണം “കർത്താവ് അരുൾച്ചെയ്ത കാര്യങ്ങൾ നിറവേറുമെന്നു വിശ്വസിച്ചതിനാലാണ്.” (ലൂക്കാ 1. 45). ദൈവത്തിലും അവിടുത്തെ വചനത്തിലും മറിയം വിശ്വസിച്ചു. ജീവിതത്തിന്റെ ഇരുണ്ട നിമിഷങ്ങളിലും ദൈവിക പദ്ധതി മനസ്സിലാക്കാതെ വന്നപ്പോഴുമെല്ലാം ആ വിശ്വാസം അചഞ്ചലമായിരുന്നു.

2. ദൈവത്തോട് സഹകരിച്ചുള്ള ജീവിതം

“ഇഃ കർത്താവിന്റെ ദാസി, നിന്റെ വാക്ക് എന്നിൽ നിറവേറട്ടെ” (ലൂക്ക. 1:38) എന്നു പറഞ്ഞുകൊണ്ട് ദൈവത്തിന്റെ രക്ഷാകരപദ്ധതിയോട് മറിയം സഹകരിച്ചു. തന്റെ ഈ മനോഭാവം ജീവിതത്തിലെ ഓരോ നിമിഷവും പരിശുദ്ധ അമ്മ കാത്തുസൂക്ഷിച്ചു. കാനായിലും കാൽവരിയിലും സെഹിയോൻ ഊട്ടുശാലയിലും ഇതാ കർത്താവിന്റെ ദാസി എന്നു പറഞ്ഞ് പരിശുദ്ധ അമ്മ ദൈവത്തിന്റെ രക്ഷാകരപദ്ധതിയോട് സഹകരിച്ചു. തന്മൂലം തന്റെ ജീവിതം ദൈവത്തിന് ഏറ്റം പ്രീതികരമായ രീതിയിൽ ജീവിക്കുവാൻ സാധിച്ചു.

3. ശുശ്രൂഷയുടെ ജീവിതം

ദൈവപുത്രൻ ഉദരത്തിൽ വാസസ്ഥലം ഒരുക്കിയ മറിയം തന്റെ ഇളയമ്മയായ എലിസബത്ത് വാർദ്ധക്യത്തിൽ ഗർഭിണിയായെന്നറിഞ്ഞ് തിടുകത്തിൽ അവളെ സന്ദർശിക്കുന്നു. മൂന്നു മാസം ശുശ്രൂഷ ചെയ്യുന്നു (ലൂക്ക 1:36, 38-56). തന്റെ സേവനം ആവശ്യമാണെന്ന് മറിയം കണ്ടറിയുന്നു. അതനുസരിച്ച് പ്രവർത്തിക്കുന്നു. കാനായിലെ കല്യാണ അവസരത്തിലും അമ്മ ആവശ്യം കണ്ടറിഞ്ഞ് സേവനം ചെയ്യുന്നു (യോഹ 2:3). ചോദിക്കുന്നവർക്കു മാത്രമല്ല ആവശ്യമുള്ളവരുടെ ആവശ്യം കണ്ടറിഞ്ഞ് സേവനം ചെയ്യുന്നതാണ് മറിയം കാണിച്ചുതന്ന ശുശ്രൂഷയുടെ മാതൃക.

4. പ്രാർത്ഥനയിൽനിന്നു ശക്തി

യേശു മറിയത്തിന്റെ ജീവിതത്തിലേക്കു കടന്നുവന്നപ്പോൾ സഹനങ്ങളും കൂടുതലായി കടന്നുവന്നു. ശിമയോൻ പ്രവചിച്ചതുപോലെ ഒത്തിരി സഹിക്കേണ്ടിയിരുന്ന ഒരു ജീവിതമായിരുന്നു മറിയത്തിന്റേത്. (ലൂക്കാ 2:35) (യോഹ 9:26). ക്രൂശിതന്റെ അമ്മയാണെന്ന് പരിശുദ്ധ മറിയം. കുരിശിനു താഴെ നിന്ന് മറിയവും തന്റെ മകനോടൊപ്പം പീഡ അനുഭവിച്ചു. മറിയത്തിനോടുള്ള നമ്മുടെ വണക്കം ജീവിതത്തിലെ പ്രയാസങ്ങളിലും ബുദ്ധിമുട്ടുകളിലും നിന്നുള്ള മറയല്ല, മറിച്ച് അത് നമുക്ക് ബുദ്ധിമുട്ടുകളും പ്രയാസങ്ങളും അതിജീവിക്കാനുള്ള ശക്തി പകരുന്നതാകണം. പ്രാർത്ഥനയിൽനിന്ന് ശക്തി സംഭരിച്ച് പരിശുദ്ധ മറിയം (നടപടി 1:14) ജീവിതക്ലേശങ്ങളെ അതിജീവിച്ചു. അപ്രകാരം പ്രാർത്ഥനയുടെ ഒരു ജീവിതം നയിക്കുമ്പോഴാണ്, പ്രാർത്ഥനയിൽ ശക്തരാകുമ്പോഴാണ് നമ്മൾ ഓരോരുത്തരും പരിശുദ്ധ അമ്മയുടെ യഥാർത്ഥ മക്കളാവുക.

ഇപ്രകാരം പൂർണ്ണസമർപ്പണത്തിന്റെയും പൂർണ്ണ അനുകരണത്തിന്റെയും മനോഭാവത്തോടുകൂടെ വേണം പരിശുദ്ധ വല്ലാർപ്പാടത്തമ്മയ്ക്ക് അടിമസമർപ്പണം നടത്താൻ. ഈ കർമ്മത്തിനു ശേഷം പൂർണ്ണ വിശ്വാസത്തോടെ പ്രാർത്ഥിക്കണം. ദൈവികപദ്ധതിയോടു സഹകരിച്ച് ശുശ്രൂഷയുടെ ജീവിതം നയിക്കാം എന്ന് മനസ്സിലുറയ്ക്കണം. അതിന്റെ സാക്ഷ്യചിഹ്നമാണ് പള്ളിമുറ്റം അടിക്കുക, തുടയ്ക്കുക തുടങ്ങിയ പ്രവൃത്തികൾ.

5. പള്ളിയും മുറ്റവും അടിച്ചു വൃത്തിയാക്കൽ

വല്ലാർപ്പാടത്തമ്മയുടെ അടിമകളായി സ്വയം സമർപ്പിച്ച മീനാക്ഷിയമ്മയും കുഞ്ഞും പള്ളിയും പരിസരവും ചൂലുകൊണ്ടടിച്ചു വൃത്തിയാക്കി സൂക്ഷിച്ചിരുന്നു. ഇന്നും വിദൂരങ്ങളിൽനിന്നുപോലും വരുന്ന ഭക്തർ അടിമസമർപ്പണത്തിനുശേ

ഷം, തങ്ങൾ കൊണ്ടുവരുന്ന ചൂല് ഉപയോഗിച്ച് പള്ളിയും പരിസരവും അടിച്ചു വൃത്തിയാക്കുന്നു. ആത്മീയവും ഭൗതികവുമായ ജീവിതത്തിൽനിന്ന് മാലിന്യങ്ങൾ നീക്കിത്തരണമേ എന്ന പ്രാർത്ഥനയോടെയാണ് പള്ളിയും മുറ്റവും അടിച്ചു വൃത്തിയാക്കുന്ന ഈ നേർച്ച നടത്തുക.

6. ബോട്ട്, വഞ്ചി, വലകൾ എന്നിവയുടെ ആശീർവാദം

പുരാതനകാലം മുതൽക്കേ പുതിയ വഞ്ചി, വള്ളം എന്നിവയുടെ കന്നിയാത്ര വല്ലാർപ്പാടത്തേക്കായിരുന്നു. ഇവിടെവന്ന് അവ വെഞ്ചരിപ്പിച്ച് അമ്മയ്ക്ക് അടിമ സമർപ്പണവും നടത്തിയതിനു ശേഷമാണ് അവ ആവശ്യങ്ങൾക്കായി ഉപയോഗിക്കുക. മത്സ്യബന്ധത്തിനു പോകുന്നവർ വലകൂടി കൊണ്ടുവരും. അമ്മ അവരെ സകലവിപത്തുകളിൽനിന്നും സംരക്ഷിക്കുമെന്നും സമൃദ്ധമായ മത്സ്യബന്ധന സൗകര്യം ഒരുക്കുമെന്നുമാണ് അനുഭവസാക്ഷ്യം. കേരളത്തിന്റെയും തമിഴ്നാടിന്റെയും തീരപ്രദേശങ്ങളിൽ താമസിക്കുന്ന എല്ലാ മത്സ്യബന്ധനക്കാരും മറ്റ് തൊഴിലാളികളും ആദ്യദിനം മാത്രമല്ല വർഷത്തിലൊരിക്കലേങ്കിലും തങ്ങളുടെ ബോട്ടുകളും വഞ്ചികളും വലകളുമായി വന്ന് അവ വല്ലാർപ്പാടത്തമ്മയ്ക്ക് സമർപ്പിച്ച് അനുഗ്രഹവും സംരക്ഷണവും യാചിക്കുന്നു. ഉല്ലാസ നൗകകളും വല്ലാർപ്പാടത്തമ്മയുടെ സംരക്ഷണം യാചിച്ച് ആശീർവദിക്കാൻ കൊണ്ടുവരുന്നു.

7. ചോറുട്ട്

മീനാക്ഷിയമ്മ തന്റെ മകന് ഒരു വയസ്സ് പൂർത്തിയാകയിൽ ചോറുട്ടിനായി മട്ടാഞ്ചേരിയിലേക്കു പോകുംവഴിയാണ് അപകടത്തിൽപ്പെട്ടതും അത്ഭുതകരമായി രക്ഷപെട്ടതും. വല്ലാർപ്പാടത്തമ്മയുടെ തിരുനടയിലാണ് പിന്നീട് കുഞ്ഞിന്റെ ചോറുണ്ണു നടത്തിയത്. ഇന്നും അനേകം ദമ്പതികൾ തങ്ങളുടെ പിഞ്ചോമനകൾക്ക് ആദ്യ ഖരഭക്ഷണം നൽകാൻ, ചോറുണ്ണു നടത്താൻ വല്ലാർപ്പാട

ത്തമ്മയുടെ തിരുനടയിൽ എത്തുന്നു. മാതാപിതാക്കൾ കൊണ്ടുവരുന്ന ചോറ് വൈദികർ ആശീർവദിച്ചതിനു ശേഷം വല്ലാർപ്പാടത്തമ്മയുടെ തിരുനടയിൽവെച്ച് കുഞ്ഞിന് നൽകുന്നു. ഈ വഴിപാട് രണ്ടാം ശനിയാഴ്ചയാണ് കൂടുതലായി നടത്തപ്പെടുന്നത്.

8. എഴുത്തിനിരുത്ത്

ദിവ്യജ്ഞാനത്തിന്റെ സിംഹാസനമായ പരിശുദ്ധ മനിയത്തിന്റെ തിരുനട കുഞ്ഞുമക്കളുടെ വിദ്യാരംഭത്തിന്റെ കേന്ദ്രംകൂടിയാണ്. മെയ് 31-ന് വിദ്യാരംഭദിനത്തിൽ വെളുപ്പിനുള്ള ദിവ്യബലിക്കുശേഷം വൈദികശ്രേഷ്ഠർ കുഞ്ഞുങ്ങളുടെ നാവിൽ കുരിശ് വരച്ചുകൊണ്ട് വിദ്യാരംഭം കുറിക്കുന്നു. തുടർന്ന് അവരുടെ വിരൽകൊണ്ട് അരിയിൽ ആദ്യക്ഷരം കുറിക്കുന്നു. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ വല്ലാർപ്പാടത്തമ്മയുടെ നടയിൽ കുഞ്ഞുങ്ങളുടെ വിദ്യാരംഭം നടത്തുക മാതാപിതാക്കൾക്ക് ഏറ്റവും ആഹ്ലാദദായകമാണ്. ദൈവാനുഗ്രഹവും പരിശുദ്ധ അമ്മയുടെ സംരക്ഷണവും കൂട്ടികളുടെ വിദ്യാഭ്യാസ ജീവിതത്തിൽ ഉണ്ടാകാൻ ഇതേറെ സഹായകമാണെന്ന് അനുഭവസ്ഥർ സാക്ഷ്യപ്പെടുത്തുന്നു.

ദൂരനിന്ന് വിദ്യാരംഭദിനത്തിൽ എത്തിച്ചേരാൻ സാധിക്കാതെ വരുന്ന മാതാപിതാക്കൾ സൗകര്യപ്രദമായ മറ്റുദിനങ്ങളിലും ഈ ചടങ്ങ് നടത്താൻ വല്ലാർപ്പാടത്ത് എത്താറുണ്ട്. വല്ലാർപ്പാടത്തമ്മയുടെ നടയിൽ ഈ കുഞ്ഞുമക്കൾക്കും വൈദികർ അറിവിന്റെ ആദ്യാക്ഷരങ്ങൾ ത്രിതൈക നാമത്തിൽ കുറിക്കുന്നു.

9. തിരിപ്രദക്ഷിണം

വല്ലാർപ്പാടത്തെത്തുന്ന ഏവരുടെയും മനസ്സിനെ ദൈവസാന്നിധ്യത്തിന്റെ പ്രാർത്ഥനയുടെ അനുഭവത്തിലേക്ക് ഉയർത്തുന്ന ആദ്യഘടകം ജപമാല ഉദ്യാനമാണ്. മഹത്വത്തിന്റെയും സന്തോഷത്തിന്റെയും കവാടങ്ങളിലൂടെ പ്രവേശിച്ചാൽ ജപമാല ഉദ്യാനത്തിൽ നാം

എത്തി. അതിവിശാലമായ ഈ അങ്കണത്തിൽ ജപമാലയും കൈകളിലേന്തി പരിശുദ്ധ അമ്മയോടൊപ്പം മനുഷ്യാവതാര രഹസ്യത്തിലെ സുപ്രധാന അവസരങ്ങളുടെ-ജപമാല രഹസ്യങ്ങളുടെ-ദൃശ്യാവതരണം ദർശിച്ച് പ്രാർത്ഥനാനിമഗ്നരായി ഭക്തജനങ്ങൾ വല്ലാർപ്പാടത്തമ്മയുടെ സവിധത്തിലണയുന്നു.

എല്ലാ മാസത്തിന്റേയും ആദ്യത്തായാഴ്ച വൈകിട്ട് 5.30-നുള്ള ദിവ്യബലിക്ക് ശേഷം ഭക്തജനങ്ങൾ ജപമാല ആലപിച്ചുകൊണ്ട് ഈ ഉദ്യാനത്തിൽ തിരിയും കത്തിച്ചുപിടിച്ച് പ്രദക്ഷിണം നടത്തുന്നു. പകലവൻ അസ്തമിച്ച് ഇരുൾ വ്യാപിക്കുന്ന സമയം തങ്ങളുടെ കൈകളിലെ കൊച്ചുതിരികൾ തെളിച്ച് വിശ്വാസ വെളിച്ചത്തിൽ പരിശുദ്ധ വല്ലാർപ്പാടത്തമ്മയോടൊപ്പം ദൈവസ്തുതികൾ ആലപിച്ച് ജീവിതത്തിൽ മുന്നേറാൻ ശക്തി പകരുന്ന ഒരനുഭവമാണ് ഈ തിരിപ്രദക്ഷിണം. വിദൂരങ്ങളിൽ നിന്നുള്ള ഒത്തിരി ഭക്തജനങ്ങൾ ഈ അനുഭവത്തിനായി അണയുന്നുണ്ട്.

ഇത്തരം ഭക്തകൃത്യങ്ങൾക്കു പുറമേ വിശ്വാസികൾക്ക് അനുരഞ്ജനകുദാശ (കുമ്പസാരം) സ്വീകരിക്കാനുള്ള സൗകര്യം ഉണ്ട്. അടുത്തുനിന്നും അകലേനിന്നും ജീവിതദുഃഖങ്ങളുമായി വല്ലാർപ്പാടത്തമ്മയുടെ സന്നധിയിലണയുന്ന വിശ്വാസികൾ തങ്ങളുടെ പാപങ്ങളുടെ ഭാരം ഇറക്കിവെച്ച് ദൈവത്തിന്റെ അനന്തമായ ക്ഷമയും സ്നേഹവും അനുഭവിച്ച് സന്തോഷത്തോടെ വല്ലാർപ്പാടത്തമ്മയുടെ അനുഗ്രഹമാധുരിയും നുണഞ്ഞ് തിരികെപ്പോകുന്നു.

പരിശുദ്ധ വല്ലാർപ്പാടത്തമ്മ ഏവർക്കും ആശ്രയവും അനുഗ്രഹവുമായി, ദൈവകൃപയുടെ ചാലായി, നിലകൊള്ളുന്നു. ഈ അമ്മയുടെ മാധ്യസ്ഥ്യവും മാതൃകയും നമുക്ക് നൽകിയ ദൈവത്തിന് കൃതജ്ഞതയർപ്പിച്ചുകൊണ്ട് നമുക്കും ഈ അമ്മയുടെ മനോഭാവം സ്വീകരിക്കാം. അനുഗ്രഹങ്ങളുടെ, കൃപയുടെ ചാലുകൾ ആയിത്തീരാം.

ഹാപ്പി ബർത്ത്‌ഡേ മദർ മേരി



ഫാ. ലിജോ ഓടത്തക്കൽ

നായി അവതരിച്ച ദൈവത്തിന്റെ അമ്മയുടെ തിരുനാളിൽ സ്വർഗ്ഗവാസികളോടൊപ്പം ഭൂവാസികളായ നമ്മളും സന്തോഷിക്കണം. കാരണം പരിശുദ്ധ അമ്മയില്ലാത്ത ക്രൈസ്തവന്റെ ജീവിതം അർത്ഥശൂന്യമാണ്.

ഭൂമിയിലേക്ക് രക്ഷകനെ വാഗ്ദാനം ചെയ്തപ്പോൾ ലോകരക്ഷകന്റെ മാതാവായി ദൈവത്തിന്റെ മനസ്സിൽ രൂപംകൊണ്ട സ്ത്രീരത്നമാണ് പരിശുദ്ധ കന്യകാമറിയം. ദൈവമാതാവിന്റെ തിരുനാൾ ആറാം നൂറ്റാണ്ടു മുതൽ പൗരസ്ത്യ സഭകളിൽ ആഘോഷിച്ചിരുന്നു. എന്നാൽ ഏഴാം നൂറ്റാണ്ടോടുകൂടി അത് പാശ്ചാത്യസഭകളിലേക്കും വ്യാപിക്കുകയും പിന്നീട് ഈ തിരുനാൾ റോമൻ ആരാധനക്രമത്തിന്റെ ഭാഗമായി അതിരുകയ്യാം ചെയ്തു..

അപ്രമാണിക ഗ്രന്ഥത്തിൽ, സുവിശേഷത്തിൽ പരിശുദ്ധ അമ്മയുടെ മാതാപിതാക്കളെപ്പറ്റിയും പരിശുദ്ധ കന്യകാമറിയത്തിന്റെ ജനനത്തെപ്പറ്റിയും സൂചനകളുണ്ട്. ദാവീദ് വംശജനായ ജോവാക്കിം ജനിച്ച നാട് പാലസ്തീനയിലെ നസ്രത്തും അഹറോൻ പുത്രിയും പുരോഹിത വംശജയുമായിരുന്ന അന്നയുടെ ജന്മനാട് ബെത്ലഹേമും ആയിരുന്നു. അടിയുറച്ച വിശ്വാസജീവിതവും അസാധാരണമായ ജീവിതവിശുദ്ധിയും സ്വന്തമാക്കിയ ഉത്തമ ദമ്പതികളായിരുന്നു ജോവാക്കിമും അന്നയും ഇരുപതു വർഷക്കാലം അവർക്കു മക്കളില്ലായിരുന്നത്രേ. സന്താനസൗഭാഗ്യമില്ലാത്തവർ കർത്താവിനാൽ ശപിക്കപ്പെട്ടവരാണ് അന്നത്തെ ഇസ്രായേൽജനം കരുതി പോന്നിരുന്നു. അതിനാൽ ജോവാക്കിമും അന്നയും ഒത്തിരി അപമാനവും നിന്ദനവും സഹിക്കേണ്ടി വന്നു.

മറ്റുള്ളവരുടെ കുറ്റപ്പെടുത്തലുകൾകൊണ്ട് മനംമടുത്ത ജോവാക്കിം വനവാസത്തിലിരുന്ന് ഉപവസിച്ചു പ്രാർത്ഥിച്ചു നാല്പതു ദിനരാത്രങ്ങൾ ചെലവഴിച്ചു. ഒരു ദിവസം പ്രഭാതത്തിൽ വലിയ പ്രകാശം കണ്ട് ഞെട്ടിയുണർന്നു. അവന്റെ മുമ്പിൽ പ്രത്യക്ഷപ്പെട്ട ദൈവദൂതൻ പറഞ്ഞത് “പരിഭ്രമിക്കേണ്ട, ഞാൻ ദൈവദൂതനാണ് നിന്റെ പ്രാർത്ഥന ദൈവം കേട്ടു നിന്റെ പ്രാർത്ഥന ദൈവം അംഗീകരിച്ചു. നിന്റെ ഭാര്യയുടെ ഗർഭപാത്രം അടക്കപ്പെട്ടിരിക്കുന്നത് അത്ഭുതകരമായി തുറക്കപ്പെടാൻ വേണ്ടിയാണ്. നിന്റെ ഭാര്യയുടെ ഗർഭപാത്രം ദൈവത്തിന്റെ ദാനം സ്വീകരിക്കണം. അവൾ ഗർഭം ധരിച്ച് ഒരു പുത്രിയെ പ്രസവിക്കും. അവൾക്ക് മറിയം എന്ന പേരിടണം.” ഇതു പറഞ്ഞ് ദൈവദൂതൻ മറഞ്ഞു.

അതിനുശേഷം വ്യക്തമായി വ്യക്തമായി ദുഃഖത്തിലമർന്നിരുന്ന അന്നയും ഒരു വലിയ പ്രകാശം കണ്ടു. ദൈവദൂതൻ അന്നയുടെ മുമ്പിലും പ്രത്യക്ഷപ്പെട്ടുകൊണ്ട് പറഞ്ഞു. “അന്നാ നീ ഭയപ്പെടേണ്ട, ദൈവദൂതനാണ് ഞാൻ. നിന്റെ കാഴ്ചകളും പ്രാർത്ഥനകളും ദൈവസന്നിധിയിൽ സ്വീകാര്യമായിരിക്കുന്നു. നീ ഗർഭം ധരിച്ച് ഒരു പുത്രിയെ പ്രസവിക്കും. അവൾക്ക് മറിയം എന്നു നീ പേരിടണം. അവൾ സകല സ്ത്രീകളിലും വച്ച് അനുഗൃഹീതയായിരിക്കും. അവൾ ദൈവകൃപകൊണ്ടു നിറയപ്പെടും. അവൾ മൂന്നു വയസ്സുവരെ മാതാപിതാക്കളോടൊപ്പം ജീവിച്ചശേഷം ദൈവലയത്തിൽ വളരും”. അതിനുശേഷം ദൈവദൂതൻ അപ്രത്യക്ഷനായി.

വി. കൊച്ചുത്രേസ്യ പറയുന്നുണ്ട്: “നീ എത്രമാത്രം ഈശോയെ സ്നേഹിക്കുന്നുണ്ട് എന്നറിയണമെങ്കിൽ നീ എത്രമാത്രം പരിശുദ്ധ കന്യകാമറിയത്തെ സ്നേഹിക്കുന്നുണ്ട് എന്ന് തിരിച്ചറിഞ്ഞാൽ മതി.” നാം സ്നേഹിക്കുന്ന, മക്കളെന്നപോലെ നമ്മെ സ്നേഹിക്കുന്ന പരിശുദ്ധ അമ്മയുടെ ജനനത്തിരുനാൾ സെപ്തംബർ 8-ാം തീയതി നാം ആഘോഷിക്കുകയാണ്. സാർവ്വത്രികസഭ പ്രധാനമായും മൂന്നു ജനനത്തിരുനാളുകളാണ് ആഘോഷിച്ചു പോരുന്നത്. ഉണ്ണിയേശുവിന്റെ ജനനത്തിരുനാൾ ക്രിസ്തുമസ് ആയി ഡിസംബർ 25-ാം തീയതിയും സ്നാപക യോഹന്നാന്റെ ജനനത്തിരുനാൾ ജൂൺ 24-ാം തീയതിയും പരിശുദ്ധ അമ്മയുടെ ജനനത്തിരുനാൾ മേരി മസ്സ് ആയി സെപ്തംബർ 8 നും നാം ആഘോഷിക്കുന്നു. മനുഷ്യ



ഒരു അശുദ്ധിയിലും പെട്ടുപോകാതെ ദൈവത്തെ സ്തുതിച്ചും പ്രാർത്ഥിച്ചും ജോവാക്കിമും അന്നയും ഭവനത്തിൽ കഴിയവേ അന്ന ഗർഭിണിയായി. തനിക്കു ജനിക്കാൻ പോകുന്ന കുഞ്ഞിനു വേണ്ടി അന്ന നിരന്തരം പ്രാർത്ഥിച്ചുകൊണ്ടിരുന്നു. കാലം തികഞ്ഞപ്പോൾ അന്ന പെൺകുഞ്ഞിന് ജന്മം നൽകി. ആ പ്രസവസമയത്ത് അന്നയ്ക്ക് തന്റെ വിശുദ്ധി കാരണത്താൽ ഒരു വേദനയും അനുഭവപ്പെട്ടില്ല. ഉത്ഭവപാപരഹിതയായവളെ ഉദരത്തിൽ സംവഹിച്ചതിന്റെ സന്തോഷം പ്രസവസമയത്തും അന്നയിൽ നിറഞ്ഞുനിന്നു.

ഒൻപതാം ദിവസം കുടുംബാംഗങ്ങൾ ഒരുമിച്ചുകൂടി ദൈവദൂതൻ അറിയിച്ചതുപോലെ അവൾക്ക് മറിയം എന്ന പേരു നൽകി. എൺപതാം ദിവസം മോശയുടെ നിയമപ്രകാരം ജോവാക്കിമും അന്നയും മറിയത്തെ ജറുസലേം ദൈവാലയത്തിൽ കൊണ്ടുവന്ന് ദൈവത്തിന് സമർപ്പണം നടത്തി.

മൂന്ന് വയസ്സ് തികയുമ്പോൾ ദൈവാലയ ശുശ്രൂഷയ്ക്കായി കുഞ്ഞിനെ സമർപ്പിച്ചുകൊള്ളാമെന്ന് വാഗ്ദാനം ചെയ്തു. പരിശുദ്ധ കന്യകാമറിയത്തിന്റെ ജനനത്തിലൂടെ മാതാപിതാക്കൾ എത്രമാത്രം വിശുദ്ധിയോടും ഒരുക്കത്തോടും പ്രാർത്ഥനയോടും കൂടെ കുഞ്ഞുങ്ങൾക്കു ജന്മം നൽകണമെന്ന് ഓർമ്മിപ്പിക്കുന്നുണ്ട്.

ദൈവത്തിന്റെ ദാനമാണ് കുഞ്ഞുങ്ങൾ അവരെ നമ്മുടെ ജീവിതത്തിലേക്കു സ്വീകരിക്കുമ്പോൾ ക്രിസ്തുവിനെ തന്നെയാണ് സ്വീകരിക്കുന്നത്. ആയതിനാൽ ഇന്ന് സമൂഹത്തിൽ നടക്കുന്ന ഭ്രൂണഹത്യകൾ ഒരു മരണസംസ്കാരത്തെ തന്നെയാണ് വിളിച്ചുണർത്തുന്നത്. ജീവന് വിലനൽകുന്ന സമൂഹവും ജീവനെ ദൈവത്തിന്റെ ശ്വാസമായി കരുതുന്നവരും ഉണ്ടാകുവാൻ അന്നയുടെ ജനനത്തിനു നാം നമ്മെ ഓർമ്മിപ്പിക്കുന്നു.

ദൈവകൃപ നിറഞ്ഞവളാണ് പരിശുദ്ധ കന്യകാമറിയം എന്ന് ദൈവ

ദൂതൻ തന്നെ ഉദ്ഘോഷിക്കുന്നുണ്ട്. കാരണം ദൈവഹിതമനുസരിച്ച് പരിശുദ്ധ കന്യകാമറിയം ജീവിച്ചു. കൃപകൾകൊണ്ടു നിറയപ്പെടാൻ ദൈവസന്നിധിയിൽ അഭയം കണ്ടെത്തിയ ജോവാക്കിം അന്ന ദമ്പതികൾക്ക് കൃപകൾ നിറഞ്ഞ മകളെ തന്നെ ദൈവം നൽകി. നമുക്കും ദൈവഹിതമനുസരിച്ച് ജീവിച്ച് ദൈവകൃപകൾകൊണ്ടു നിറയാം. ദൈവഹിതത്തോടു ആമ്മേൻ പറഞ്ഞവളാണ് പരിശുദ്ധ കന്യകാമറിയം. ഫിയാത്ത് മുതൽ പിയത്തവരെ, മംഗളവാർത്ത മുതൽ അരമത്തയാക്കാൻ ജോസഫിന്റെ കല്ലറവരെയും ദൈവഹിതത്തിനു തന്നെത്തന്നെ വിട്ടുനൽകിയവളാണ് പരിശുദ്ധ കന്യകാമറിയം. നമ്മുടെ ജീവിതത്തിലും ദൈവഹിതം തിരിച്ചറിയാം.

ഇലകളില്ലാത്ത മരം



ഫാ. ജോനാഥ് കപ്പുച്ചിൻ

ആകാശവക്ഷസ്സിലേക്ക് ഉയർത്തപ്പെട്ട ഒറ്റ മരമാണ് ഞാൻ. തണലേകാൻ ഇലകളില്ല. വിശപ്പകറ്റാൻ കായ്കനികളില്ല. എങ്കിലും അനുഗൃഹീതൻ. എന്റെ കരങ്ങളോടു ചേർന്ന് ഒരാൾ വിശ്രമിക്കുന്നുണ്ട്.

ഫലങ്ങൾ ഉണ്ടാകാത്ത വരണ്ടുണങ്ങിയ കാലം കനലുപോലെ ജ്വലിക്കുന്ന കാറ്റുവന്ന് എല്ലാ മാമരങ്ങളുടെയും ഇലകളെ അടർത്തിവീഴ്ത്തിക്കൊണ്ടേയിരിക്കുന്നു. ഒരത്തിവൃക്ഷം മാത്രം മനമുരുകി ചുടുകണ്ണുനീരിൽ കുളിച്ചു ജഗദീശ്വരനോടു പ്രാർത്ഥിച്ചു: “എന്റെ തളിരിലകളെങ്കിലും വാടാതിരുന്നെങ്കിൽ...! ഫലമേകാനാകാത്ത എനിക്ക് തണലേകിലും നൽകാനായില്ലെങ്കിൽ പിന്നെയെന്തിനീ പാഴ്ജന്മം!” കൊഴിയുന്ന ഓരോ ഇലയും ഓരോ ആർത്തനാദമായിരുന്നു. അതിന്റെ ഇടനെയിലെ നിലവിളി കേൾക്കപ്പെടുക തന്നെ ചെയ്തു. ഒട്ടെല്ലാ ഹരിതവൃക്ഷങ്ങളുടെയും പിഞ്ചുദളങ്ങൾപോലും കൊഴിഞ്ഞ് ആകെ നഗ്നരായിട്ടും അത്തിമരത്തിന്റെ ഇലകളുടെ പച്ചപ്പ് കൂടുതൽ ദീപ്ത ഹരിതമായി വരികയാണ്. നട്ടുച്ച നേരത്തെ വെയിലിന്റെ തീക്ഷ്ണ

തയിൽ യാത്രികർ എരിഞ്ഞു തളർന്നു വരുമ്പോൾ തണലുകൊണ്ടവൻ കുളിരിന്റെ ഒരാശ്രമമായി.

നിനച്ചിരിക്കാത്ത നേരത്ത് അതുവഴി കടന്നുപോയ യാത്രക്കാരിൽ ഒരുവനായിരുന്നു, ക്രിസ്തു. എന്തുകൊണ്ടോ അവിടുന്ന് മാത്രം തണലാഗ്രഹിച്ചെത്തിയതല്ല. പഴങ്ങളുമ്പേരിട്ട് നിരാശനായി ഒടുവിൽ അവിടുന്ന് വൃക്ഷത്തെ വിറയ്ക്കുന്ന വാക്കുകളിൽ ശപിച്ചുവത്രേ... നീയിനി ഒരിക്കലും ഫലം തരാത്തവിധം വാടിപ്പോകട്ടെ! പാവം മരം! അപരനുവേണ്ടി കാത്തുസൂക്ഷിച്ച തളിരിലകളുടെ തണലിന്റെ പേരിൽ എന്നേക്കുമായി കനികൾ നൽകാനാവാത്ത വിധം ശാപഗ്രസ്തനായി ഇലകൊഴിഞ്ഞു വാടിപ്പോയി.

ചെറുപ്പത്തിന്റെ നിഷ്കളങ്കതയിൽ ക്രിസ്തുരാജന്റെ അലിവുറുന്ന കാര്യങ്ങളെക്കുറിച്ച് സ്മരിക്കുമ്പോഴെല്ലാം ഉള്ളിൽ നിറയുന്ന സങ്കടമായിരുന്നിത്. അന്നൊന്നും വിശ്വസിക്കാനാവാമായിരുന്നില്ല, നമ്മുടെ പ്രിയ യേശുവിന് ശപിക്കാനുമാവുമെന്ന്. നാല്പതു ദിനരാത്രങ്ങളുടെ കൊടും വിശപ്പിലും കല്ലുകളെ അപ്പമാക്കാത്തവൻ തെല്ലുനേരത്തെ നിസ്സാര വിശപ്പിനാൽ ഒരത്തിമരത്തെ തന്നെ ശപിച്ചുവെന്ന് ഞാനെങ്ങനെ ഉറപ്പിക്കും! ബലിവേദിയിൽ ദിനംപ്രതി തളികയിലും കാസയിലുമായി തന്റെ ജീവരക്തമാംസങ്ങൾ വാഴ്ത്തി വിഭജിച്ചു

പകർന്നു തരുന്ന അവിടുന്ന് വെറും കായ്കനികളുടെ പേരിൽ ഒന്നിനെയും ശപിക്കാനാവില്ല. പിന്നീട് എത്ര വൈകിയാണ് ഈ ശാപകഥയ്ക്ക് അനുബന്ധമായി ഒരു അനുഗ്രഹ കഥ ശരത്കാലനിലാവുപോലെ മനസ്സിൽ തെളിഞ്ഞത്. ശാപം ആരും കാണാതെ ഒളിച്ചുവെച്ച അനുഗ്രഹമാണെന്ന് ഈയുള്ളവൻ ഇനിയൊരിക്കലും മറക്കില്ല. വേർ പ്രസിദ്ധി ആഗ്രഹിക്കാതെ മരഞ്ഞിരിക്കുന്ന പൂവ് തന്നെയാണ്. ഇലകൊഴിഞ്ഞ ഒറ്റക്കമ്പ്പോലെ നിന്ന അത്തിമരത്തിന്റെ ചുവട്ടിലേക്ക് അന്ന് യേശുനാഥന്റെ പിന്നാലെ ഒരു തച്ചനും വന്നുചേർന്നു. അവൻ നെടുമുടിമരത്തിടിവേട്ടയിൽ തന്റെ കയ്യിലേയ്ക്ക് ഈക്കിരുത്തുകളെ കുരിശ് പണിതീർത്തു. ഏതാനും നാളുകൾക്കു ശേഷം ക്രൂശിക്കാൻ വിധിക്കപ്പെട്ട ക്രിസ്തുവിന്റെ ചുമലിൽ പട്ടാളക്കാർ കെട്ടിവെച്ചത് ആശാരിയിൽനിന്ന് വിലയ്ക്കുവാങ്ങിയ അതേ കഴുമരം തന്നെയാണിരുന്നു. ഒരു പിതാവ് തന്റെ കുഞ്ഞിനെ ചുമലിലിരുത്തിലാളിച്ചു നടക്കുന്നതു പോലെയാണ് യേശുദേവൻ കുരിശും വഹിച്ച് ജറുസലേമിലെ തെരുവോരത്തിലൂടെ നടയാത്ര ചെയ്തത് യാഗവേദിയിൽ എത്തുമ്പോളും അവനതിനെ ചുംബിച്ച് വീർപ്പുമുട്ടിക്കുകയായിരുന്നു. കാൽവരിക്കുന്നിൽ തറച്ചു നിർത്തിയ ആ കുരിശിന്റെ മാറിൽ പറ്റിച്ചേർന്ന് കിടന്നുകൊണ്ടല്ലേ ആ സന്ദേഹരാജൻ അന്ത്യവിശ്രമം കൊണ്ടത്. നിന്റെ



കരങ്ങളിൽ ഞാൻ എന്നെ സമർപ്പിക്കുന്നു' എന്നായിരുന്നു അവന്റെ വഴുതിയുർന്നു വീണ ഒടുവിലത്തെ മൊഴി.

നിനച്ചിരിക്കാത്ത നേരത്ത് അതുവഴി കടന്നുപോയ യാത്രക്കാരിൽ ഒരവനായിരുന്നു, ക്രിസ്തു. എന്തുകൊണ്ടോ അവിടുന്ന് മാത്രം തണലാഗ്രഹിച്ചെത്തിയതല്ല. പഴങ്ങളുമ്പേ ഷിച്ച് നിരാശനായി ഒടുവിൽ അവിടുന്ന് വൃക്ഷത്തെ വിറയ്ക്കുന്ന വാക്കുകളിൽ ശപിച്ചുവത്രേ...

കാലം നമ്മളൊന്നിനെയും വണങ്ങില്ല, ആദരിക്കില്ല.

കരുണയുടെ കെടാവിളക്കായ ക്രിസ്തുവിനാരെയും ശപിക്കാനാവില്ല. ദുഃഖദുരിത അനർത്ഥങ്ങൾ നിറഞ്ഞ ഒരു കുരിശുപോലെ ജന്മം മരവിക്കുമ്പോൾ അവിടുന്ന് നമ്മെയും വഹിച്ച് ഒരു മലകയറും. കാൽവരിശിരിയല്ല, സ്വർഗ്ഗത്തിന്റെ വെൺമല. അവിടെ അനന്തകാലത്തോളം നമ്മുടെ മാറോടുചേർന്ന് അവിടുന്ന് വിശ്രമിക്കുകയും ചെയ്യും. അന്നേരം ആദരിക്കാനും ചുംബിക്കാനുമെല്ലാം വർണ്ണച്ചിറകുള്ള മാലാഖമാർ തന്നെയുണ്ടാകും... ഭൂമിയിൽ കുരിശിനു കിട്ടുന്ന വണക്കത്തിനേക്കാളും ശ്രേഷ്ഠമായ അംഗീകാരമായിരിക്കുമത്.

ഇപ്പോൾ നാം ഈ മരക്കുരിശിനെ മഹിമയുടെ ചിഹ്നമായി ഭവ്യതയോടെ വണങ്ങുന്നു, ചുംബിക്കുന്നു. പ്രിയമുള്ളൊരു പഞ്ചക്ഷതയാരി, വിശുദ്ധ പാദ്രേപിയോ പറഞ്ഞിട്ടില്ലേ... 'ഞാൻ കുരിശിനെ സ്നേഹിക്കുന്നു, കുരിശിനെ മാത്രം. കാരണം അതെപ്പോഴും ക്രിസ്തുവിന്റെ തോളോടു ചേർന്നു കാണുന്നതുകൊണ്ട്.' I love the cross, only the cross I love because I always see it in Jesus' shoulder. ഒരുവേള സമൃദ്ധമായ ഫലങ്ങളുമായി അത്തിവൃക്ഷം യേശുവിന്റെ വരവിനായ് കാത്തിരുന്നുവെന്ന് തന്നെയിരിക്കട്ടെ. തീർച്ചയായും ഭക്ഷിച്ചു തൃപ്തനായ അവിടുന്ന് അതിനെ അനുഗ്രഹിക്കുമായിരിക്കും. എന്നാൽ, നൂറുമേനി ഫലങ്ങളുമായി നൂറ്റാണ്ടുകളോളം വാടാതെ നീ ജീവിക്കട്ടെ എന്ന് അവിടുന്ന് ആശംസിച്ചാൽപ്പോലും ഈ ശപിക്കപ്പെട്ട അത്തിവൃക്ഷത്തോളം ഇനിയുള്ള

കൂടുതൽ തികവും മികവുമുള്ള കൃപകൾ, ശാപത്തിന്റെ മറവിൽ ഒളിപ്പിച്ചു വച്ച് വർഷിക്കുന്നവനാണോ... നാഥാ നീ! ശരിയായിരിക്കും. കേട്ടിട്ടില്ലേ ഈ വരികൾ... Sometimes God put us into dark to prove that He is light.

വിരൽത്തുമ്പിലെ സാന്ത്വനസ്പർശം മദർ തെരേസ



ഫാ. ആന്റണി രാമേശ്
കൊമരംചാത്ത്

കുനിവിന്റെ മാലാഖ മദർ തെരേസ, ലോകത്തിന്റെ അമ്മ വിടപറഞ്ഞിട്ട് 2023 സെപ്തംബർ 5-ാം തീയതി ചൊവ്വാഴ്ച 26 വർഷം പൂർത്തിയാകുകയാണ്. 1997 സെപ്തംബർ 5-ാം തീയതി വെള്ളിയാഴ്ച രാത്രി 9.30 ന് മദർഹൗസിലെ വാതിൽക്കലെത്തി സിസ്റ്റർ നിർമ്മല മദറിന്റെ മരണം സ്ഥിരീകരിച്ചുകൊണ്ട് പറഞ്ഞതിങ്ങനെ; “നമ്മുടെ പ്രിയപ്പെട്ട അമ്മ മദർ തെരേസ രാത്രി 9.30 ന് കർത്താവിന്റെ ഭവനത്തിലേക്ക് യാത്രയായി. മദറിനു തുല്യം മദർ മാത്രം.”

1979 ഡിസംബർ 19-ാം തീയതി മദർ തെരേസയ്ക്ക് സമാധാനത്തിനുള്ള നൊബേൽ സമ്മാനം നൽകിക്കൊണ്ട് അന്നത്തെ യു.എൻ. സെക്രട്ടറി ജനറൽ ഹാവിയൻ പെരസ് പറഞ്ഞതിപ്രകാരം. “ഇതാ ലോകത്തിലെ ഏറ്റവും ശക്തമായ വനിത കടന്നുവരുന്നു.” വി. ജോൺ പോൾ രണ്ടാമൻ മാർപാപ്പ മദറിനെക്കുറിച്ച് പറഞ്ഞതിങ്ങനെ; മദർ തെരേസയുടെ പുഞ്ചിരിയിൽ, വാക്കുകളിൽ, പ്രവൃത്തികളിൽ, യേശു വീണ്ടും തെരുവിലൂടെ നല്ല സമരായനായി കടന്നുവരുന്ന കാഴ്ചയാണ് കാണാൻ സാധിക്കുന്നത്.”



എന്നെ സംബന്ധിച്ചിടത്തോളം മദറിന്റെ കബറിടത്തിനരികിലുള്ള അൾത്താരയിൽ ബലിയർപ്പിക്കാൻ സാധിച്ചത് മരണാനാകാത്ത അനുഭവമാണ്. കൽക്കട്ടയിലെ മദർഹൗസിന് ലാളിത്യത്തിന്റെ നിറകൂടമാണ്. മദർഹൗസിലെ നിശബ്ദതയെ ഭേദിക്കുന്നത് ഇടയ്ക്കിടെ ഉയരുന്ന സന്യാസിനികളുടെ പ്രാർത്ഥനകളാണ്. അമ്മയുടെ കബറിടത്തിൽ നിരവധിപേർ പ്രാർത്ഥിക്കുന്നത് കാണാം. കബ

റിന്റെ മുകളിൽ എഴുതിയിരിക്കുന്നത് ഇത്രമാത്രം.

“ഞാൻ നിങ്ങളെ സ്നേഹിച്ചതുപോലെ നിങ്ങൾ പരസ്പരം സ്നേഹിക്കുവിൻ.” (യോഹ. 15:12)

മദർ തെരേസ- 26.8.1910- 5.9.1997.
നമ്മുടെ ഏറ്റവും പ്രിയപ്പെട്ട അമ്മ, മിഷനറിസ് ഓഫ് ചാരിറ്റി സ്ഥാപക. ഇരുവശങ്ങളിലും 2

മെഴുകുതിരികൾ. കബറിടത്തിലെ പ്രാർത്ഥനയ്ക്കു ശേഷം എന്റെ കണ്ണുകൾ പരതിയത് മദറിന്റെ മുറിയായിരുന്നു. ലാളിത്യത്തിന്റെ മുർത്തീഭാവം. ഒരു മരക്കട്ടിൽ, ഒരു മേശ, ഭിത്തിയിൽ ഒരു ക്രൂശിത രൂപം. മദറിന്റെ മുറി ശ്രദ്ധിക്കുന്നതിനിടെ. ഒരു മലയാളി സിസ്റ്റർ പറഞ്ഞതിങ്ങനെ മദറിന് ഏറ്റവും ഇഷ്ടപ്പെട്ട മുറി ഞങ്ങളുടെ ചാപ്പലായിരുന്നു. മലയാളി സിസ്റ്റർ മറ്റൊരു ഉപഹാരം എന്റെ കൈയിൽ തന്നു. മലയാളത്തിൽ പ്രിന്റ് ചെയ്ത ഒരു പ്രാർത്ഥനാ കാർഡ്. പ്രാർത്ഥന ഇപ്രകാരമായിരുന്നു.

മൗനത്തിന്റെ ഫലം പ്രാർത്ഥനയാകുന്നു. പ്രാർത്ഥനയുടെ ഫലം വിശ്വാസവും. വിശ്വാസത്തിന്റെ ഫലം സേവനമാകുന്നു. സേവനത്തിന്റെ ഫലം സമാധാനവുമാകുന്നു.

മദറിന്റെ ജീവിതത്തെക്കുറിച്ചും, മദർ ഹൗസിനെക്കുറിച്ചും പറയാവുന്ന സുന്ദരമായ വിശേഷണം ഒന്നുമാത്രം. 'ലളിതം സുന്ദരം.' മദറിന്റെ മുതസംസ്കാരത്തെക്കുറിച്ച് മാധ്യമങ്ങൾ റിപ്പോർട്ട് ചെയ്തത് ഞാനിപ്പോഴും ഓർക്കുന്നു.

കൽക്കട്ടയിലെ നേതാജി ഇൻഡോർ സ്റ്റേഡിയത്തിൽ നടന്ന ശവസംസ്കാര ശുശ്രൂഷകൾക്ക് മുഖ്യകാർമ്മികത്വം വഹിച്ചത് അന്നത്തെ വത്തിക്കാൻ സ്പ്രേറ്റ് സെക്രട്ടറി കർദ്ദിനാൾ ആഞ്ചലോ സൊന്ദോ ആയിരുന്നു. ആമുഖമായി അദ്ദേഹം പറഞ്ഞതിപ്രകാരമായിരുന്നു;

...പ്രിയപ്പെട്ട മദർ തെരേസാ... അങ്ങി കാണിച്ചുതന്ന തേജോമയമായ മാതൃകയെപ്രതി സഭ ഒന്നടങ്കം നന്ദി അർപ്പിക്കുന്നു...ലോകത്തിലെ പാവപ്പെട്ടവർക്ക് വേണ്ടി അവിടന്ന് ചെയ്ത സേവനങ്ങൾക്ക് പരി. പിതാവിന്റെ നാമത്തിൽ ഞാൻ നന്ദി പറയുന്നു...

വി. കുർബാന മധ്യേയുള്ള കാഴ്ചയർപ്പണം മദറിന്റെ ലളിത ജീവിതത്തിന് അനുയോജ്യമായിരുന്നു. ഉപവി സന്യാസിനികൾ സമർപ്പിച്ച കാഴ്ചവസ്തു ഒരു

പെൻസിലായിരുന്നു. പിന്നീട് സമർപ്പിക്കപ്പെട്ടത് പരിശുദ്ധ കന്യകാമറിയത്തിന്റെ വിമലഹൃദയ രൂപമായിരുന്നു. പൂക്കൾ സമർപ്പിച്ചത് ഒരു അനാഥ പെൺകുട്ടിയായിരുന്നു. ജയിൽ മോചിതരുടെ പ്രതിനിധിയായി ഒരു യുവതി ജലം സമർപ്പിച്ചു. വീഞ്ഞ് സമർപ്പിച്ചത് ജഗദീഷ് എന്ന രോഗിയായിരുന്നു. സന്നദ്ധപ്രവർത്തകരിൽ ഒരാൾ ദീപനാളവും, വികലാംഗർ അപ്പവും സമർപ്പിച്ചു. അവസാനമായി ഒഴിഞ്ഞ കാസ സമർപ്പിച്ചത് എം.സി. സുപ്പീരിയർ ജനറൽ സിസ്റ്റർ നിർമ്മലയായിരുന്നു.

മദർതെരേസയുടെ സന്യാസസമൂഹത്തിന്റെ സഹസ്ഥാപകനായി കഴിഞ്ഞ കുറേ വർഷങ്ങളായി റോമിലെ തെരുവുകളിൽ സേവനം ചെയ്യുന്നത് ഫാ. സെബാസ്റ്റ്യൻ വാഴക്കാലയാണ്. മദർ മരിച്ച ദിവസം റോമിലെ ഈ സന്യാസസമൂഹത്തിന്റെ ഗെയ്റ്റിൽ വിവിധ മാധ്യമപ്രവർത്തകർ വിവിധ ചോദ്യങ്ങൾ ചോദിച്ചു. ആദ്യ ചോദ്യം അദ്ദേഹം വിവരിക്കുന്നതിങ്ങനെയാണ്. "മദർ മരിച്ചു. ഇനി എന്തു സംഭവിക്കും? അദ്ദേഹം മറുപടി നൽകി. "മദർ മരിച്ചു. എന്നാൽ ദൈവം മരിക്കുകയില്ല. മദർ ഒരു ഉപകരണമായിരുന്നു. മദറിന്റെ മാതൃകയും, പ്രചോദനവും യേശുവാണ്. മദർ ഇല്ലാതായി എന്നതുകൊണ്ട് ഒന്നും അവസാനിക്കില്ല. കാരണം മദർ ജീവിക്കുന്ന വിശുദ്ധയായിരുന്നു. മദറിന്റെ മരണശേഷം ഒട്ടേറെ സന്യാസഭവനങ്ങളും, അഗതി ഭവനങ്ങളും സ്ഥാപിക്കപ്പെട്ടു. ആയിരത്തിലേറെ സിസ്റ്റർമാരും കടന്നുവന്നു.

വർഗ്ഗീയതയുടെ വിഷവിത്തുകൾ മനസ്സിൽ പാകി നടക്കുന്നവരുടെ കാലത്തിലൂടെയാണ് നമ്മുടെ ഭാരതം കടന്നുപോകുന്നത്. അവരുടെ പ്രവർത്തനങ്ങൾ അന്നും ഇന്നും ഉണ്ട്. ഇതെക്കുറിച്ച് മദർ തെരേസയുടെ സഹചാരിയും സഹായിയും ആയിരുന്ന മൈക്കൽ ഒരിക്കൽ പറഞ്ഞു: "നമുക്ക് മദർ തെരേസയെ കത്തോലിക്കാ നയനങ്ങൾകൊണ്ടോ, ഹൈന്ദവ നയനങ്ങൾകൊണ്ട് നോക്കിയാൽ മനസ്സിലാകില്ല. അമ്മയെ മനുഷ്യനയനങ്ങളിലൂടെ നോക്കണം. അമ്മ ഒരു

നല്ല കത്തോലിക്കാ വിശ്വാസിയാണ്. പക്ഷേ മതത്തിന്റെ പേരിൽ അമ്മ ആരെയും അകറ്റിനിർത്തിയിട്ടില്ല. മുൻ ചീഫ് ഇലക്ഷൻ കമ്മീഷണർ നവീൻ ചൗള ഓർമ്മിക്കുന്നു "അമ്മയുമായുള്ള ദീർഘകാലത്തെ പരിചയത്തിനിടയിൽ ഒരിക്കൽപ്പോലും എനോട് മാമ്മോദീസയെക്കുറിച്ചോ, സഭയിൽ ചേരുന്നതിനെക്കുറിച്ചോ, മദർ പറഞ്ഞിട്ടില്ല. പ്രാർത്ഥിക്കുന്നുണ്ടോ എന്ന് മാത്രം ചോദിച്ചിട്ടുണ്ട്.

നവീൻ ചൗള എഴുതുന്നു; മദർ തെരേസ സുവിശേഷ പ്രവർത്തകയാണ്. എന്നാൽ അമ്മ ഒരിക്കലും ആത്മാക്കളുടെയോ, മാമ്മോദീസ സ്വീകരിച്ചവരുടെയോ മരണക്കിടക്കയിൽ വച്ച് മാനസാന്തരപ്പെട്ടവരുടെയോ കണക്കെടുക്കാറില്ല. ക്രിസ്തുവിനോടൊപ്പം ജീവിക്കുക. പാവങ്ങളിൽ അവനെ ശുശ്രൂഷിക്കുമ്പോൾ അവനുമായി ഒന്നാവുകയാണ് അമ്മ. ഞാൻ ഈശോയുടെ മണവാട്ടിയാണ്. നിങ്ങളുടെ ഭാര്യ നിങ്ങൾക്കെന്നതുപോലെ ... മദർ മതം മാറ്റുന്നതിൽ വ്യാപൃതയായിരിക്കുന്നു എന്ന ആക്ഷേപത്തെക്കുറിച്ച് ചോദിച്ചപ്പോൾ മദർ പറഞ്ഞു; "നിങ്ങളെ നല്ല ഒരു ഹിന്ദുവായി, ഒരു ക്രൈസ്തവനെ നല്ല ക്രൈസ്തവനായി, മുസ്ലീമനെ നല്ലൊരു മുസ്ലീമായി അപ്രകാരം ഓരോരുത്തരെയും കൂടുതൽ നല്ലൊരു മതവിശ്വാസിയായി മാനസാന്തരപ്പെടുത്താറുണ്ട്. ദൈവത്തെ കാണാൻ ഞാൻ നിങ്ങളെ സഹായിക്കും."

മദർ തന്റെ നിത്യവ്രതങ്ങളെക്കുറിച്ച് വിശദീകരിക്കുന്നത് അതീവ സുന്ദരമാണ്. "ഈശോ എന്റെ മണവാളനാണ്. ഞാനവിടുത്തെ മണവാട്ടിയാണ്. ബ്രഹ്മചര്യം എന്നാൽ ഞങ്ങൾക്ക് ഞങ്ങളുടെ ഹൃദയം പൂർണ്ണമായും, ക്രിസ്തുവിന് സമർപ്പിക്കുക എന്നതാണ്. അന്നു സരണം എന്നാൽ ഞങ്ങളുടെ സ്വതന്ത്ര മനസ്സിനെ അവിടുത്തേക്ക് കാഴ്ച വയ്ക്കുക എന്നതാണ്. ദാരിദ്ര്യം എന്നാൽ പാവങ്ങളെപ്പോലെ ജീവിക്കുക എന്നുമാണ്. നാലാമത്തെ വ്രതമാകട്ടെ പാവപ്പെട്ടവരിൽ പാവപ്പെട്ടവർക്കു വേണ്ടി ജീവിക്കുക എന്നതാണ്.

ഒരിക്കൽ അമേരിക്കയിലെ രണ്ട് പേരും നൈജീരിയയിലെ ഒരു സമ്പന്ന വനിതയും കാളിപ്പട്ടിലെ അഗതിഭവനം നിലത്തിരുന്നു തുടക്കുന്നത് കണ്ടപ്പോൾ മദർ തൈരേസ പറഞ്ഞു: “ ഇതാണ് ദൈവത്തിന്റെ പ്രവൃത്തിയുടെ സൗന്ദര്യം. ഇതിൽ എന്തുമാത്രം പേർ പങ്കാളികളാവുന്നു. പാവപ്പെട്ടവരെ സ്പർശിക്കാൻ ഞാൻ അവർക്ക് അവസരം കൊടുക്കുകയാണ്.” 1989 ൽ ടൈംസിന്റെ ലേഖകൻ എഡ്വേർഡ് ഡെസ്മോണ്ട് മദർ തൈരേസയുമായി നടത്തിയ അഭിമുഖത്തിൽ പല ചോദ്യങ്ങൾ ചോദിച്ചു. അതിലെ പ്രധാനപ്പെട്ട ചോദ്യം ഇതായിരുന്നു; അമ്മയുടെ വിജയ രഹസ്യം എന്താണ്? മറുപടി ഇപ്രകാരമായിരുന്നു. “നമുക്ക് ജീവൻ തരാനായി ഈശോ ജീവന്റെ അപ്പ മായി. ഞങ്ങൾ ദിവസം ആരംഭിക്കുന്നത് അവിടെയാണ്. വിശുദ്ധ കുർബാനയിൽ. ഞങ്ങൾ ഒരുദിവസത്തെ പ്രവർത്തനം പൂർത്തിയാക്കുന്നത് വിശുദ്ധ കുർബാനയുടെ ആരാധനയോടെയാവും. ദിവസവുമുള്ള 4 മണിക്കൂർ നേരത്തെ ആരാധന പ്രാർത്ഥന ഇല്ലെങ്കിൽ ഒരാഴ്ചപോലും ഞങ്ങൾക്ക് ഈ ജോലി ചെയ്യാനാവില്ല.” തുടർന്ന് മറ്റൊരു ചോദ്യം ചോദിച്ചു; അങ്ങേയ്ക്ക് ലഭിച്ച ഏറ്റവും വലിയ ദൈവദാനം എന്താണ്? മദർ പറഞ്ഞു; “പാവപ്പെട്ടവർ. അവർ എങ്ങനെ സമ്മാനമാകും? മറുപടി ഇപ്രകാരമായിരുന്നു. “എനിക്ക് 24 മണിക്കൂറും ഈശോയോടൊപ്പമാകുവാൻ അപ്പോൾ അവസരം ഉണ്ടാകുന്നു.”

അമ്മയുടെ ഭാവിപരിപാടികൾ? “എനിക്ക് ഇന്ന് മാത്രമാണുള്ളത്. ഇന്നലെ കടന്നുപോയി. നാളെ വന്നിട്ടില്ല. ക്രിസ്തുവിനെ സ്നേഹിക്കാൻ നമുക്കുള്ളത് ഇന്ന് മാത്രം.”

ഇപ്രകാരം വാക്കുകൊണ്ടും, പ്രവൃത്തികൊണ്ടും വിശുദ്ധമായ ജീവിതം നയിച്ച മദർ തൈരേസ ഇന്ന് നമുക്ക് വിശുദ്ധ മദർ തൈരേസയാണ്. 2016 സെപ്റ്റംബർ 4 ന് അമ്മയെ ഫ്രാൻസിസ് മാർപാപ്പ റോമിൽവെച്ച് വിശുദ്ധയായി പ്രഖ്യാപിച്ചു. വിശുദ്ധിയുടെ മകുടം

**മദർ തൈരേസയുടെ
പുണ്ഡിരിയിൽ,
വാക്കുകളിൽ,
പ്രവൃത്തികളിൽ,
യേശു വീണ്ടും
തെരുവിലൂടെ
നല്ല സമരായനായി
കടന്നുവരുന്ന
കാഴ്ചയാണ്
കാണാൻ
സാധിക്കുന്നത്.**

ചാർത്തുമ്പോഴും മദർ തൈരേസയെന്ന കനിവിന്റെ മാലാഖയുടെ മേൽ കാർമ്മേലപടലങ്ങൾ പരത്താൻ ചിലർ ഇപ്പോഴും ശ്രമിക്കുന്നത് നിർഭാഗ്യകരമാണ്. മദറിന്റെ പരസ്നേഹവും, ആതുരസേവനവും മനപരിവർത്തനവും ലക്ഷ്യമിട്ടാണെന്ന് ചില ആരോപണം. ജാതിമത ഭേദമെന്യേ എല്ലാവരെയും സ്നേഹിക്കുകയും, ശുശ്രൂഷിക്കുകയും ചെയ്ത മദറിന്റെ ജീവിതം തന്നെയാണ് ഇവർക്കുള്ള മറുപടി. മദർ ചെയ്യുന്ന നന്മയുടെ പേരിൽ ആരെങ്കിലും ക്രിസ്തുവിനെ ഇഷ്ടപ്പെട്ടാൽ അത് മദറിന്റെ കുറ്റമല്ല, ക്രിസ്തുവിന്റെ സ്നേഹമാണ് മദർ ഏവർക്കും പകർന്നു കൊടുത്തത്. മദറിന്റെ പ്രവർത്തനങ്ങളെ, സേവനങ്ങളെ നല്ല മനസ്സോടെ കാണാനുള്ള ഹൃദയവിശാലതയാണ് വിമർശകർക്ക് വേണ്ടത്. കാര്യം പ്രവൃത്തി ചെയ്യാൻ പ്രേരിപ്പിക്കുന്ന ദൈവത്തെ ആരെങ്കിലും കണ്ടെത്തിയാൽ അത് നന്മയാണെന്ന് വിശ്വസിക്കുകതന്നെ വേണം. അതുകൊണ്ടുതന്നെയാണ് മദറിന്റെ ഉപവി പ്രവർത്തനങ്ങൾ ലോകത്തിൽ ആകമാനം 133 രാജ്യങ്ങളിലായി ഇന്ന് വിന്യസിക്കപ്പെട്ടിരിക്കുന്നതും അയ്യായിരത്തോളം സമർപ്പിതർ സാമൂഹ്യ സേവന ആരോഗ്യ രംഗങ്ങളിൽ ഇന്നും സജീവമായി പ്രവർത്തിക്കുന്നതും.

1985 ൽ മദർ തൈരേസ ന്യൂയോർക്കിലെ ഗ്രീൻവിച്ച് വില്ലേജിൽ എയ്ഡ്സ് രോഗികൾക്കായി ‘സ്നേഹദാനം’ എന്ന പേരിൽ ഒരു ഭവനം തുറന്നപ്പോൾ അതിന്റെ ചുവരിൽ മദർ തൈരേസയുടെ കൈപ്പടയിൽ ചില വാക്കുകൾ കുറിച്ചു വെച്ചിട്ടുണ്ട്. അതിപ്രകാരമാണ്.

- “ജീവിതം അവസരമാണ്. അത് ഉപയോഗിക്കുക.
- ജീവിതം സൗഭാഗ്യമാണ്. അത് ആസ്വസിക്കുക
- ജീവിതം വെല്ലുവിളിയാണ്. അത് നേരിടുക
- ജീവിതം കർത്തവ്യമാണ്. അത് നിർവ്വഹിക്കുക
- ജീവിതം സ്നേഹമാണ്. അത് അനുഭവിക്കുക
- ജീവിതം മഹാരഹസ്യമാണ്. അത് ഉൾക്കൊള്ളുക
- ജീവിതം ഒരു ഗാനമാണ്. അത് ആലപിക്കുക.
- ജീവിതം ഒരു ദുഃഖമാണ് അതിനെ അതിജീവിക്കുക.

ഈ വാക്കുകൾ അമ്പർത്ഥമാകട്ടെ. മദറിന് തുല്യം മദർ മാത്രം. വിശുദ്ധ മദർ തൈരേസ ഇന്നും നമ്മുടെ ഹൃദയങ്ങളിൽ വിശുദ്ധിയുടെ, നന്മയുടെ പരിമളം പരത്തട്ടെ. അമ്മയുടെ വാക്കുകൾ തന്നെ നമുക്ക് അനുസ്മരിക്കാം; “എല്ലാവർക്കും വലിയ കാര്യങ്ങൾ ചെയ്യാൻ കഴിഞ്ഞെന്നു വരില്ല. എന്നാൽ എല്ലാവർക്കും ചെറിയ കാര്യങ്ങൾ സ്നേഹത്തോടെ ചെയ്യാൻ കഴിയും.”

മദർ തൈരേസയുടെ ജീവിതം ഓരോ വ്യക്തിയോടും പറയുന്നതും ഇതുതന്നെയാണ്. “കൂടുതൽ നല്ല വ്യക്തിയാവുക”. കനിവിന്റെ മാലാഖ അതിന് നമ്മെ നയിക്കട്ടെ.

മദർ നമ്മുടെ കാതുകളിലും, ഹൃദയങ്ങളിലും ഇപ്രകാരം മന്ത്രിക്കുന്നുണ്ട്;

“ഞാൻ ചെയ്യുന്നത് നിങ്ങൾക്ക് സാധ്യമല്ലായിരിക്കും. നിങ്ങൾ ചെയ്യുന്നത് എനിക്കും. പക്ഷേ നമുക്ക് രണ്ട് പേർക്കും കൂടി ദൈവത്തിനായി മനോഹരമായ കാര്യങ്ങൾ ചെയ്യാനാവും.”

കരുണയുടെ നിലത്തെഴുത്ത്



ഫാ. ബോബി ജോസ് കട്ടിക്കാട്ട്

ശാസ്ത്രീമാരും പരീശന്മാരും വ്യഭിചാരത്തിൽ പിടിച്ചിരുന്ന ഒരു സ്ത്രീയെ കൊണ്ടുവന്നു നടുവിൽ നിറുത്തി അവനോട് 'ഗുരോ, ഈ സ്ത്രീയെ വ്യഭിചാരകർമ്മത്തിൽ പിടിച്ചിരിക്കുന്നു. ഇങ്ങനെയുള്ളവരെ കല്ലെറിയണം എന്നു മോശ ന്യായപ്രമാണത്തിൽ ഞങ്ങളോടു കല്പിച്ചിരിക്കുന്നു; നീ ഇവളെക്കുറിച്ചു എന്തു പറയുന്നു' എന്നു ചോദിച്ചു. ഇത് അവനെ പരീക്ഷിച്ചു ചോദിച്ചതായിരുന്നു. യേശുവോ കുനിഞ്ഞു വിരൽകൊണ്ടു നിലത്ത് എഴുതി കൊണ്ടിരുന്നു. അവർ അവനോടു ചോദിച്ചുകൊണ്ടിരിക്കുമ്പോൾ അവൻ നിവർന്ന് 'നിങ്ങളിൽ പാപമില്ലാത്തവൻ അവളെ ഒന്നാമതു കല്ലെറിയട്ടെ' എന്നു പറഞ്ഞു. (സത്യവേദപുസ്തകം)

ഉഭയഹിതമനിവാര്യമാകുന്ന ഒരിടർച്ചയിൽ ഒടുവിൽ അവൾക്കു മാത്രം ഏകയായി നിൽക്കേണ്ടി വന്നതെന്തുകൊണ്ട്? അവനെ വിടെ? അവനെ തിരയണ്ട എന്ന പക്ഷപാത നീതിയും, അവളുടെ

വിധിയോടൊപ്പം സഞ്ചരിക്കേണ്ടയെന്ന് കരുതുന്ന അവന്റെ അതിപ്രായോഗികതയും ചേർന്ന് ഒടുവിലത്തെ ഒറ്റയാക്കും, എന്നും. ഓരോ നിമിഷവും ഒരായിരം ഇടങ്ങളിലും തലങ്ങളിലും ഇത് തനിയാവർത്തിക്കപ്പെടും. 'ഇല മുളളിൽ വീണാലും മുളളി ഇലയിൽ വീണാലും' എന്ന നമ്മുടെ പഴംചൊല്ലിന് സദൃശ്യമായ പഴമൊഴികൾ എല്ലാ സംസ്കാരങ്ങളിലുമുണ്ടെന്നുള്ളത് എന്തിന്റെ സൂചനയാണു്? അവളാണ് ഇല; ക്ഷതങ്ങളും ആഘാതങ്ങളും അവളുടെ അവകാശമാണെന്നു്.

ഒരു കുഞ്ഞിനെ മാത്രം ദൈവം തരുന്നെങ്കിൽ അതൊരു പെൺകുഞ്ഞാവാൻ പ്രാർത്ഥിക്കണമെന്ന് മുമ്പ് എഴുതിയിരുന്നു. അതുവേണ്ട, അവൾക്ക് മുന്നിലെ കടമ്പകളും കണികളും ചൊല്ലിക്കൊടുത്ത് ഭയന്നും ഭയം കൈമാറിയും നമ്മൾ അവളെയെന്തിന് വളർത്തണം? പച്ചിലകളുടെ ഹരിസമൃദ്ധി നമ്മുടെ ഭൂമിക്കിനിയാവശ്യമില്ല. മുളളുകൾകൊണ്ട് മണ്ണ് പെരുകട്ടെ.

ആസൂരതയുടെ ഈ ഉത്സവത്തിൽ മിഴിപോലുമുയർത്താതെ അവൻ നിലത്തെഴുതിയത് എന്തായിരിക്കണം? നിലത്തെഴുത്ത് എന്നൊരു ഗൃഹാതുരത്വമുണർത്തുന്ന വാക്കുണ്ട് നമ്മുടെ സംസ്കാരത്തിൽ. ആശാൻകളരിയിലെ വിരിച്ച മണലിൽ അറിവിന്റെ ആദ്യപാഠങ്ങൾ എഴുതിയും മായച്ചും പിന്നെയുമെഴുതിയും അകക്കണ്ണുകളെ പ്രകാശിപ്പിക്കുന്ന ഒരു ഗുരുപാരമ്പര്യം.

ഏത് തീരുമാനത്തിനു മുമ്പും ധ്യാനത്തിന്റെ ഒരിടവേളയും മൗനത്തിന്റെ സാന്ദ്രതയും വേണം. ശാന്തമായി തീരത്തിരുന്നാൽ തെളിയാത്ത ഒരു പുഴയുമില്ല. പലതിലും നാമെടുക്കുന്ന തിടുക്കത്തിലുള്ള

തീരുമാനങ്ങൾ അതിസങ്കീർണ്ണതയിലേക്കുള്ള ഇടവഴിയായി മാറുന്നു. തീരുമാനിക്കുന്നവർക്കും അത് സ്വീകരിക്കേണ്ടവർക്കും ഒരു ധ്യാനപശ്ചാത്തലവും ആവശ്യമുണ്ട്. അമിത വൈകാരികതയുടെ തീയിൽപ്പെട്ട ഒരാൾക്കുട്ടത്തിന്റെ വാക്കിന്റെ പുണ്യതീർത്ഥം പാഴായിപ്പോവും.

ചില ആദ്യകാല കൈയെഴുത്തുപ്രതികളിൽ 'അവരെ കട്ടെല്ലെന്ന മട്ടിൽ അവനെഴുതിക്കൊണ്ടിരുന്നു' വെന്ന് രേഖപ്പെടുത്തുന്നു. ക്രിസ്തു ബോധപൂർവ്വം അവരുടെ ആരോപണത്തെ ആവർത്തിപ്പിക്കുകയാണ്. ആവർത്തനങ്ങളിൽ ഒരാൾക്ക് അയാളുടെ ഹൃദയത്തെ അഭിമുഖീകരിക്കേണ്ടതായി വരുന്നു. അപ്പോഴവർ മനസ്സിലാക്കും തങ്ങളുടെ ഹൃദയകാഠിന്യത്തിന്റെ ഗുരുതരം. സ്വന്തം മനസ്സിനെ അഭിമുഖീകരിക്കാൻ കഴിയാത്ത മനുഷ്യരാണ് നമുക്ക് ചുറ്റും ഇങ്ങനെ അലറി വിളിക്കുന്നത്. സ്വന്തം മനസ്സിനെ അഭിമുഖീകരിക്കുന്നവർ ഞൊടിയിടയിൽ നിശ്ശബ്ദരാവുന്നു.

മറ്റൊന്ന്, തനിക്ക് ചുറ്റുമുള്ള ആൾക്കുട്ടത്തിന്റെ മിഴികളിലേക്ക് നോക്കുവാൻ അവിടുത്തേക്ക് കഴിഞ്ഞില്ലായെന്ന്. ആസക്തിയുടെയും ക്രൂരതയുടെയും വന്യത വെളിപ്പെടുത്തുന്ന മിഴികളിലേക്ക് നോക്കാൻ ദൈവത്തിനുപോലും ഭയമാവുന്നു. സദാചാരത്തിന്റെ നിസ്സംഗതയ്ക്ക് പിന്നിൽ അവർ ഒളിപ്പിച്ചുവെച്ച ആസക്തിയുടെ കനൽ ഈശോയുടെ ഹൃദയത്തെ പൊള്ളിച്ചിട്ടുണ്ടാവും. ആനുപാതികമല്ലാതെ സദാചാരത്തെ യോർത്ത് കലഹിക്കുകയും ശരിക്കുകയും ചെയ്യുന്നവരുടേത് തങ്ങളുടെ അത്തരം ചായ്വുകളെ മറച്ചുപിടിക്കാനായി നടത്തുന്ന ദുർബല ശ്രമമാണെന്നു് ഒരു മനുശാസ്ത്രമതമുണ്ട്. ഇരയോടൊപ്പം സഹതപിക്കുകയും

വേട്ടക്കാരനോടൊപ്പം ഓടുകയും ചെയ്യുന്ന ഇരട്ടത്താപ്പ്. ഈശോ പഠിപ്പിക്കുന്നതുപോലെ, കണ്ണിൽ തടിക്കഷണം ഒളിപ്പിച്ചുവെച്ചുകൊണ്ട് അപരന്റെ മിഴികളിലെ പൊടിയെ നിന്ദിക്കുകയും വിധിക്കുകയുമാണ്.

ലോത്തിന്റെ കാലത്തിലേതുപോലെ ഉടലുകൊണ്ട് മിഴിവിളക്കുകൾ അണഞ്ഞുപോകുന്ന ഒരു കാലമാണ് നമ്മുടെത്. സ്ത്രീപിന്ധനകഥകൾ വായിക്കുന്നത് ഇരയാക്കപ്പെട്ടവളോടുള്ള അലിവിന്റെ പേരിലല്ല, എന്റെ ഭാവനകൾക്ക് രതിയുടെ നീലിമ ചാലിക്കുന്ന ഗൃഹാസ്തോദത്തിനുവേണ്ടിയാണ്. ഹൈന്ദവത്തിൽ പഠിക്കുന്ന മകൾ എന്തോ വാങ്ങാനായി അടുത്തുള്ള കടയിലേക്ക് ഇറങ്ങി നടക്കുമ്പോൾ, അമ്മ കാഠിന്യത്തിൽ അലക്ഷ്യമായി നോക്കിയിരിക്കുന്നു. പെട്ടെന്ന് അമ്മയെ നടുക്കിക്കൊണ്ട് അവൾക്കു പിന്നിൽ രൂപപ്പെടുന്ന ചെറിയൊരാൾക്കൂട്ടം!

മറ്റൊരനുമാനം- ക്രിസ്തു ഈ ആൾക്കൂട്ടത്തിന്റെ തന്നെ അപരാധങ്ങൾ നിലത്ത് കോരിയിടുകയായിരുന്നുവെന്ന്. വെറുതെ കുത്തിക്കുറിക്കുകയല്ല, എതിരായി രേഖപ്പെടുത്തുക എന്നർത്ഥമുള്ള *Katagraphhein* എന്ന ഗ്രീക്ക് പദമാണ് മൂലത്തിൽ. മറ്റാരെയെങ്കിലും വിധിക്കാൻ ഉതകുന്ന നൈർമ്മല്യം പുലർത്തുന്ന ആരുണ്ടീ മണ്ണിനുമീതെ? സ്വന്തം കാപട്യങ്ങളുടെ ഹീനത അവർക്ക് വെളിപ്പെടുത്തിക്കൊടുത്തതിന് ശേഷമാണ് വജ്രമുർച്ചയുള്ള വചനം അവരെ തേടിയെത്തുന്നത്: “നിങ്ങളിൽ പാപമില്ലാത്തവർ അവളെ കല്ലെറിയട്ടെ. ആ നിമിഷം ആത്മനിന്ദകൊണ്ട് അവരുടെ ശിരസ്സുകൾ കുനിഞ്ഞു. കല്ലുകൾ താഴേക്ക് വഴുതി വീണു. യോഹന്നാൻ ഒരു കുഞ്ഞുകുസൃതി എഴുതി വയ്ക്കുന്നു: മുതിർന്നവർ തുടങ്ങി ഓരോരുത്തരായി സ്ഥലം വിട്ടു! പ്രായത്തിനനുപാതികമായി വളരുന്ന അശുദ്ധികൾ.

‘ദി പാഷൻ ഓഫ് ദി ക്രൈസ്റ്റ്’ എന്ന ചിത്രത്തിൽ അതീവഹൃദ്യമായ ഒരു രംഗമുണ്ട്. തെറ്റിൽ

കുരുക്കപ്പെടുന്നവർക്കു മുമ്പിൽ ശക്തമായി ഒരു ദീർഘരേഖ വരയ്ക്കുന്നതും പൊടിപടലം ഉയർന്നു പൊങ്ങുന്നതും. ഒരുപക്ഷേ, ഈശോ അവർക്കുവേണ്ടി ഒരു സംരക്ഷണരേഖ വരച്ചിടുന്നതാവാം; ബലമില്ലാത്തവർക്കുവേണ്ടി ഒരതിർവര. അത് സ്ത്രീയായാലും കുഞ്ഞായാലും ദളിതനായാലും ആ രേഖ കുറുകെ കടക്കാൻ അവിടുന്ന് ആരെയും അനുവദിക്കില്ല.

എനിക്ക് തോന്നുന്നു, ക്രിസ്തു ഒരേയൊരു വാക്ക് ആവർത്തിച്ചുവർത്തിച്ചു എഴുതിയതായിരിക്കണം; ക-രു-ണ എന്ന ആസുവർണപദം. വരുംകാലങ്ങളിൽ നമ്മുടെ കുഞ്ഞുമക്കൾക്കുവേണ്ടി നമ്മൾ ആവർത്തിച്ചുവർത്തിച്ചു നിലത്തെഴുതി പഠിപ്പിക്കേണ്ട ആദ്യവാക്കുകളിൽ ഒന്നാവണമിട്ട്. ആ അക്ഷരനക്ഷത്രത്തിന്റെ വെട്ടം സ്വീകരിച്ചുകൊണ്ടായിരിക്കണം ഒരു സമ്മർദ്ദവുമില്ലാതെ അവർ പിരിഞ്ഞുപോയത്. ക്രിസ്തു മാത്രമായിരുന്നില്ല ഈ കഥയിൽ അവളോട് കനിവ് കാട്ടിയത്!

അവനവളോട് ഇങ്ങനെ മന്ത്രിച്ചു: “ഞാനും നിന്നെ വിധിക്കുന്നില്ല. പൊയ്ക്കൊള്ളുക. ഇനിമേൽ പാപം ചെയ്യരുത്.” ജനക്കൂട്ടം വ്യഭിചാരമെന്ന് മുദ്രകുത്തിയതൊന്നിനുമീതെ ക്രിസ്തു പുലർത്തിയ ബോധ്യപൂർവമായ മൗനം ശ്രദ്ധിക്കേണ്ടതാണ്. പുരുഷനും സ്ത്രീക്കുമിടയിൽ അത്തരമൊരു ബന്ധത്തിന്റെ സാധ്യത മാത്രമേയുള്ളൂ? ദാവത്യത്തിന്റെ വിശ്വസ്തതയ്ക്കും വ്യഭിചാരത്തിന്റെ അവിശ്വസ്തതയ്ക്കുമിടയിൽ സ്ത്രീക്കും പുരുഷനും തമ്മിൽ രൂപപ്പെടാവുന്ന ഗാഢവും നിർമ്മലവുമായ ചില സ്നേഹതലങ്ങളുണ്ടെന്ന് ഈശോയ്ക്കറിയാം. അത്തരം ഗൃഹസൗഹൃദത്തിന്റെ ബലമനുഭവിച്ചയൊരാളായിരുന്നു ഈശോ. ‘മണ്ണ് ശുദ്ധം, മഴയും ശുദ്ധം. പിന്നെയെങ്ങനെ ചെളിയുണ്ടായെ’ ന്ന് പറഞ്ഞ് ഉത്തരം മുട്ടിക്കുന്നവരേ, മണ്ണും മഴയും കൂടിച്ചേർന്ന് രൂപപ്പെടുത്തുന്ന പനിനീർപ്പുകളെ കാണാതെ പോകുന്നതെന്തേ?

വിശ്വസാഹിത്യത്തിലെ ഏറ്റവും പ്രകാശം നിറഞ്ഞ കഥാപാത്രമായി ഞാൻ വിചാരിക്കുന്നത് സോനിയ എന്ന രാത്രിയുടെ കളിപ്പാട്ടമാണ്-ദൊസ്തയവിസ്കിയുടെ ‘കുറ്റവും ശിക്ഷയും’ എന്ന നോവലിലെ. അവളുടെതന്നെ ഭാഷയിൽ ‘ദൈവം ചെങ്കുത്താൻ വിട്ടുകൊടുത്ത’ ഒരാളാണ് റസ്കൊൽനിക്കോവ്. എന്നിട്ടും അയാളെ വീണ്ടെടുക്കുന്നതും വിമലീകരിക്കുന്നതും അവളാണ്. അവർ ഒരുമിച്ചിരുന്ന് സുവിശേഷം വായിക്കുന്നു. പിന്നീട് റസ്കൊൽനിലത്ത് കുത്തിയിരുന്ന് അവളുടെ പാദത്തെ സാദരം ചുംബിക്കുന്നു. ‘നിങ്ങൾ എന്താണ് ചെയ്യുന്നത്; അതും എന്നെപ്പോലൊരാളെ?’, അവൾ വിളറി ചോദിക്കുന്നു. ഞാൻ നമിച്ചത് നിന്നെല്ല. സങ്കടപ്പെടുന്ന മനുഷ്യരാശിയുടെ പാദങ്ങളെയാണ്.


വിക്ടർ ലീനസ് മലയാളത്തിൽ ലീല എന്ന ദീപ്ത കഥാപാത്രത്തെ രൂപപ്പെടുത്തിയിട്ടുണ്ട്. ഗണികയായിരുന്നു അവർ. താനുമായി പരിചയപ്പെട്ട ഏറ്റവും ഹീനമായവരുടെ ആത്മാവിനെപ്പോലും സുഗന്ധം നിറച്ച ഒരുവൾ. പുറത്തുനിന്നും വരുന്ന ഒന്നിനും നമ്മുടെ ഉള്ളിനെ മലിനപ്പെടുത്താൻ ആവില്ലെന്ന വിശ്വാസപ്രമാണത്തിന്റെ സാക്ഷ്യമായിരുന്നു അവളെന്ന് എഴുതുവോൾ തീർച്ചയായും വിക്ടർ സോനിയയെ ധ്യാനിച്ചിട്ടുണ്ടാവണം.

ക്രിസ്തു ഗണികകളുടെ ചങ്ങാതിയായിരുന്നു എന്നോർക്കുമ്പോൾ എന്റെ കണ്ണ് നിറയുന്നുണ്ട്. സങ്കടം കൊണ്ടല്ല, ഹർഷംകൊണ്ട്. ‘മറ്റ് പുരുഷന്മാർ അവർക്കുവേണ്ടി നിന്നെ സ്നേഹിക്കുന്നു. പക്ഷേ, ഞാൻ നിനക്കായ് നിന്നെ സ്നേഹിക്കുന്നു’ എന്ന മൂദ്യമന്ത്രം കേട്ടും.

വിശപ്പ്



ഫാ. വിപിൻ ചുതമ്പറമ്പിൽ



അവർ ഭക്ഷിച്ചു തൃപ്തരായപ്പോൾ അവരുടെ ഹൃദയം അഹങ്കരിക്കുകയും അവർ എന്നെ വിസ്മരിക്കുകയും ചെയ്തു.
(ഹോസിയ 13:6)

വിശക്കുമ്പോൾ ഭക്ഷിക്കാൻ എന്തെങ്കിലും കിട്ടുമെന്ന് ഉറപ്പുള്ളവൻ അനുഭവിക്കുന്നതല്ല

വിശപ്പ്. വിശന്നാലും ഭക്ഷിക്കാനായി ഒന്നുമില്ലെന്നും ഒരു സാധ്യതയുമില്ലെന്നും ഒരാൾ തിരിച്ചറിയുന്നതാണ് യഥാർത്ഥ വിശപ്പ്. വെറുതെയൊന്ന് കണ്ണടച്ച് ഈ ഒറ്റവരി ധ്യാനിക്കൂ. അറിയാതെയൊരാൽ നിങ്ങൾക്കും അനുഭവിക്കാനാവും. തീവ്രമാണിത്. അപ്പപ്പന്മാരും അമ്മുമ്മമാരുമായിരിക്കും വിശപ്പിന്റെ നല്ല കഥപറച്ചിലുകാർ. അവരുടെയും അവർക്കുമുമ്പുള്ള ഒന്നോ രണ്ടോ തലമുറകളുടേയും ഓർമകളിൽ നീരാടി അവർ പറഞ്ഞുതരും ഇതിന്റെ വ്യാഖ്യാനങ്ങൾ. കടലും കടന്നെത്തുന്ന കൂവപ്പൊടിക്കുവേണ്ടി നീണ്ടനേരം ക്യൂ നിന്നതിന്റെയും പഴുക്കുവര

കാത്തുനിൽക്കാതെ ഇടിച്ചുകയറി ടാൻ പ്ലാവിൽ കയറിയതിന്റെയും പിഞ്ഞാണമില്ലാതെ കഞ്ഞികുടിന്റെയും ഉച്ചയുണിന് മണിയടിക്കുമ്പോൾ പൈപ്പിലെ വെള്ളംകുടിച്ച് ഏമ്പക്കവും വിട്ട് തിരിച്ചുവന്നിരുന്നതിന്റെയും കടകളിൽ പോയി സാധനങ്ങൾ തിരയാനായി കാശില്ലാത്തതു കാരണം മണ്ണിനടിയിലെ കിഴങ്ങുകൾ തിരഞ്ഞതിന്റെയും അടുപ്പ് പുകയാത്തതു കാരണം അടുപ്പിച്ചടുപ്പിച്ച് പാട്ടുപാടി കുഞ്ഞുങ്ങളെ ഉറക്കിയതിന്റെയും... അങ്ങനെയങ്ങനെ വിശപ്പിന്റെ എത്രയോ അമ്മുമ്മക്കഥകൾ. അപരന്റെ വിശപ്പറിയാനാവുക, അതിന്റെ വിലയറിയാനാവുക എന്നതാവും എല്ലാക്കാലങ്ങളിലെയും ഭേദപ്പെട്ട സൂക്യതം എന്നു കരുതുന്നു. ആരാമിന്ദ്രിയത്തിലൂടെ കരഗതമാവുന്ന അനുഗ്രഹമാണിത്. ഇവാൻ തൂർഗ്ഗനെഫിന്റെ 'കാബേജ് സൂപ്പ്' നൊമ്പരപ്പെടുത്തിയ കഥയാണ്. വിധവയായിരുന്ന പാവം കർഷകസ്ത്രീയുടെ ഒരേയൊരു മകൻ, പെട്ടെന്നൊരു ദിവസം മരിച്ചു. നാടിന്റെ ഉടമയായ പ്രഭി, കർഷകസ്ത്രീക്കു സംഭവിച്ച ദുരന്തമറിഞ്ഞ് സംസ്കാരദിവസം തന്നെ കാണാൻ ചെന്നു. കുടിയിന്റെ മധ്യത്തിലിരുന്ന് കരിപുരണ്ട ഒരു കലത്തിൽനിന്ന്, നേർത്ത കാബേജ് സൂപ്പ് തവിയോടെ കോരിയെടുത്ത് വിഴുങ്ങുന്നു. ഒൻപതുമാസം മാത്രം പ്രായമുള്ള തന്റെ കുഞ്ഞ് നഷ്ടപ്പെട്ടപ്പോൾ പീറ്റേഴ്സ് ബർഗിനടുത്തുള്ള മനോഹരമായ ഒരു സുഖവാസ വസതി ദുഃഖഭാരത്താൽ താൻ വേണ്ടെന്നു വച്ചതാണ് ആ വേളയിൽ പ്രഭി ഓർത്തത്. കർഷകസ്ത്രീ സൂപ്പ് വിഴുങ്ങുന്നത് തുടർന്നപ്പോൾ പ്രഭിക്ക് തന്റെ വികാരം അടക്കാൻ കഴിയാതെയായി. തത്യാന! 'നിന്റെ മകനെ ഓർത്ത് നിനക്ക് സങ്കടമില്ലേ? നീ അവനെ സ്നേഹിച്ചിരുന്നില്ലേ? ഈ നേരത്ത് എങ്ങനെ

വിശപ്പ് തോന്നുന്നു? എങ്ങനെ നിനക്ക് സൂപ്പ് കുടിക്കാൻ കഴിയുന്നു?' ചോദ്യങ്ങൾക്കെല്ലാമായി ഒരു ഉത്തരമായിരുന്നു. 'എന്റെ വാസ്യ മരിച്ചു. അതിന്റെ അർത്ഥം ഞാനും മരിച്ചു എന്നാണ്; വേദന എന്റെ ഹൃദയം കീറിമുറിക്കുകയാണ്. പക്ഷേ, എന്നുകരുതി സൂപ്പ് പാഴാക്കാൻ പറ്റില്ല; അതിൽ ഉപ്പിട്ടിട്ടുണ്ട്.' വെറുപ്പോടെ ചുമലു കുലുക്കിക്കൊണ്ട് പ്രഭി പുറത്തേക്കിറങ്ങി. അവരെ സംബന്ധിച്ച് സൂപ്പിനും ഉപ്പിനും വിലയില്ലായിരുന്നു. പക്ഷേ, ദരിദ്രരായ ആ സ്ത്രീക്ക് മരണവേദനയുടെ ഒപ്പം നിലക്കുന്നതായിരുന്നു വിശപ്പും സൂപ്പും പിന്നെയോ ഉപ്പിന്റെ മൂല്യവും.

വേദത്തിലും അങ്ങനെയൊരു കാലമുണ്ടായിരുന്നു. അന്നമില്ലാതെ കരയുകയും മന കണ്ട് ചിരിക്കുകയും ചെയ്ത കാലം. പരാതികളും പരിഭവങ്ങളും പിറുപിറുപ്പുംകൊണ്ട് കണ്ണി മൂടപ്പെട്ട പുറപ്പാടിൽ ഈജിപ്തിലെ ഇറച്ചിപ്പാത്രങ്ങളെ ഓർത്ത് വ്യസനിക്കുകയും നാവിൽ വെള്ളമുറുകയും ചെയ്ത കാലം. ചന്നംപിന്നം പെയ്ത മനയ്ക്കു മുമ്പും പെയ്തിറങ്ങിയ കാടപ്പക്ഷികൾക്കു മുമ്പും വിശപ്പിന്റെ വിഹവലതകളായിരുന്നു ആദ്യം. ചിരിവന്നത് പിന്നീടാണ്. പക്ഷേ, ഒരു വരി ശ്രദ്ധിക്കണം. 'അവർ ഭക്ഷിച്ചു തൃപ്തരായപ്പോൾ അവരുടെ ഹൃദയം അഹങ്കരിക്കുകയും അവർ എന്നെ വിസ്മരിക്കുകയും ചെയ്തു.' വിശക്കുമ്പോൾ ദൈവത്തെ ഓർക്കുകയും വിശപ്പുകലുമ്പോൾ ദൈവത്തെ മറക്കുകയും ചെയ്യുന്ന പുറപ്പാടിലെ ജനത്തിന്റെ സ്വഭാവമാണ് ഹോസിയ ഈ വരികളിൽ അവതരിപ്പിക്കുന്നത്. ആൾക്കൂട്ടത്തിന്റെ കൂടപ്പിറപ്പായ അൾസിമേഴ്സിലേക്ക് അവരെളുപ്പം വിഹരിക്കുമെന്നതാണ് മേൽവചനത്തിന്റെ പൊരുൾ. എങ്കിലും മനുഷ്യരുടെ വിശപ്പിന്റെ മേൽ ദൈവത്തിന്റെ കണ്ണെത്തുമെന്നതിന്റെ ഉറപ്പായ സൂചനയാണ് ആകാശത്തിൽനിന്ന് വീണ മന.

ഷോപ്പിങ്ങിനുള്ളിലെ ഹൈപ്പർമാർക്കറ്റിനുള്ളിലൂടെ നടന്നു നീങ്ങുമ്പോൾ, നിരത്തിവച്ച രൂപഭേദങ്ങൾ കണ്ട് ആദ്യമായി മാളിലെത്തിയ ഇടത്തരം കുടുംബത്തിലെ കുഞ്ഞുങ്ങളുടെ വായിൽ വെള്ളമുറുന്ന് ശ്രദ്ധിച്ചിട്ടുണ്ടോ? ഒരു ന്യൂജെൻ വിശപ്പാണിത്. 'കള്ളൻ' എന്ന് കഥയിൽ മോഷ്ടിക്കാൻ കയറിയ ഒരാൾ പണവും ആഭരണങ്ങളും അലമാരയിൽ ഉണ്ടായിരുന്നിട്ടും ആദ്യമെത്തിയത് അടുക്കളയിലേക്കാണ്. വിഭവസമൃദ്ധമായ അത്താഴം കഴിച്ച് കുർക്കം വലിച്ച് ഉറങ്ങിപ്പോയി. കനത്ത പ്രഹരമേറ്റിട്ടാണ് കണ്ണുതുറന്നത്. വീട്ടുകാർ എത്താൻ വൈകിയതു കാരണം, നാട്ടുകാരാണ് കള്ളൻ എന്നുവിളിച്ച് ആക്രോശിക്കുന്നതും അടിക്കുന്നതും. വിവരമറിഞ്ഞ് ഓടിക്കിതച്ചെത്തിയ വീട്ടുമസ്ഥൻ കാണുന്നത് ക്ഷീണിതനായ ഒരാളെയാണ്. ഗാംഭീര്യം നിറഞ്ഞ ശബ്ദത്തിൽ ചോദിച്ചു: എന്തിനാവുന്നത്? വിശന്നിട്ടാണ്. എന്തെങ്കിലും കഴിച്ചോ? ചെറിയൊരു മുളൽ. ഈ കള്ളനും അവന്റെ വിശപ്പും നമ്മുടെ ഹൃദയത്തിൽ കാലമെത്ര കഴിഞ്ഞാലും മുളി

ക്കൊണ്ടിരിക്കും. ഒരു പാത്രവും തൂക്കി ഒരു വടിയും കുത്തി നമ്മുടെ വീട്ടുപടിക്കൽ പലരുമിങ്ങനെ ഇപ്പോഴും വരുന്നുണ്ട്. പക്ഷേ, ഇപ്പോഴിൽ പെരുകുന്ന മാഫിയയുടെ ഭാഗമാണ്. അവരുടെ ഭാഗ്യക്കെട്ടുകളിൽനിന്ന് ലക്ഷക്കണക്കിനു രൂപയുടെ നോട്ടുകെട്ടുകൾ കണ്ടെത്തിയതെല്ലാം വലിയൊരു ബിസിനസിന്റെ ഭാഗമാണ് എന്നതിന്റെ നേർസാക്ഷ്യങ്ങൾ. ഇത്തരം പഴയ ക്യാൻവാസിലെ കഥാപാത്രങ്ങൾക്ക് നിങ്ങൾ നാണയങ്ങളും നോട്ടുകളും നൽകണമെന്ന് പറയുന്നില്ല. പക്ഷേ, അകത്ത് വിശപ്പനുഭവിക്കുമ്പോഴും അന്തസ്സും അഭിമാനവുംകൊണ്ട് പുറത്ത് വിശപ്പിനടിയിൽ വരാൻ പുതിയക്യാൻവാസിൽ. പഴകിയതാണെങ്കിലും തേച്ചുമിനുക്കിയ വസ്ത്രങ്ങളെടുത്ത് നിങ്ങളുടെ കുടുംബയൂണിറ്റുകളിലും കുടുംബശ്രീയിലുമൊക്കെ അവരേത്തുന്നുണ്ട്. പപ്പസും പഴംപൊരിയും പരിപ്പുവടയുമൊക്കെ യോഗത്തിനൊടുവിൽ വിതരണം ചെയ്യുമ്പോൾ അവരുടെ വീട്ടിലുള്ളവരുടെ എണ്ണകൂടി പരിഗണിച്ച് ഒരു ടിഷ്യൂ പേപ്പറിൽ ആരുമറിയാതെ കുറച്ചു കുടുതൽ നിങ്ങൾക്കും നൽകാവുന്നതേയുള്ളൂ. ഇത്തിരി ശ്രദ്ധ കൊണ്ട് ചെറുവിശപ്പുകൾ നിങ്ങൾക്കും ശമിപ്പിക്കാവുന്നതേയുള്ളൂ.

അട്ടപ്പാടിയിലെ മധുവിന്റെ നിഷ്കളങ്കവും നിസ്സഹായവുമായ ഈ നോട്ടത്തെ തടുക്കാൻ എത്രകാലം നിങ്ങൾക്കാവും?

ആർച്ച് ബിഷപ്പ്സ് 'സ്നേഹഭവനം' പദ്ധതിയിലേക്ക് സംഭാവന ചെയ്തവർ

1.	സ്നൈമര്യലേപനാർത്ഥികൾ, സെന്റ് മേരി മാഗ്ദലിൻ ചർച്ച്, മുത്തടം	25,000 രൂപ
2.	ഇൻഫന്റ് ജീസസ് കോൺവെന്റ്, കുരിശികൽ	10,000 രൂപ
3.	തിരുനാൾ പ്രസുഭേന്തിമാർ, സെന്റ് ജോസഫ് & ഓർ ലേഡി ഓഫ് മൗണ്ട് കാർമ്മൽ ബസിലിക്ക, വരാപ്പുഴ	25,000 രൂപ

NB: ആർച്ച് ബിഷപ്പ്സ് 'സ്നേഹഭവനം' പദ്ധതി - ഈ പദ്ധതിയിലേക്കുള്ള ധനസഹായങ്ങൾ ഫെഡറൽ ബാങ്കിന്റെ എറണാകുളം നോർത്ത് ശാഖ 10040100182645 നമ്പർ (IFS Code FDRL0001004) വഴി നൽകാവുന്നതാണ്.

ഡോ. ആന്റണി മുക്കത്ത്

സസ്യശാസ്ത്രജ്ഞനായ ഒരു ശ്രേഷ്ഠ പുരോഹിതൻ



ഫാ. ആന്റണി ചെറിയകടവിൽ, വികാരി, കുരിശുകൽ പള്ളി

അറിവിന്റെ രംഗത്തും, ആത്മീയ രംഗത്തും സാംസ്കാരിക രംഗത്തും ഒത്തിരി പ്രതിഭകളെ സഭയ്ക്കും സമൂഹത്തിനും പ്രദാനം ചെയ്ത ഒരു അനുഗൃഹീത ഇടവകയാണ് വൈപ്പിൻകരയിലെ കുരിശുകൽ ക്രൂസ് മിലാഗ്രസ്. ദൈവദാസൻ ഡോ. ജോസഫ് അട്ടിപ്പേറ്റി, ഭാരതത്തിലെ പ്രഥമ ഏതദേശീയ സന്യാസിനി സഭ സ്ഥാപിച്ച ദൈവദാസി മദർ ഏലീശ്വര, ജനങ്ങൾ തിരഞ്ഞെടുത്ത കേരളത്തിലെ പ്രഥമ സ്പീക്കർ എൽ.എം. ചൈലി, പ്രസിദ്ധ ഭാഗവദർ പാപ്പുട്ടി ആശാൻ, കേരളത്തിൽ പ്രഥമ വാർത്താപത്രം പുറത്തിറക്കിയ ഫാ. ജൂയീസ് വൈപ്പിശ്ശേരി എന്നിവർ ഈ ഇടവക മക്കളാണ്. ഈ പ്രതിഭകളിൽ അതുല്യനാണ്, സസ്യശാസ്ത്രജ്ഞനായ ഡോ. മുക്കത്ത് ആന്റണിയച്ചൻ.

പ്രാഥമിക വിദ്യാഭ്യാസം

കുരിശുകൽ ഇടവക മുക്കത്ത് കൈപ്പാരിയുടെയും വിളമയുടെയും മകനായി, 1923 മെയ് 3-ാം തീയതി ജനിച്ച ആന്റണി, ഒരു മാതൃകാ ബാലനായി വളർന്നുവന്നു. വീടിന് അടുത്തുതന്നെയുള്ള സെന്റ് പീറ്റേഴ്സ് എൽ.പി. സ്കൂളിൽ പ്രാഥമിക വിദ്യാഭ്യാസം

പൂർത്തിയാക്കിയ ആന്റണി, ഓച്ചുതുരുത്ത് സാന്താക്രൂസ് യു.പി. സ്കൂളിൽ 7-ാം ക്ലാസ്സ് വരെ പഠിച്ചു. സഹപാഠികൾക്ക് പ്രിയങ്കരനും പഠനത്തിൽ മിടുക്കനുമായിരുന്നു ആന്റണി. ഹൈസ്കൂൾ വിദ്യാഭ്യാസം നേടിയത് ഗോതുരുത്ത് സെന്റ് സെബാസ്റ്റ്യൻ ഹൈസ്കൂളിലാണ്.

റോമിലേക്ക്

ഹൈസ്കൂൾ പഠനം പൂർത്തിയാക്കിയ ആന്റണി വൈദികപഠനത്തിനായി എറണാകുളം മൈനർ സെമിനാരിയിൽ ചേർന്നു. ബ്രദർ ആന്റണിയുടെ വിജ്ഞാനദാഹം തിരിച്ചറിഞ്ഞ ഡോ. ജോസഫ് അട്ടിപ്പേറ്റി പിതാവ്, തൃശ്ശിനാപ്പിള്ളി സെന്റ് ജോസഫ് കോളേജിലേക്ക് തുടർപഠനത്തിനായി അയച്ചു. ബോട്ടണിയിൽ ഫസ്റ്റ് ക്ലാസ്സോടെ ഉന്നതവിജയം കരസ്ഥമാക്കിയ ബ്രദർ ആന്റണി ഉന്നതപഠനത്തിന് റോമിലേക്ക് അയക്കപ്പെട്ടു. 1952 ഡിസംബർ 21-ാം തീയതി, റോമിൽ പ്രൊപ്പഗാത കോളേജിൽ വെച്ച് വൈദികപട്ടം സ്വീകരിച്ചു. തുടർന്ന് ഈ കോളേജിൽനിന്ന് Ph.L., S.T.L., D.C.L. ബിരുദങ്ങൾ ഉയർന്ന മാർക്കോടെ കരസ്ഥമാക്കി.

സസ്യശാസ്ത്രത്തിൽ ഫാ. ആന്റണിക്ക് ഉണ്ടായിരുന്ന പ്രത്യേക താല്പര്യം മനസ്സിലാക്കിയ അട്ടിപ്പേറ്റി പിതാവ് 1961-ൽ ലണ്ടനിലെ ഇംപീരിയൽ കോളേജ് ഓഫ് സയൻസ് ആൻഡ് ടെക്നോളജിയിൽ അയച്ചു പഠിപ്പിച്ചു. അവിടെ നിന്ന് പ്ലാന്റ് പാത്തോളജിയിൽ ഡോക്ടറേറ്റ് ബിരുദം നേടുകയും ചെയ്തു. പ്രവേശന പരീക്ഷയിൽ അസാധാരണ മികവും മിടുക്കും



കാണിച്ച ആന്റണിയച്ചന് ഒരു വർഷത്തെ ഇളവു കൊടുത്തതായി, എന്റെ എക്കണോമിക്സ് പ്രൊഫസറായ ആന്റണി ഐസക് ക്ലാസ്സിൽ പറഞ്ഞതായി ഓർക്കുന്നു.

സേവനരംഗങ്ങൾ

വിദേശ പഠനങ്ങളെല്ലാം ഉന്നതനില വാരത്തിൽ പൂർത്തിയാക്കി നാട്ടിൽ തിരിച്ചെത്തിയ ഡോ. ആന്റണി മുക്കത്തച്ചൻ, 1965 വരെ എറണാകുളം സെന്റ് ആൽബർട്ട്സ് കോളേജിൽ ഒരു മികവുള്ള ബോട്ടണി ലക്ചററായും, ഹോസ്റ്റൽ വാർഡനായും സേവനം ചെയ്തു. 1965 ജൂലൈ 13-ന് ആരംഭിച്ച കളമശശേരി സെന്റ് പോൾസ് കോളേജിൽ പ്രഥമ പ്രിൻസിപ്പലായി നിയമിക്കപ്പെട്ട ഡോ. ആന്റണി മുക്കത്ത്, 1978 ൽ വിരമിച്ചു. 1978-ൽ പനങ്ങാട് സെന്റ്

ആന്റണിസ് ഇടവകയിൽ വികാരി യായി സേവനം ചെയ്തു. ഒരു ആത്മീയ ഉണർവിന്റെ കാലമായി രുന്നു അത്. വികാരിയായിരുന്ന കാലത്ത്, വിദ്യാഭ്യാസ മേഖല യിൽ മാത്രമല്ല, ആത്മീയരം ഗത്തും ഡോ. മുക്കത്തച്ചൻ അതു ല്യനാണെന്ന് തെളിയിച്ചു. ഒരു മാതൃകാ വികാരിയും ദൈവസ്നേ ഹിയുമായിരുന്നു ആന്റണിയച്ചൻ. മുക്കത്തച്ചൻ തികഞ്ഞ ദിവ്യകാ രുണ്യ ഭക്തനും, മരിയഭക്തനുമായിരുന്നു. മാസാദ്യ വെള്ളിയാഴ്ച അച്ചൻ നേതൃത്വം കൊടുത്തു നട ത്തിയിരുന്ന ദിവ്യകാരുണ്യ ആരാ ധന, ജനങ്ങൾക്ക് ഒരു വേറിട്ട ദിവ്യകാരുണ്യ ആരാധനാ അനുഭ വമായിരുന്നു. വിനയത്തോടെ യുള്ള അച്ചന്റെ ദിവ്യബലിയർപ്പ ണം, ജനങ്ങൾക്ക് ആത്മീയ ഉണർവ് നൽകിയിരുന്നു. വല്ലാർപാടത്തമ്മയുടെ പ്രത്യേകഭ ക്തനായിരുന്നു ആന്റണി മുക്കത്ത ച്ചൻ.

സെമിനാരി റെക്ടർ

1979 മെയ് 24-ന് മംഗലപ്പുഴ പൊന്തിഫിക്കൽ സെമിനാരി വൈസ് റെക്ടറായി നിയമിക്ക പ്പെട്ട ഡോ. ആന്റണി 1985-ൽ റെക്ടറായി ഉയർത്തപ്പെട്ടു. 1986 -ൽ പക്ഷാഘാതത്തെ തുടർന്ന്, ചികിത്സയിലായി. ചികിത്സയിൽ കഴിഞ്ഞിരുന്ന കാലത്ത് അച്ചൻ കാണിച്ചിരുന്ന സഹനമാതൃകയും പ്രാർത്ഥനാശീലവും, ചുറ്റും ഉണ്ടാ യിരുന്നവർക്ക് ക്രിസ്തീയ ജീവിത ത്തിന് മാതൃകയായിരുന്നു.

നിത്യവേർപാട് വിശുദ്ധ ദിനത്തിൽ

തന്റെ ജീവിതയാത്രയിൽ സഞ്ചരി ച്ചിടത്തെല്ലാം വിശുദ്ധിയുടെയും വിജ്ഞാനത്തിന്റെയും സുഗന്ധം പരത്തിയ ഡോ. ആന്റണി മുക്ക ത്തച്ചൻ, 1992 നവംബർ 1-ാം തീയതി സകല വിശുദ്ധരുടെയും പുണ്യദിനത്തിൽ, എറണാകുളം ലൂർദ്ദ് ആശുപത്രിയിൽ വച്ച്, താൻ എന്നും വിളിച്ചുപേക്ഷിച്ചിരുന്ന ദിവ്യകാരുണ്യനാഥന്റേയും പരി. അമ്മയുടെയും പക്കലേക്ക് യാത്ര യായി. 2-ാം തീയതി സകല മരിച്ച

വരുടെയും ഓർമ്മദിനം, തന്റെ ഇട വകപള്ളി സെമിത്തേരിയിൽ ആ ശ്രേഷ്ഠവൈദികന്റെ പുജ്യശരീരം കബറടക്കം ചെയ്തു. ഈ കബ റിടം ഇന്നും സെമിത്തേരിയിൽ കാണാം.

വല്ലാർപാടത്തമ്മയുടെ ഭക്തൻ

വൈപ്പിൻകര മുഴുവനും ജാതിമത ഭേദമന്യേ നിറഞ്ഞുനിൽക്കുന്ന വല്ലാർപാടത്തമ്മയോടുള്ള ഭക്തി യിൽ ചെറുപ്പം മുതലേ വളർന്നു വന്നു ആന്റണി മുക്കത്തച്ചൻ. അച്ചൻ റോമിൽ പഠിക്കുന്ന കാല ത്ത്, ഫാ. ജോസഫ് കേളന്ത്രയും, ഫാ. കൊർണേലിയൂസ് ഇലഞ്ഞി ക്കലും റോമിലുണ്ടായിരുന്നു. ഇവർ മൂന്നുപേരും റോമിലെ ഒരു ബീച്ചിൽ കുളിക്കാൻ പോയ സംഭ വം, കൊർണേലിയൂസ് പിതാ വിന്റെ ജീവചരിത്രത്തിൽ വിവരി ക്കുന്നുണ്ട്. ഇവർ കുളിക്കുന്ന അവ സരത്തിൽ, മുക്കത്ത് ആന്റണി അച്ചൻ ഒരു കടൽച്ചുഴിയിൽ അക പ്പെട്ടു. മുങ്ങിത്താഴുന്ന സമയത്ത് അച്ചൻ വല്ലാർപാടത്തമ്മയോട് വിളിച്ചുപേക്ഷിച്ചു. അത്ഭുതകര മായി അച്ചൻ രക്ഷപെട്ടു. അവ സരം കിട്ടുമ്പോഴെല്ലാം ആന്റണിയ ച്ചൻ വല്ലാർപാടത്തമ്മയെ കാണാ നും, കൃതജ്ഞത പറയാനും, അനുഗ്രഹത്തിനായി പ്രാർത്ഥി ക്കാനും വല്ലാർപാടം പള്ളിയിൽ പോകുമായിരുന്നു.

ഒരനുഭവം

സെന്റ് പോൾസ് കോളേജിൽ പ്രീഡിഗ്രി പ്രവേശനത്തിന് ഇന്റർവ്യൂ നടത്തിയത്, പ്രിൻസിപ്പാ യിരുന്ന ഡോ. ആന്റണി മുക്കത്ത് അച്ചനാണ്. അച്ചൻ പ്രിൻസിപ്പ ലിന്റെ ഓഫീസിൽ എഴുന്നേറ്റാണ് നിന്നിരുന്നത്. ആന്റണി മുക്കത്ത് നിൽക്കുന്ന എന്റെ പേര് വിളിച്ചു. പ്രിൻസിപ്പലച്ചനെ വിഷ് ചെയ്തു. തിരിച്ച് എന്നെയും. എസ്.എസ്. എൽ.സി. ബുക്ക് അച്ചനെ ഏല്പി ച്ചു. ഒന്നാം പേജ് മുതൽ പ്രിൻസി പ്ലച്ചൻ തിരിച്ചും മറിച്ചും നോക്കി. എന്നെ നോക്കിയിട്ട് വളരെ ലാളി ത്യത്തോടെ ഒന്നു ചിരിച്ചു. ബുക്ക്

തിരികെ തന്നിട്ട് ആന്റണിയോട് ‘ക്ലാസ് കാണിച്ചുകൊടുക്കുക’ എന്ന് പറഞ്ഞു. ആന്റണി മുക്കത്ത ച്ചൻ ഓഫീസിൽ നില്ക്കുന്നതും എന്നെ നോക്കി ചിരിക്കുന്നതും ഇന്നും എന്റെ മനസ്സിൽ തെളിഞ്ഞു നില്ക്കുന്നു.

മറ്റൊരനുഭവം

വിദ്യാർത്ഥി സമരത്തിന്റെ കാലമാ യിരുന്നു. സമരത്തിന് ഒരവസരം കിട്ടിയാൽ ഒഴിവാക്കുകയില്ല. ഒരു വിദ്യാർത്ഥിയെ ബസ് മുട്ടിയ സംഭ വമുണ്ടായി. ബസ് തടഞ്ഞ് നിർത്തി യാത്രക്കാരെല്ലാം ഇറ ക്കിവിട്ടു. ഡ്രൈവറോട് കോളേജ് ഗ്രൗണ്ടിലേക്ക് വണ്ടി ഓടിക്കാൻ പറഞ്ഞു. ബസ്സ് കോളേജ് ഗ്രൗണ്ടിൽ എത്തി. ഏതാനും മിനി റ്റുകൾ കഴിഞ്ഞപ്പോൾ ഒത്തിരി പോലീസും എത്തി. ലാത്തിയും കൈവശമുണ്ടായിരുന്നു. കുറച്ചുകഴിഞ്ഞ് പ്രിൻസിപ്പൽ ആന്റണി മുക്കത്ത് ഞങ്ങളുടെ ക്ലാസ്സിലേക്ക് കയറിവന്നു. എഴുന്നേറ്റ് നിന്ന കുട്ടി കൾ ഇരുന്നപ്പോൾ അവരോടൊപ്പം ചെയർമാനും ഇരുന്നു. ചെയർമാ നോട് എഴുന്നേറ്റ് നിൽക്കാൻ പ്രിൻസിപ്പൽ പറഞ്ഞു. എഴുന്നേറ്റു നിന്ന ചെയർമാനോട് “ഉത്തരവാ ദിത്തം വേണം. വണ്ടി വിട്ടുകൊടു ക്കുക.” ചെയർമാൻ ക്ലാസ്സിന് പുറ ത്തുപോകുകയും, വണ്ടി വിട്ടുകൊ ട്ടുകയും ചെയ്തു. ആവശ്യ ത്തിന് മാത്രം പറഞ്ഞ് പ്രശ്നങ്ങൾക്ക് പരിഹാരം കണ്ടെത്താനും കുട്ടികളെ നേർവഴിക്കു നയിക്കാ നുള്ള ഒരു പ്രത്യേക ആജ്ഞാ ശക്തി അച്ചന്റെ വാക്കുകൾക്കുണ്ടാ യിരുന്നു.

ലത്തീൻ ഭാഷയിൽ പണ്ഡിതൻ, ബോട്ടണിയിലും

സസ്യശാസ്ത്രത്തിൽ മാത്രമല്ല, ലത്തീൻ ഭാഷയിലും ആന്റണിയ ച്ചൻ ആഴമേറിയ അറിവുണ്ടായിരുന്നൂ. ഹോർത്തൂസ് ഇന്തിക്കൂസ് മല ബാറിക്യൂസ് എന്ന വിശ്വപ്രസിദ്ധ സസ്യശാസ്ത്രഗ്രന്ഥം രചിച്ചത് മിഷണറിയായ മത്തേവൂസ് പാതി റിയാണ് 12 വാല്യങ്ങളുള്ള

ലത്തീൻ ഭാഷയിൽ രചിച്ച ഈ ഗ്രന്ഥം ഇംഗ്ലീഷിലേക്ക് പരിഭാഷപ്പെടുത്താൻ കേരള യൂണിവേഴ്സിറ്റി തീരുമാനിക്കുകയും മണിലാൽ എന്ന വ്യക്തിയെ അനുയുക്തനായ പണ്ഡിതനെ കണ്ടെത്താൻ നിയോഗിക്കുകയും ചെയ്തു. യൂണിവേഴ്സിറ്റി കണ്ടെത്തിയത് ഡോ. ആന്റണി മുക്കത്താണ്. കാരണം ലത്തീനിലും ബോട്ടണിയിലും പാണ്ഡിത്യമുള്ള ഒരുയൊരു വ്യക്തി കേരളത്തിൽ ആന്റണി മുക്കത്താണെന്നായിരുന്നു. 7 വാല്യം അച്ചൻ തർജ്ജിമ ചെയ്തു. പരിഭാഷപ്പെടുത്തൽ പുരോഗമിക്കുന്ന കാലത്ത് അച്ചനെ പക്ഷാഘാതം ബാധിക്കുകയും, തർജ്ജിമ തുടരാൻ കഴിഞ്ഞില്ല.

യഥാർത്ഥ വിവർത്തകൻ മണിലാലോ?

കേരള യൂണിവേഴ്സിറ്റി ഹോർത്തുസ് ഇന്തിക്കുസ് മലബാറിക്കുസിന്റെ ഇംഗ്ലീഷ് തർജ്ജിമ പ്രസിദ്ധീകരിച്ചിട്ടുണ്ട്. ഈ ഗ്രന്ഥത്തിൽ, ലത്തീനിൽനിന്നും ഇംഗ്ലീഷിലേക്ക് പരിഭാഷപ്പെടുത്തിയത് ശ്രീ. മണിലാൽ ആണെന്നാണ് രേഖപ്പെടുത്തിയിരിക്കുന്നത്. സന്ധ്യചരിത്രത്തെ കുഴിച്ചുമുടി, വ്യാജചരിത്രം നിർമ്മിക്കുന്ന ചരിത്ര നിർമ്മാതാക്കൾ കേരള യൂണിവേഴ്സിറ്റിയിലും നൂഴത്തുകയറിയിട്ടുണ്ട്. മണിലാലിന് ലത്തീൻഭാഷ അറിഞ്ഞുകൂടാ എന്ന് എല്ലാവർക്കും അറിയാം. ഇതുപോലുള്ള വ്യാജനിർമ്മിത നൂണുകൾ അച്ചടിച്ചിരിക്കുന്നത് യൂണിവേഴ്സിറ്റിയുടെ നിലയും വിലയും ഇല്ലാതാക്കും. ഈ വ്യാജ ചരിത്രം തിരുത്തി സമൂഹത്തെ അറിയിച്ച് യൂണിവേഴ്സിറ്റിക്ക് നഷ്ടപ്പെട്ട നിലയും വിലയും വീണ്ടെടുക്കണം.

ഡോ. ആന്റണി മുക്കത്താച്ചൻ കേരളത്തിനും കേരള കത്തോലിക്കാ സഭയ്ക്കും അഭിമാനമാണ്, പ്രചോദനമാണ്. ജന്മശതാബ്ദി ആഘോഷിക്കുന്ന സന്ധ്യശാസ്ത്രജ്ഞനായ ശ്രേഷ്ഠപുരോഹിതന് വന്ദനം, പ്രണാമം.

ചരിത്ര വിളക്ക് -12


ബിഷപ്പ് ഫ്ലോറൻസ് ഓഫ് ജീസസ് ദി നസറത്ത്

1750-1773

250-ാം ചരമവാർഷികം



ജോസഫ് മാനിഷാഹ് മട്ടയ്ക്കൽ കൊങ്ങോർപ്പിള്ളി



ഭൗമികമായ ജീവിതത്തിന് തിരശ്ശീല വീഴ്ത്തി മരണം നമ്മെ കടന്നുപോകുമ്പോൾ ഉയരുന്നത് മരണാനന്തരജീവിതത്തിന്റെ ആത്മീയകാഴ്ചകളാണ്. നമ്മുടെയും ജീവിതസായാഹ്നത്തിൽ മരണാനന്തര ജീവിതത്തിന്റെ ചിന്തകൾ ഉണരുമ്പോൾ വിരിയുന്നത് സ്വർഗീയപിതാവിനൊപ്പമുള്ള ഒരു ജീവിതമാണ്. അങ്ങനെ നമുക്ക് മുമ്പേ കടന്നുപോയ അനവധി പേരുടെ ആത്മീയജീവിതത്തെ വിലയിരുത്തുമ്പോൾ, അവരെ അനുകരിക്കാനും പിൻചെല്ലാനുമുള്ള ഒരു വിളി ആത്മവിൽ നിരയുന്നത് മനസ്സിലാക്കാൻ കിട്ടുന്ന അവസരങ്ങളാണ് ചരമവാർഷിക

ങ്ങൾ. 2023 ജൂലൈ 23-ന് 250 വർഷം തികഞ്ഞ വരാപ്പുഴ വികാരി അപ്പസ്തോലിക്ക ബിഷപ്പ് ഫ്ലോറൻസ് സൊസ്താക്കിന്റെ ഓർമ്മകളിലേക്ക് ഈ മാസത്തെ ചരിത്രവിളക്ക് വെളിച്ചം വീശട്ടെ.

യൂറോപ്പിലെ ചെറുരാജ്യങ്ങളിലൊന്നായ ഇന്നത്തെ ലിത്വാനിയായുടെ തലസ്ഥാനമായ വിൽനിയസിൽ 1710-ൽ ജനിച്ചു (ഇദ്ദേഹം ജനിക്കുമ്പോൾ പോളണ്ട് എന്ന രാജ്യത്തിന്റെ ഭാഗമായിരുന്നു), 16 വയ

സ്റ്റിൽ കർമ്മലീത്ത സഭയിൽ ചേർന്ന്, 1728-ൽ സഭാവസ്ത്രം സ്വീകരിച്ച് പുരോഹിതനായി ഏതാനും വർഷങ്ങൾക്കകം 1739-ൽ മിഷൻ പ്രവർത്തനത്തിനായി വരാപ്പുഴയിലെത്തി. അഭിവന്ദ്യ ജോൺ ബാപ്റ്റിസ്റ്റ് മുൾത്തേദി പിതാവിന്റെ കാലത്ത് വരാപ്പുഴ വികാരിയാത്തിന്റെ മൂന്നാമത്തെ കോ അഡ്ജുത്തോർ വികാരി അപ്പസ്തോലിക്കയായി 1746-ൽ നിയമിതനായി. (ഒന്നാമൻ ഫാ. ഇന്നസെന്റ് ഓഫ് സെന്റ് ലെയോ പ്ലേസൾ സ്ഥാനാരോഹണത്തിനു മുമ്പായി വരാപ്പുഴയിൽ മരണമടഞ്ഞു. രണ്ടാമൻ ഫാ. ഇന്നസെന്റ് ഓഫ് സെന്റ് ദി പ്രസന്റേഷൻ ഓഫ് മേരി-ബിഷപ്പ് യൊവാന്നെസ് അന്റോണിയൂസ് സ്ത്രാറ്റ് മാൻ- ഇവിടെ ചുമതലലേക്കെത്തിയ ഗ്രേറ്റ് മുഗൾ വികാരി അപ്പസ്തോലിക്കയായി. 1746-ൽ വരാപ്പുഴ കത്തീഡ്രലിൽ വച്ച് നടന്ന ആദ്യ മെത്രാഭിഷേക കർമ്മം ഇദ്ദേഹത്തിന്റേതായിരുന്നു.)

1746 ജനുവരി 20-ന് വരാപ്പുഴയുടെ കോ-അഡ്ജുത്തോർ വികാരി അപ്പസ്തോലിക്കയായും ജോർദ്ദാനിലെ ഏരിയോപ്പോളീസ് എന്ന സ്ഥാനികരുപതയുടെ 3-ാമത്തെ മെത്രാനുമായി നിയമിതനാവുകയും ചെയ്ത ബിഷപ്പ് ഫ്ളോറൻസ് ഓഫ് ജീസുസ് ദി നസറത്ത് ഒ.സി.ഡി. 1747 ഏപ്രിൽ 20-ന് കാർവാരിൽ വച്ച് അന്നത്തെ ഗ്രേറ്റ് മുഗൾ വികാരി അപ്പസ്തോലിക്കയായ യൊവാന്നെസ് അന്റോണിയൂസ് സ്ത്രാറ്റ്മാൻ പിതാവിൽനിന്നും (ഫാ. ഇന്നസെന്റ് ഓഫ് പ്രസന്റേഷൻ) അഭിഷേകം സ്വീകരിച്ചു. വരാപ്പുഴ വികാരിയത്തിൽ ചുമതലയേറ്റ ആദ്യ കോ-അഡ്ജുത്തോർ വികാരി അപ്പസ്തോലിക്കയാണ് അദ്ദേഹം. മുൾത്തേദി പിതാവിന്റെ മരണത്തെത്തുടർന്ന് മലബാർ വികാരി അപ്പസ്തോലിക്ക പദവിയിലേക്ക് ഉയർത്തപ്പെട്ട (1750-ൽ) വരാപ്പുഴയിലെ ആദ്യത്തെ സഹായമെത്രാനാണ് ഫ്ളോറൻസ് പിതാവ്.

അദ്ദേഹത്തിന്റെ കാലത്ത് വരാപ്പുഴയിലെ മതപഠനകേന്ദ്രം വീണ്ടും വിപുലപ്പെടുത്തി. മുമ്പ് തന്റെ മുൻഗാമിയായ ബാപ്റ്റിസ്റ്റ്

മുൾത്തേദി പിതാവ്, ഇന്നസെന്റ് പാതിരിയുടെ സാമ്പത്തിക സഹകരണത്തോടെ വിപുലപ്പെടുത്തിയിരുന്നതാണ്. ഇതു കൂടാതെ മട്ടാഞ്ചേരിയിൽ പുതുതായി ഒരേണ്ണം കൂടി സ്ഥാപിക്കുകയും ചെയ്തു. വരാപ്പുഴയിലെ സെമിനാരിയിലേക്ക് മലപ്പാൻ ശാലകളിൽ പഠിച്ചിരുന്ന സുറിയാനി വൈദികാർത്ഥികളെക്കൂടി ചേർത്തു. ലത്തീൻകാരോടൊപ്പം താമസിക്കാൻ അവർ വിസമ്മതിച്ചതിനാൽ ആലങ്ങാട്ട് കർമ്മലീത്തക്കാർ സ്ഥാപിച്ച സെമിനാരിയിൽ അവരെ താമസിപ്പിച്ചു പഠിപ്പിച്ചു. (ഫ്ളോറൻസ് പിതാവ് മരിച്ച ശേഷം 1774 മുതൽ വീണ്ടും വരാപ്പുഴയിൽ ഇരുകൂട്ടരും ഒരുമിച്ചു താമസമാരംഭിച്ചു.) ഫ്ളോറൻസ് പിതാവിന്റെ ശ്രമഫലമായി റോമിൽനിന്നും സുറിയാനി ക്ലാർക്ക് 'തകസ്' അച്ചടിച്ചു നല്കി. മലയാറ്റൂർ മലമുകളിലെ പള്ളി നിർമ്മിച്ചു കൊടുത്ത തുൾപ്പൈ സുറിയാനി ക്രൈസ്തവരെ അതിരറ്റു സ്നേഹിക്കുകയും വളർത്തുകയും ചെയ്യുകയുണ്ടായി.

1729-1758 കാലത്ത് തിരുവിതാംകൂർ മഹാരാജാവായിരുന്ന മാർത്താണ്ഡവർമ്മയുടെ പടയോട്ടത്തിൽ വികാരിയത്തിലെ ജനങ്ങൾക്ക് അനവധി നാശങ്ങളുണ്ടായി. അതിനുശേഷം വന്ന രാമവർമ്മ എന്ന ധർമ്മരാജ വരാപ്പുഴ മെത്രാനോടും ക്രിസ്ത്യാനികളോടും താല്പര്യമുള്ള ആളായിരുന്നതിനാൽ ധാരാളം ആനുകൂല്യങ്ങൾ ലഭ്യമായി. മലബാർ യുദ്ധം ജയിച്ചു വരുന്ന വഴി അദ്ദേഹം 1761-ൽ വരാപ്പുഴയിലെത്തി ഫ്ളോറൻസ് മെത്രാനെ സന്ദർശിച്ചിട്ടുണ്ട്. 1770-ൽ വരാപ്പുഴയിലെ ജനങ്ങളെ നികുതിയിൽ നിന്നും ഒഴിവാക്കിയതിനാൽ അനേകം സുറിയാനിക്കാർ അക്കാലത്ത് ലത്തീൻകാരായി മാറി.

പാദ്രെവാദോയുടെ എതിർപ്പുകളിലും കൽദായവാദികളുടെ മലക്കംമറിയലുകളിലും കുലുങ്ങാതെ 22 വർഷം വികാരിയത്തിനെ നയിച്ചു. ചരിത്രരേഖകളിൽ അദ്ദേഹത്തെ വിവരിക്കുന്നത് 'വലിയ ധൈര്യവാനും ധീരസ്വഭാവിയും' എന്നാണ്. ത്യാഗനിർഭരമായ ആ

ജീവിതം 1773 ജൂലൈ 23-ന് 64-ാം വയസ്സിൽ വരാപ്പുഴയിൽവച്ച് നിശ്ചലമായി. അദ്ദേഹത്തിന്റെ ശവമഞ്ചം ചുമക്കുവാൻ അനുവദിക്കണമെന്ന് സുറിയാനിക്കാർ മിഷണറിമാരോട് അഭ്യർത്ഥിച്ചെങ്കിലും പരമ്പരാഗത മുറയനുസരിച്ച് അവരത് അനുവദിച്ചില്ല. ഇതേത്തുടർന്ന് സുറിയാനിക്കാർക്ക് മിഷണറിമാരോടും ലത്തീൻകാരോടും വിരോധവും വെറുപ്പും ഏറി. ഉടനെതന്നെ 72 പള്ളിപ്രതിനിധികൾ അങ്കമാലിയിൽ യോഗം ചേർന്ന് ലത്തീൻ വൈദികരെ സുറിയാനി മുറയിലുള്ള പള്ളികളിൽ നിയമിക്കരുതെന്ന് തീരുമാനിച്ചു. ഇത് 'ആദ്യത്തെ അങ്കമാലി പടിയോല' എന്നറിയപ്പെടുന്നു.

തങ്ങളുടെ രാജ്യത്തിലെ കത്തോലിക്കനായ, കർമ്മലീത്തനായ, ബിഷപ്പായ ഒരു പൗരൻ-ഭാരതത്തിലെ വരാപ്പുഴയിൽ അടക്കം ചെയ്യപ്പെട്ടിട്ടുള്ളത് ചരിത്രരേഖകളിൽ വായിച്ചറിഞ്ഞ ലിതാനിയൻ സർക്കാരിന്റെ പ്രതിനിധികൾ 2016 നവംബർ 20-ന് വരാപ്പുഴയിലെ കബറിടത്തിലെത്തുകയും സ്വന്തം രാജ്യത്തിന്റെ ആദരം അർപ്പിക്കുകയുമുണ്ടായി. വരാപ്പുഴയിലെ ഇടവകജനങ്ങളും മഞ്ഞുമൂൽ കർമ്മലീത്താ സഭാധികാരികളും സാക്ഷികളായി നില്ക്കേ ശിലാഫലകം അനാച്ഛാദനം ചെയ്യുകയും ലിതാനിയൻ ഗായകസംഘം തങ്ങളുടെ പുത്രൻ ഗാനങ്ങളാലപിച്ച് പ്രണാമമർപ്പിക്കുകയുമുണ്ടായി.

സ്വന്തം നാടും വീടും ഉപേക്ഷിച്ച് ഈശോയ്ക്കായി ആത്മാക്കളെ നേടാൻ എത്തിയ ഫ്ളോറൻസ് പിതാവ്, വരാപ്പുഴ കത്തീഡ്രലിൽ അടക്കം ചെയ്യപ്പെട്ട മൂന്നാമത്തെ മെത്രാനും 12-ാമത്തെ മിഷണറിയുമാണ്. നമുക്കുവേണ്ടി സ്വജീവിതം ഉഴിഞ്ഞുവച്ച മിഷണറിമാരെ നന്ദിയോടെ നമുക്കോർക്കാം. അവരുടെ ഓർമ്മദിനങ്ങൾ ആഘോഷമാക്കാം.

ദൈവം വിളിച്ച വഴികൾ



ഫാ. ബാബു വാവക്കാട്ട്

ഇതെന്തു മാർഗ്ഗമാണ് വന്നു കയറിയിരിക്കുന്നതെന്ന മട്ടിൽ അദ്ദേഹമെന്നെ തുറിച്ചുനോക്കി. എന്റെ ശരീരചലനങ്ങളിൽ ഒരു ഭ്രാന്തന്റെ ചേഷ്ടകൾ ഉണ്ടോ എന്നുള്ള പരിശോധനയായിരുന്നു ആ നോട്ടം. അപ്പോഴാണ് ഞാനോർത്തത്.... സെമിനാരിയുടെ ചുമതലക്കാരനായിരിക്കാൻ സാധ്യതയുള്ള അദ്ദേഹത്തിന് ഞാൻ സ്തുതി കൊടുത്തില്ലല്ലോ എന്ന്. അതിന്റെ ക്ഷീണം തീർക്കാനായി ഏറെ കുനിഞ്ഞ് ഭക്തി നിർഭരമായ ഒരു സ്തുതി കൊടുത്തു...' ഈശോമിശിഹായ്ക്ക് സ്തുതിയായിരിക്കട്ടെ അച്ഛോ'

പോട്ടയ്ക്കുള്ള ബസ്സും കാത്ത് ഞാനും ടീച്ചറും ബസ് സ്റ്റോപ്പിൽ നിന്നു. ഭർത്താവറിയാതെയാണ് അവർ ഒരാഴ്ചത്തെ ധ്യാനത്തിന് പോകുന്നതെന്ന അറിവ് എനിൽ ചെറുതല്ലാത്ത ഭയമുണ്ടാക്കി. ഒരാഴ്ച മുൻ ടി.വി. കടയിൽവെച്ചു പരിചയപ്പെട്ട ഒരു ചെറുപ്പക്കാരനൊത്താണ് അവർ ധ്യാനത്തിന് പോകുന്നതെന്നത് സംഭവത്തിന്റെ ഗൗരവം വർദ്ധിപ്പിക്കുന്നു.

ബസ്സ് വരുന്നുണ്ടോ എന്നല്ല പോലീസ് വണ്ടി വല്ലതും ആ വഴി വരുന്നുണ്ടോ എന്നാണ് ഞാൻ നോക്കിക്കൊണ്ടിരുന്നത്. ഞാനും ടീച്ചറും ചേർന്ന് ബസ് കയറാൻ നിൽക്കുന്നത് അപ്പോൾ അയാൾ നേരിൽ കാണാൻ ഇടയായാൽ എന്തായിരിക്കും എന്റേയും അവരുടേയും അവസ്ഥ. എന്തായിരിക്കും അയാൾ ഉണ്ടാക്കാൻ പോകുന്ന പുകിൽ. ഭയത്തോടെ ഞാൻ ടീച്ചറെ ഒന്ന് പാളി നോക്കി. അവർക്ക് വല്ല ഭാവ വ്യത്യാസവുമുണ്ടോ? അങ്ങനെയൊന്നും കണ്ടില്ല. ഇലചെന്ന് മുളളിൽ വീണാലും മുളളുചെന്ന് ഇലയിൽ വീണാലും കേട് ഇലയ്ക്ക് തന്നെ എന്നപോലെ ഈ കേസിൽ എനിക്കുതന്നെ കൂടുതൽ കേട്.

ദൈവമേ പോട്ടയ്ക്കുള്ള വണ്ടി എത്രയും പെട്ടെന്ന് വരണേ.. ഞാൻ മുട്ടിപ്പായി പ്രാർത്ഥിച്ചു. പ്രാർത്ഥന ഫലിച്ചു. ഒരു എറണാകുളം വണ്ടി വന്നു. പെട്ടെന്ന് ഞാനിതിൽ ചാടിക്കയറി. പിറകെ ടീച്ചറും. വഴിയരികിലെ കടക്കാരുടെ ഡിക്ടറീവ് കണ്ണുകൾ ബസിനുള്ളിലേക്ക് ഞങ്ങളെ പിന്തുടർന്നു വരുന്നുണ്ടെന്ന് തോന്നി. എനിക്കും ടീച്ചർക്കും അടുത്തടുത്താണ് സീറ്റ് കിട്ടിയത്. വണ്ടി മുന്നോട്ട് ഓടിയിട്ടും പോലീസ് വണ്ടി വല്ലതും ബസ്സിനെ പിന്തുടർന്ന് വരുമോ എന്നൊരു ഭയം എന്നെ അൽപ്പനേരം പിന്തുടർന്നു. ഏതായാലും വല്ലാത്തൊരു സുവിശേഷപ്രവർത്തനമായിപ്പോയി എന്റേത്.

വണ്ടി ചാലക്കുടിയിലെത്തി. ഞാൻ ഉടനെ വണ്ടിപിടിച്ച് ടീച്ചറെ ധ്യാനകേന്ദ്രത്തിൽ എത്തിച്ചു. അപകടം പിടിച്ച ഒരു വസ്തുവിനെ പെട്ടെന്ന് കയ്യാഴിയുംപോലെയായിരുന്നു അത്. പക്ഷേ ധ്യാനകേന്ദ്രത്തിൽ എത്തിയപ്പോൾ അവിടെ ഭീകരമായ തിരക്ക്. കരിസ്മാറ്റിക്ക് ധ്യാനത്തിന്റെ സ്വാധീനം കത്തിനിന്ന ഒരു കാലമായിരുന്നു അത്. മുൻകൂട്ടി ബുക്ക് ചെയ്തവരും അല്ലാതെ വന്നു കൂടിയവരും ഒക്കെ അവിടെയുണ്ട്. ദൈവമേ ടീച്ചറിന് ധ്യാനത്തിന് സീറ്റ് കിട്ടാതെ വന്നാലോ? എനിക്കത് ചിന്തിക്കാൻ കഴിഞ്ഞില്ല. ടീച്ചർ ഉടനെ തിരിച്ചു പോകേണ്ടി വരും അവർ വീട്ടിൽ തിരിച്ചു ചെല്ലുന്നത് പാതിരാത്രിയിലോ പുലർകാലത്തോ ആയിരിക്കും. കാമുകനോടുകൂടി ഒരുരാത്രി ചെലവഴിച്ചിട്ട് ചെല്ലുന്ന

അവരെ ഭർത്താവ് അപ്പോത്തനെ വെട്ടിക്കൊല്ലും. പിറ കെവൻ എന്നെയും ശരിയാക്കും. എന്റെ പടച്ചതമ്പുരാനെ എന്റെ തലകറങ്ങി. ഞാൻ ധ്യാനകേന്ദ്രത്തിലെ ഏതെങ്കിലും ഒരു ചെറു കണ്ടുപിടിച്ച് ഒരു സീറ്റ് സംഘടിപ്പിക്കാൻ വെപ്രാളപ്പെട്ട് ഓടിനടന്നു.

ധ്യാനകേന്ദ്രത്തിന്റെ ഓഫീസിലിരുന്ന ഒരു ചെറു കണ്ട് അച്ചന്റെ കാലുപിടിച്ചു. എന്റെ കൂടെ വന്ന സ്ത്രീക്ക് എങ്ങിനെയെങ്കിലും ഒരു സീറ്റ് കൊടുക്കണം. സീറ്റ് കിട്ടിയില്ലെങ്കിൽ അവർ ആത്മഹത്യ ചെയ്യാൻ സാധ്യതയുണ്ട്. എങ്ങിനെയെങ്കിലും അവർക്ക് ഒരു സീറ്റ് കിട്ടട്ടെ എന്നു കരുതിയാണ് ഞാൻ അങ്ങിനെ പറഞ്ഞത്. പക്ഷേ അതു കേട്ടപ്പോൾ അച്ചൻ പേടിയായി അവർ ഇവിടെയെങ്ങാനും വെച്ച് ആത്മഹത്യ ചെയ്താലോ...?

അവർക്ക് സീറ്റ് കൊടുത്തില്ലെങ്കിൽ ഞാൻ ആത്മഹത്യ ചെയ്യേണ്ടിവരും എന്ന് പറയണമെന്ന് തോന്നി. അതു കൂടി കേട്ടാൽ അച്ചനെ ചവിട്ടി പുറത്താക്കും. ഞാൻ മിണ്ടിയില്ല. കൈകുപ്പിനിന്നു. 'നോക്കട്ടെ' അച്ചൻ പറഞ്ഞു. ദൈവധ്യാനം. ടീച്ചർക്ക് സീറ്റ് കിട്ടി. എനിക്ക് സമാധാനമായി. ടീച്ചർ സ്ത്രീകൾക്ക് കിടക്കാനുള്ള സ്ഥലത്തേക്ക് പോയി. ഞാൻ ധ്യാനകേന്ദ്രത്തിന് പുറത്തിറങ്ങി. ഇനി എനിക്ക് എന്താണ് ചെയ്യാനുള്ളത്. അത് ചിന്തിച്ചപ്പോൾ എന്റെ മനസ്സമാധാനം പിന്നെയും പോയി. തിരിച്ച് തിരുവനന്തപുരത്തേക്ക് ചെന്നാൽ പോലീസുകാരന്റെ കൈകൊണ്ട് രക്തസാക്ഷിത്വ മകുടം ചൂടി മരിക്കാനായിരിക്കും എന്റെ വിധി. വീട്ടിലേക്ക് പോയാലോ.... കിഡ്നാപ്പ് കേസിൽ പോലീസ് എന്നെ അന്വേഷിച്ച് വീട്ടിൽ വരുമോ. ഞാൻ തിരിച്ച് ജോലിക്ക് കയറാതിരുന്നാൽ മുതലാളി അന്വേഷിക്കാൻ വീട്ടിൽ ആളെ വിടും. മുതലാളിയുടെ ചില ബന്ധുക്കൾ എന്റെ നാട്ടിലുണ്ട്. പിന്നെ എന്തു ചെയ്യും. ഞാനും തിരിച്ചു ചെന്ന് ധ്യാനകേന്ദ്രത്തിൽ കയറിയാലോ... ഒരാഴ്ച എന്നെ കാണാതാകുമ്പോൾ ഞാൻ ടീച്ചറെയും കൊണ്ട് മുങ്ങിയതാണെന്ന് മുതലാളിയും വിശ്വസിക്കും. പിന്നെ ആ പോലീസുകാരനും...

ഞാൻ ത്രിശങ്കുസ്വർഗ്ഗത്തിലായി. ആരെ ഒരു പരവേശം. രാവിലെ മുതൽ ഞാനൊന്നും കഴിച്ചിട്ടില്ല. ഒരു ചായക്കടയിൽ കയറി ഒരു ചായ കുടിച്ചു. ചുടുചായ ഉള്ളിൽ ചെന്നപ്പോൾ എന്റെ ബുദ്ധി തെളിഞ്ഞു. സെമിനാരിയിൽ ചേരാൻ ഒരു പരിശ്രമം നടത്തി നോക്കിയാലോ.... ജോലി ഉപേക്ഷിക്കാനുള്ള സ്ഥിതി വന്നത് അതുകൊണ്ടാണെങ്കിലോ. ഞാൻ പ്രാർത്ഥിച്ചിരുന്ന കാര്യം തന്നെയല്ലേ ഇത്. ജോലിയുപേക്ഷിച്ച് സെമിനാരിയിൽ ചേരുക എന്നത്. ഞാനൊരു മതാധ്യാപകനായിരുന്നെങ്കിലും സെമിനാരിയെക്കുറിച്ചോ അതിനുള്ളിലെ ജീവിതരീതിയെക്കുറിച്ചോ എനിക്കൊന്നും അറിഞ്ഞുകൂടാതിരുന്നു. പിന്നെ വൈകി ചിലൂ ഞാൻ കളമശ്ശേരിയിലേക്ക് വണ്ടി കയറി. മൈനർ സെമിനാരിയിൽ എത്തുമ്പോൾ സമയം മൂന്നുമണി കഴിഞ്ഞിരുന്നു. വരാന്തിലൊന്നും ആരുമുണ്ടായിരുന്നില്ല. ഞാൻ കാളിങ്ങി ബെല്ലടിച്ചു കാത്തുനിന്നു. പത്തമ്പതഞ്ച് വയസ്സിനു മേൽ പ്രായമുള്ള ഒരാൾ വരാന്തിലേക്ക് വന്നു. വാഴക്കറ പിടിച്ച ഒരു മുഷിഞ്ഞ അരക്കൈയ്യൻ ഷർട്ടും മുഷിഞ്ഞു നിറം മങ്ങിത്തുടങ്ങിയ ഒരു ലുകിയുമായിരുന്നു അയാൾ ധരിച്ചിരുന്നത്. ഷർട്ടിന്

രണ്ടോ മൂന്നോ ബട്ടൻസുകൾ മാത്രമേ ഉണ്ടായിരുന്നുള്ളൂ. പറമ്പിൽ പണിക്കുവന്ന ഒരാളുടെ ലക്ഷണങ്ങളാണ് അയാൾക്ക് ഉണ്ടായിരുന്നത്. 'ഉം... എന്താ കാര്യം' അദ്ദേഹം ചോദിച്ചു. എനിക്ക് അച്ചനെ ഒന്നു കാണണം'

ഞാൻ പറഞ്ഞു. തന്നെ ഒരു ചെറുനായി ഞാൻ തിരിച്ചറിഞ്ഞില്ല എന്നതുകൊണ്ടാവാം അദ്ദേഹത്തിന്റെ മുഖത്ത് പെട്ടെന്ന് ഒരു ദേഷ്യം അങ്കുരിച്ചു. 'വന്ന കാര്യം പറയേടോ' അദ്ദേഹം കയർത്തു. അദ്ദേഹം ഒരു ചെറുനായിരിക്കാം എന്നെനിക്ക് തോന്നി. അത് ചോദിച്ചാൽ അദ്ദേഹം ദേഷ്യപ്പെടും എന്നെനിക്കുറപ്പായിരുന്നു. 'സെമിനാരിയിൽ ചേരാനാ...' ഞാൻ പറഞ്ഞു 'ആർക്ക്...' അദ്ദേഹം ചോദിച്ചു.

'എനിക്കു തന്നെ' ഞാൻ മറുപടി പറഞ്ഞു 'തനിക്കാ...' അദ്ദേഹം അത്ഭുതത്തോടെ ചോദിച്ചു.

പിന്നെ അടിമുടി എന്നെയാണ് നോക്കി. ഷർട്ട് ഇൻസേർട്ട് ചെയ്ത്, ബെൽറ്റ് കെട്ടി ഷു ധരിച്ച് കയ്യിൽ ഒരു പെട്ടിയുമായി നിൽക്കുകയായിരുന്നു ഞാൻ. സാമാന്യം തരക്കേടില്ലാത്ത ഒരു മേൽമീശയും എനിക്കപ്പോൾ ഉണ്ടായിരുന്നു. അദ്ദേഹത്തിന്റെ മുഖത്തെ ദേഷ്യം മാറി സംശയം രൂപപ്പെട്ടു. എനിക്ക് വട്ടല്ലേ എന്നായിരുന്നു ആ സംശയത്തിന്റേതമം. അല്ലെങ്കിൽ ആരാണ് സംശയിക്കാതിരിക്കുക. കല്യാണം കഴിച്ചു കൂടുംബജീവിതം നയിക്കാൻ തക്ക പ്രായം കാഴ്ചയിൽ തോന്നിക്കുന്ന ഒരുവൻ വന്ന് തനിക്കു സെമിനാരിയിൽ ചേരണമെന്നു പറഞ്ഞാൽ ആരും അങ്ങനെ സംശയിച്ചു പോവും. 'ഇപ്പത്തനെ ചേരണം...' അദ്ദേഹം ഒരു പരിഹാസത്തോടെ ചോദിച്ചു. സാധിക്കുമെങ്കിൽ...' ഞാൻ വളരെ വിനീതനായി.

ഇതെന്തു മാർഗ്ഗമാണ് വന്നു കയറിയിരിക്കുന്നതെന്ന മട്ടിൽ അദ്ദേഹമെന്നെ തുറിച്ചുനോക്കി. എന്റെ ശരീരചലനങ്ങളിൽ ഒരു ഭ്രാന്തന്റെ ചേഷ്ടകൾ ഉണ്ടോ എന്നുള്ള പരിശോധനയായിരുന്നു ആ നോട്ടം. അപ്പോഴാണ് ഞാനോർത്തത്.... സെമിനാരിയുടെ ചുമതലക്കാരനായിരിക്കാൻ സാധ്യതയുള്ള അദ്ദേഹത്തിന് ഞാൻ സ്തുതി കൊടുത്തില്ലല്ലോ എന്ന്. അതിന്റെ ക്ഷീണം തീർക്കാനായി ഏറെ കുനിഞ്ഞ് ഭക്തിനിർഭരമായ ഒരു സ്തുതി കൊടുത്തു...' ഈശോമിശിഹായ്ക്ക് സ്തുതിയായിരിക്കട്ടെ അച്ചോ'

ആ സ്തുതിയിൽ ഭക്തി അൽപ്പം ഓവറായിപ്പോയില്ലേ എന്ന് എനിക്കുതന്നെ തോന്നി. അതുകൊണ്ട് ഒരു ഗുണമുണ്ടായി. ഞാനൊരു ഭ്രാന്തനാണെന്ന് ആ ക്ഷണത്തിൽ അദ്ദേഹം ഉറപ്പിച്ചു. ഞാൻ എന്തോ സാധനങ്ങൾ വിൽക്കാൻ വന്ന ഒരുവനെനാണ് അദ്ദേഹം ആദ്യം ധരിച്ചത്. ഇപ്പോഴിതാ തലയ്ക്കു വെളിവില്ലാത്ത ഒരുവനാണ് തന്റെ മുമ്പിൽ നിൽക്കുന്നതെന്ന് അദ്ദേഹം വിചാരിക്കുന്നു. അദ്ദേഹം യഥാർത്ഥത്തിൽ സെമിനാരി റെക്ടറാണെങ്കിൽ അദ്ദേഹം ജീവിച്ചിരിക്കുന്ന കാലത്ത് എന്റെ സെമി

നാരി പ്രവേശനം നടക്കുകയില്ല എന്ന് എന്റെ ബുദ്ധി എന്നോടു പറഞ്ഞു. എന്തെല്ലാം പൂലിവാലുകളിലൂടെയാണ് ഇന്ന് നേരം വെളുത്തതു മുതൽ കടന്നു പോകുന്നതെന്ന് ഞാൻ ചിന്തിച്ചു. 'താനിപ്പ...പ്പോ' അദ്ദേഹം പറഞ്ഞു.

ഒരു ഭ്രാന്തനെ എത്രയും പെട്ടെന്ന് സെമിനാരി കോമ്പം ബിൽനിന്ന് ഓടിക്കാനുള്ള അദ്ദേഹത്തിന്റെ ശ്രമമായിരുന്നു ആ കല്പന.

സെമിനാരിയിൽ ചേരാൻ ഞാനെന്തു ചെയ്യണം' പ്രതീക്ഷയോടെ ഞാൻ വീണ്ടും ചോദിച്ചു. 'അതിനൊക്കെ നേരോം കാലോം ഒക്കെയുണ്ട്. ഇന്റർവ്യൂ നടക്കുന്ന സമയമാകണം, വികാരിയച്ചന്റെ കത്തു വേണം. പിന്നെ പിതാവ് സെലക്ട് ചെയ്യണം....എനിക്കൽപ്പം പണിയുണ്ട് ഇപ്പോ താൻ പോ...'

അദ്ദേഹം വീണ്ടും പറഞ്ഞു.

പെട്ടി താഴെവെച്ച് ഒട്ടും ഓവരാക്കാത്ത ഒരു സ്തുതികൂടി കൊടുത്ത് ഞാൻ മുറ്റത്തേക്കിറങ്ങി. ഇനി എന്തു ചെയ്യും എന്നു ചിന്തിച്ചുകൊണ്ട് നടന്നു. അപ്പോഴാണ് പാലാരിവട്ടം പി.ഒ.സി.യുടെ കാര്യം എന്റെ ഓർമ്മയിൽ തെളിയുന്നത്. അവിടെ മതാധ്യാപകർക്കായി ഒരു വർഷം താമസിച്ചുള്ള ഒരു കോഴ്സ് നടക്കുന്നുണ്ട്. സെമിനാരി പ്രവേശനത്തിന് ഞാൻ പരിശ്രമിക്കണമെങ്കിൽ ഒരു വർഷം കൂടി കഴിയണം. വെറും വൈകാരികമായ ഒരു ഇളകിച്ചാടലല്ല അച്ചനാകാനുള്ള ആഗ്രഹം എന്ന് ലോകരെ ബോധ്യപ്പെടുത്താൻ അങ്ങനെ ഒരു കാത്തിരിപ്പും ഒരുക്കവും ആവശ്യമാണെന്ന് എനിക്കുതന്നെ തോന്നി.

ഞാൻ ബസ് സ്റ്റോപ്പിലേക്ക് വേഗത്തിൽ നടന്നു. പി.ഒ.സി.യിൽ എത്തുമ്പോൾ സായാഹ്നമാവുകയായിരുന്നു. കോഴ്സിന്റെ ഡയറക്ടറച്ചൻ ഓഫീസിൽ തന്നെയുണ്ടായിരുന്നു. മതാധ്യാപകർക്കുള്ള പത്തുദിവസത്തെ തീവ്രപരിശീലന ക്ലാസ്സിൽ ഞാൻ പങ്കെടുത്തിരുന്നതുകൊണ്ട് അദ്ദേഹത്തിന് എന്നെ പരിചയമുണ്ടായിരുന്നു. അദ്ദേഹമെന്നെ സന്തോഷത്തോടെ സ്വാഗതം ചെയ്തു. ഞാൻ അദ്ദേഹത്തോടു കാര്യം പറഞ്ഞു. ഈ പ്രായത്തിൽ... ഒരു പുരോഹിതനാകണമെന്ന് ഞാനാഗ്രഹിക്കുന്നു. അത് സാധ്യമാകുമോ എന്നെനിക്കറിയില്ല... പക്ഷേ അതിന് ഞാൻ പരിശ്രമിക്കും. അതിനൊരുക്കുമായി എനിക്കിവിടെ ചേർന്ന് പഠിച്ചാൽ കൊള്ളാമെന്ന് ആഗ്രഹമുണ്ട്. അദ്ദേഹം പെട്ടെന്ന് ആപ്പിക്കേഷൻ ഫോമെടുത്ത് മേശപ്പുറത്ത് വച്ചു.

'കോഴ്സ് ഫീ ആയിരം രൂപയാണ്...' അച്ചൻ പറഞ്ഞു. ഞാൻ പോക്കറ്റ് തപ്പി എന്റെ പക്കൽ മുപ്പത്തിയഞ്ച് രൂപയേ ഉണ്ടായിരുന്നുള്ളൂ. അച്ചൻ അത് കണ്ടു. മേശവലിപ്പിൽനിന്ന് അദ്ദേഹം ഒരു അഞ്ഞൂറ് രൂപയെടുത്ത് മേശപ്പുറത്ത് വച്ചു. വികാരിയച്ചനെക്കൊണ്ട് ഫോം ഒപ്പിടുവിക്കണം. കാശിനു പോരായ്മ ഉണ്ടെങ്കിൽ വികാരിയച്ചനോടു പറഞ്ഞാമതി. അദ്ദേഹം തരും ... ഞാനദ്ദേഹത്തെ നന്ദിയോടെ നോക്കി. 'തന്നെ ദൈവം വിളിച്ചിട്ടുണ്ടെടോ... താൻ ശരിക്കുണ്ട....' അച്ചൻ പറഞ്ഞു. എന്റെ എല്ലാ ആശങ്കകൾക്കുമുള്ള മറുപടിയായിരുന്നു അത്. ദൈവം തന്നെ നേരിട്ടുതന്ന ഒരു ഉറപ്പായി എനിക്കത് തോന്നി. ഞാൻ പെട്ടിയുമെടുത്ത് പെട്ടെന്ന്ിറങ്ങി; ഇടവക പള്ളിയിലേക്ക്.

വികാരിയച്ചൻ മേടയിൽ തന്നെയുണ്ടായിരുന്നു. എന്നെ കണ്ടപ്പോൾ അച്ചൻ ചോദിച്ചു. താൻ ജോലികിട്ടി എന്നു പറഞ്ഞ് പോയതല്ലേ... ഇപ്പോഴെന്താ... വല്ല ആവശ്യത്തിനും വന്നതാണോ... ഞാൻ അച്ചനോട് കാര്യം പറഞ്ഞു. എന്നെ ഈ പ്രായത്തിൽ സെമിനാരിയിൽ എടുക്കുമോ... ഞാൻ ചോദിച്ചു. 'അതിനെന്താണ് കുഴപ്പം. സമയമാകട്ടെ. പിതാവിനോടു പറയാം...' ഞാൻ പള്ളി മേടയിലിരുന്ന് അപേക്ഷാഫോറം പൂരിപ്പിച്ചു. വികാരിയച്ചൻ അത് സാക്ഷ്യപ്പെടുത്തി. അച്ചൻ കുറച്ച് കാശെടുത്തു മേശപ്പുറത്ത് വച്ചു. 'ഒരു വഴിക്ക് പോകുന്നതല്ലേ... ആവശ്യം വരും. ഇരിക്കട്ടെ...'

എന്റെ കണ്ണുനീറഞ്ഞു. ദൈവമെന്നെ കരുതുന്നു. ഞാൻ പെട്ടിയുമെടുത്ത് പുറപ്പെട്ടു. പിന്നെയും പി.ഒ.സി.യിലേക്ക്. അവിടെ ചെല്ലുമ്പോൾ അച്ചൻ ഓഫീസിൽ തന്നെയുണ്ട്. 'താൻ ഇപ്പോൾതന്നെ വന്നോ' അച്ചൻ അപേക്ഷാഫോറവും ഫീസും വാങ്ങിവെച്ചു. തനിക്ക്... മതാധ്യാപകർക്കുള്ള ഒരു വർഷത്തെ കോഴ്സിന് അഡ്മിഷൻ ലഭിച്ചിരിക്കുന്നു. ഒരു വർഷം ഇവിടെ താമസിച്ചുള്ള പഠനത്തിന്...' സെമിനാരി അഡ്മിഷൻ കിട്ടിയതുപോലെ ഒരു സന്തോഷം എനിക്ക് അപ്പോഴുണ്ടായി. 'നാളെ പോന്നോളൂ... നാളെ ഒമ്പതരയ്ക്ക് ക്ലാസ്സ് ആരംഭിക്കും.... ക്ലാസ് തുടങ്ങിയിട്ട് ഒരാഴ്ചയായി... അതു കുഴപ്പമില്ല...' ഞാൻ അച്ചന് നന്ദിപറഞ്ഞ് ഇറങ്ങാൻ നേരം അദ്ദേഹം എന്നോടു ചോദിച്ചു. 'താൻ വീട്ടിൽ പറഞ്ഞിട്ടാണോ... ഇതൊക്കെ ചെയ്തത്...'

അപ്പോഴാണ് ഞാനാകാര്യം ഓർത്തത്. രണ്ടു മക്കളിൽ മുത്തവനായിരുന്നു ഞാൻ. കുടുംബം നോക്കേണ്ടവൻ... എനിക്ക് ജോലി കിട്ടുന്നതിന് കുറച്ചുനാൾ മുമ്പ് അപ്പച്ചൻ പറഞ്ഞത് എനിക്കോർമ്മ വന്നു. എന്നെ പ്രത്യേകം വിളിച്ചിരുത്തിയാണ് അപ്പച്ചനത് പറഞ്ഞത്.

മോനേ... എനിക്കു വയസ്സായി വരികയാണ്. പണ്ടത്തേതുപോലെ ഇപ്പോൾ ജോലിയെടുക്കാൻ വയ്യ... നീ വേണം ഇനി വീടു നോക്കി നടത്താൻ... അതുകൊണ്ട് മോൻ എത്രയും പെട്ടെന്ന് ഒരു ജോലി കണ്ടുപിടിക്കണം. എന്റെ നിവൃത്തിക്കേടു കൊണ്ടാണ് ഞാനിങ്ങനെ നിന്നോടു പറയുന്നത്... നീ മറ്റൊന്നും വിചാരിക്കരുത്...'

ഹൃദയത്തിന്റെ അടിത്തട്ടിൽനിന്നു വരുന്നതുപോലെയാണ് അപ്പച്ചനതു പറഞ്ഞത്. എനിക്കപ്പോൾ സങ്കടം വരികയുണ്ടായി. ഒരു നിമിഷം ഞാൻ ഓർമ്മയിൽ നഷ്ടപ്പെട്ടു നിന്നുപോയി. ഇല്ലച്ചോ... വീട്ടിലാരോടും പറഞ്ഞില്ല. ഞാൻ പറഞ്ഞു. 'താൻ പോയിട്ടു നാളെ വരും...' അച്ചൻ എന്നെ യാത്രയാക്കി. ഇരുൾ വീണ വഴിയിലൂടെ പെട്ടിയും തൂക്കി ഞാൻ ബസ് സ്റ്റോപ്പിലേക്ക് നടക്കുമ്പോൾ എന്റെ മനസ്സ് പിടച്ചു. ഞാനിതെങ്ങനെ അപ്പച്ചനോടു പറയും?.



OBE (Outcome Based Education)



ഡോ. സാബു എം. സി

നാഷണൽ എഡ്യൂക്കേഷൻ പോളിസിയുടെ ഭാഗമായി നാലു വർഷ ഡിഗ്രി പ്രോഗ്രാമുകൾ തുടങ്ങുവാൻ പോകുന്ന സമയത്ത് വളരെ ശ്രദ്ധിക്കപ്പെടുന്ന ഒരു പ്രയോഗമാണ് Outcome Based Education ഇതിന് നാം ഇന്ന് അറിയപ്പെടുന്ന വാഷിംഗ്ടൺ അക്കോർഡ് ഉം ആയി വളരെയധികം ബന്ധമുണ്ട്. 1989-ൽ ആണ് ആദ്യമായി 6 വികസിതരാജ്യങ്ങൾ ഒന്നിച്ചു ചേർന്ന് ഈ എഗ്രിമെന്റ് ഒപ്പുവയ്ക്കുന്നത്. ഇന്ത്യയിലെ പ്രൊഫഷണൽ കോഴ്സിന്റെ accredating ഏജൻസി ആയ നാഷണൽ ബോർഡ് ഓഫ് അക്രഡിറ്റേഷൻ 2014-ൽ ആണ് ഈ എഗ്രിമെന്റിൽ ചേരുന്നത്. അന്നുവരെ ഒരു എഞ്ചിനീയറിംഗ് വിദ്യാർത്ഥിക്ക് വിദേശത്ത് ജോലി ലഭിക്കുന്നതിനുവേണ്ടി എഞ്ചിനീയറിംഗ് ഡിഗ്രി കൂടാതെ അവരുടെ നിർദ്ദേശമനുസരിച്ചുള്ള ഒരു എഴുത്തുപരീക്ഷ കൂടി പാസ്സാകേണ്ടതായിട്ടുണ്ടായിരുന്നു. എങ്കിൽ മാത്രമേ ഇന്ത്യൻ യൂണിവേഴ്സിറ്റികൾ നൽകുന്ന എഞ്ചിനീയറിംഗ് ഡിഗ്രി സർട്ടിഫിക്കറ്റുകൾക്ക് വിദേശത്ത് സ്വീകാര്യത ഉണ്ടായിരുന്നു

ഉള്ള. 2014 മുതൽ NBA ഈ എഗ്രിമെന്റിൽ ചേർന്നതോടുകൂടി ഇന്ത്യ എഞ്ചിനീയറിംഗ് ഡിഗ്രി പ്രോഗ്രാമുകൾക്ക് അന്താരാഷ്ട്ര അക്രഡിറ്റേഷൻ ലഭിക്കുകയും അതുവഴി വിദ്യാർത്ഥികൾക്ക് വിദേശത്ത് ജോലിയിൽ പ്രവേശിക്കുവാൻ സഹായകരമാവുകയും ചെയ്തു. 2014-ൽ ഒപ്പുവച്ച ഈ എഗ്രിമെന്റിലാണ് "Undergraduate Engineering Degrees under outcome based Education" എന്ന പ്രയോഗം വരുന്നത്. അതിന്റെ നല്ലവശങ്ങൾ കണ്ടിട്ടാവണം outcome based Education ഇനിമുതൽ ഒരു ഡിഗ്രി കോഴ്സുകളുടേയും ഭാഗമാകാൻ പോകുന്നത്. താഴെ കാണിച്ചിരിക്കുന്ന പട്ടികയിൽ നിന്നും outcome based Education ന്റെ പ്രധാനപ്പെട്ട വ്യത്യാസങ്ങൾ മനസ്സിലാക്കാവുന്നതാണ്.

എല്ലാ ഡിഗ്രി പ്രോഗ്രാമുകൾക്കും Outcome Based Education ബാധകമാക്കുന്നതോടുകൂടി നമ്മുടെ എല്ലാ പ്രോഗ്രാമുകളും തന്നെ ലോകനില വാരമുള്ളതായി മാറ്റുവാൻ സാധിക്കും എന്നുതന്നെയാണ് വിശ്വാസം.

വരാപ്പുഴ അതിരൂപത സി.എൽ.സി. മെമ്പർഷിപ്പ് ക്യാമ്പയിന് തുടക്കം കുറിച്ചു

'മറിയം വഴി ക്രിസ്തുവിലേക്ക്' എന്ന ആപ്തവാക്യ വുമായി കത്തോലിക്കാ സഭയിലെ യുവജന പ്രേഷിത സംഘടനയായ സി.എൽ.സി. വരാപ്പുഴ അതിരൂപത യുവജനങ്ങളെ പ്രേഷിതചൈതന്യ മുളുവരാക്കി തീർക്കുക എന്ന ലക്ഷ്യത്തോടെ പ്രവർത്തിച്ചുവരുകയാണ്. സമൂഹത്തിന് ക്രിസ്തുവിനെ അനുഭവവേദ്യ മാക്കാൻ പരിശുദ്ധ കന്യകാമറിയത്തിന്റെ മധ്യസ്ഥതയിൽ പ്രാർത്ഥന, പഠനം, പ്രവർത്തനം എന്നിവയെ ആസ്പദമാക്കി പ്രവർത്തിക്കുന്ന ക്രൈസ്തവ സമൂഹമായ സി.എൽ.സി (ക്രിസ്ത്യൻ ലൈഫ് കമ്മ്യൂണിറ്റി) ലേക്ക് അംഗത്വം ആരംഭിച്ചിരിക്കുകയാണ്. വരാപ്പുഴ അതിരൂപതയുടെ കീഴിൽ പ്രവർത്തിക്കുന്ന സി.എൽ.സി. യൂണിറ്റുകളിൽ അംഗത്വം നൽകുന്നതിന്റെ ഭാഗമായി, അതിരൂപതതല മെമ്പർഷിപ്പ് ക്യാമ്പയിൻ വരാപ്പുഴ അതിരൂപത യുവജന കമ്മീഷൻ ഡയറക്ടർ ഫാ. ജിജു തീയ്യാടി ഉദ്ഘാടനം ചെയ്തു. വരാപ്പുഴ അതിരൂപത സി.എൽ.സി. പ്രസിഡന്റ് തോബിയാസ് കോർണലി, ജനറൽ സെക്രട്ടറി അലൻ ജോർജ്ജ്, വൈസ് പ്രസിഡന്റ് ആൻസ് നിഖിൽ ഡെന്നിസ്, ജോയിന്റ് സെക്രട്ടറി ഡോണ ഏണസ്റ്റിൻ, ട്രഷറർ അലൻ ടൈറ്റസ്, എക്സി ക്യൂട്ടീവ് അംഗങ്ങളായ അമൽ മാർട്ടിൻ, ആഡിൻ സെബാസ്റ്റ്യൻ, അമൽ അഗസ്റ്റിൻ എന്നിവർ സന്നിഹിതരായിരുന്നു.

വരാപ്പുഴ അതിരൂപത സി.എൽ.സി. ഇഗ്നേഷ്യൻ യുവജനദിനം ആചരിച്ചു

വരാപ്പുഴ അതിരൂപത സി.എൽ.സി. ഇഗ്നേഷ്യൻ യുവജന ദിനം 2023 ജൂലൈ 30 ന് വടുതല ഡോൺബോസ്കോ യൂത്ത് സെന്ററിൽ ആചരിച്ചു. വടുതല സൈക്കോളജി കൗൺസിലിംഗ് സെന്റർ ഡയറക്ടർ ഫാ. എൻ. കെ. ജോർജ്ജ് സി.എൽ.സി.യുടെ ഔദ്യോഗിക പതാക ഉയർത്തി യുവജന ദിനാഘോഷം ആരംഭിച്ചു. തുടർന്ന് പരിശുദ്ധ മാതാവിന്റെ തിരുസ്മരണം വഹിച്ചുകൊണ്ട് ഘോഷയാത്ര നടത്തുകയും വരാപ്പുഴ അതിരൂപത സി.എൽ.സി പ്രസിഡന്റ് തോബിയാസ് കോർണലി പ്രതിഷ്ഠാ പ്രാർത്ഥന എല്ലാവർക്കും ചൊല്ലി കൊടുക്കുകയും ചെയ്തു. തുടർന്ന് വരാപ്പുഴ അതിരൂപത സി.എൽ.സി. പ്രസിഡന്റ് തോബിയാസ് കോർണലിയുടെ അധ്യക്ഷതയിൽ, വരാപ്പുഴ അതിരൂപത മതബോധന കമ്മീഷൻ ഡയറക്ടർ ഫാ. വിൻസന്റ് നടുവിലപ്പറമ്പിൽ യുവജന ദിനാഘോഷം ഉദ്ഘാടനം ചെയ്തു. അതിരൂപത യുവജന കമ്മീഷൻ ഡയറക്ടർ ഫാദർ ജിജു തിയ്യോടി, വടുതല സൈക്കോളജി കൗൺസിലിംഗ് സെന്റർ ഡയറക്ടർ ഫാ. എൻ.കെ. ജോർജ്ജ്, ഡോൺബോസ്കോ സി.എൽ.സി.യുടെ ഡയറക്ടർ ഫാദർ മാനുവൽ ഗിലിംഗ്, മുൻ സംസ്ഥാന സി. എൽ. സി. പ്രസിഡന്റ് ജെയ്സൺ സെബാസ്റ്റ്യൻ, രണ്ടാം ഫെറോന യൂത്ത് കോ ഓഡിനേറ്റർ അഗസ്റ്റിൻ ജോർജ്ജ് ഡെനിൽ, ഡോൺബോസ്കോ സി.എൽ.സി. യൂണിറ്റ് ആനിമേറ്റർ ബിർള ടീച്ചർ, സി.എൽ.സി രൂപത വൈസ് പ്രസിഡന്റ് ആൻസ് നിഖിൻ ഡെന്നിസ്, ജോയിന്റ് സെക്രട്ടറി ഡോണ ഏണസ്റ്റിൻ, ട്രഷറർ അലൻ ടെറ്റസ് തുടങ്ങിയവർ ആശംസകൾ അർപ്പിച്ചുകൊണ്ട് സംസാരിച്ചു. സി.എൽ.സി. രൂപത സെക്രട്ടറി അലൻ ജോർജ്ജ് എല്ലാവർക്കും നന്ദി പറഞ്ഞു. അതിനുശേഷം വിവിധ സി.എൽ.സി യൂണിറ്റുകളുടെ നേതൃത്വത്തിൽ കലാപരിപാടികൾ ഉണ്ടായിരുന്നു. മണിപ്പൂരിൽ വേദന അനുഭവിക്കുന്നവർക്ക് വേണ്ടിയുള്ള പ്രാർത്ഥനയോടെ കൂടി ഇഗ്നേഷ്യൻ യുവജന ദിനാഘോഷങ്ങൾ സമാപിച്ചു.

ഫാമിലി കമ്മീഷന്റെ നേതൃത്വത്തിൽ ആശീർവ്വാനിൽ വച്ച് നടത്തുന്ന സെപ്തംബർ മാസത്തെ പരിപാടികൾ:

- വിവാഹ ഒരുക്ക കോഴ്സ് -സെപ്തംബർ 1, 2, 3, സെപ്തംബർ 15, 16, 17
- രാവിലെ 8 മണി മുതൽ വൈകീട്ട് 5 മണി വരെ. മാതൃവേദി കൂട്ടായ്മ-സെപ്തംബർ 9 രാവിലെ 10.30 ന് വിധവകളുടെ കൂട്ടായ്മ-സെപ്തംബർ 16 വൈകീട്ട് 3ന് ഏകസ്ഥരുടെ കൂട്ടായ്മ-സെപ്തംബർ 14 രാവിലെ 10.30 ന്

ലോക ഡോക്ടേഴ്സ് ദിനാചരണം

വരാപ്പുഴ അതിരൂപത സാമൂഹ്യ സേവനവിഭാഗമായ എറണാകുളം സോഷ്യൽ സർവ്വീസ് സൊസൈറ്റി ലോക ഡോക്ടേഴ്സ് ദിനാചരണത്തിന്റെ ഭാഗമായി 2023 ജൂലൈ 1 ന് ഇ.എസ്.എസ്. എസിന്റെ പ്രവർത്തനങ്ങളുമായി സഹകരിച്ച് പ്രവർത്തിക്കുന്ന എറണാകുളം ജനറൽ ആശുപത്രി സുപ്രണ്ട് ഡോ. ഷാഹിർഷാ, ലിസ്സി ഹോസ്പിറ്റൽ ഓൺകോളോജിസ്റ്റ് ഡോ. ജയശങ്കർ, അമൃത ഹോസ്പിറ്റൽ ഡെന്റൽ ഡിപ്പാർട്ട്മെന്റ് ഡോ. വിജയകുമാർ, ലൂർദ്ദ് ഹോസ്പിറ്റൽ ഫാമിലി ഡിപ്പാർട്ട്മെന്റ് ഡോ. രശ്മി കൈമൾ എന്നിവരെ ആദരിച്ചു.

സൗജന്യ ദത്ത പരിശോധന ക്യാമ്പ്

വരാപ്പുഴ അതിരൂപതയുടെ സാമൂഹിക പ്രവർത്തന വിഭാഗമായ എറണാകുളം സോഷ്യൽ സർവ്വീസ് സൊസൈറ്റിയും, അമൃത ഹോസ്പിറ്റലും സംയുക്തമായി സൗജന്യ ദത്ത പരിശോധന ക്യാമ്പ് പെരുമാനൂർ അംബികാപുരം പള്ളി, മഞ്ഞാലി സെന്റ്. ആന്റണി പള്ളി, തോമസ്പുരം സെന്റ്. തോമസ് പള്ളി, ക്രൈസ്റ്റ് ദി കിങ് ഞാറക്കൽ പള്ളി എന്നീ ഹാളുകളിൽ സംഘടിപ്പിച്ചു. ഇടവക വികാരിമാരുടെ അധ്യക്ഷതയിൽ നടന്ന ക്യാമ്പിൽ 347 പേർ പങ്കെടുത്തു. അമൃത ഹോസ്പിറ്റലിലുള്ള ഡോ. വിജയ് കുമാർ, ഡോ. ഷെൽട്ടൺ, ഡോ. പാർവതി ബി. എന്നിവരുടെ നേതൃത്വത്തിലുള്ള ടീമും, ഇ.എസ്.എസ്.എസ്. പ്രവർത്തകർ, സെൻട്രൽ കമ്മിറ്റി അംഗങ്ങൾ, വില്ലേജ് ഓൾഗനൈസേഷൻ, ഫെഡറേഷൻ ഭാരവാഹികൾ എന്നിവരും ക്യാമ്പിന് നേതൃത്വം നൽകി. ക്യാമ്പിൽ ദത്ത പരിശോധന നടത്തി തുടർ ചികിത്സ ആവശ്യമുള്ളവർക്ക് ഇടപെട്ടുള്ള അമൃത ഹോസ്പിറ്റലിലേക്ക് സൗജന്യ യാത്രാ സൗകര്യവും ഒരുക്കി.

ലഹരി വിരുദ്ധ സന്ദേശ മാർത്താണ്ഡമായി കെ.സി.വൈ.എം. വരാപ്പുഴ അതിരൂപത

ലഹരി വിരുദ്ധ ദിനാചരണത്തോടനുബന്ധിച്ച് കെ.സി. വൈ.എം. വരാപ്പുഴ അതിരൂപതയുടെ നേതൃത്വത്തിൽ നടത്തിയ മാർത്താണ്ഡ വരാപ്പുഴ അതിരൂപത ആർച്ച് ബിഷപ്പ് അഭിവാന്ദ്യ ഡോ. ജോസഫ് കളത്തിപറമ്പിൽ പിതാവ് ഉദ്ഘാടനം ചെയ്തു. കെ.സി.വൈ.എം. വരാപ്പുഴ അതിരൂപത പ്രസിഡന്റ് ആഷ്ലിൻ പോൾ അധ്യക്ഷത വഹിച്ചു. ഡയറക്ടർ ഫാ. റാഫേൽ ഷിനോജ് ആറാഞ്ചേരി, യുവജന കമ്മീഷൻ ഡയറക്ടർ ഫാ. ജിജു ക്ലീറ്റസ് തിയ്യോടി, മുൻ കെ.സി.വൈ.എം. വരാപ്പുഴ അതിരൂപത പ്രസിഡന്റ് ഫ്രാൻസിസ്

ഷെൻസൺ, കെ.സി.വൈ.എം. വരാപ്പുഴ അതിരുപത ജനറൽ സെക്രട്ടറി രാജീവ് പാട്രിക്, എക്സിക്യൂട്ടീവ് അംഗങ്ങളായ സൊനാൽ സ്റ്റീവൻസൺ കെ., ഡിലി ട്രീസാ, ടിൽവിൻ തോമസ്, വിനോജ് വർഗീസ്, അക്ഷയ് അലക്സ്, ജോയ്സൺ പി.ജെ., അരുൺ വിജയ് എസ്., ലെറ്റി എസ്.വി., ദിൽമ മാത്യു, മേഖല ഭാരവാഹികൾ എന്നിവർ സന്നിഹിതരായിരുന്നു. ആർച്ച് ബിഷപ്പ് ഹൗസിൽനിന്നും ആരംഭിച്ച മാർത്തൻ ഗാസി സ്കെയറിൽ അവസാനിച്ചു. 200 ഓളം യുവജനങ്ങൾ പങ്കെടുത്തു.

മണിപ്പൂരിൽ രാഷ്ട്രപതി ഭരണം ഏർപ്പെടുത്തുക കെ.സി.വൈ.എം. വരാപ്പുഴ അതിരുപത

മണിപ്പൂരിലെ ക്രൈസ്തവ ജനതയ്ക്ക് നേരെയുള്ള അക്രമങ്ങളിൽ പ്രതിഷേധിച്ച് കെ.സി. വൈ.എം. വരാപ്പുഴ അതിരുപതയുടെ നേതൃത്വത്തിൽ നടത്തിയ പ്രതിഷേധ സംഗമം കെ.എൽ.സി. എ. സംസ്ഥാന പ്രസിഡൻ്റ് അഡ്വ. ഷെറി ജെ. തോമസ് ഉദ്ഘാടനം ചെയ്തു. രാജ്യത്തെ ഭരണ ഘടന ഉറപ്പ് നൽകുന്ന മൗലിക അവകാശങ്ങളുടെ ഘഠനമാണ് കഴിഞ്ഞ 60 ദിവസങ്ങളിലായി മണിപ്പൂരിൽ നടന്നുകൊണ്ടിരിക്കുന്നതെന്നും അദ്ദേഹം അഭിപ്രായപ്പെട്ടു. കെ.സി. വൈ.എം. വരാപ്പുഴ അതിരുപത പ്രസിഡൻ്റ് ആഷ്ലിൻ പോൾ അധ്യക്ഷത വഹിച്ചു. കെ.സി. വൈ.എം. വരാപ്പുഴ അതിരുപത ഡയറക്ടർ ഫാ. റാഫേൽ ഷിനോജ് ആറാഞ്ചേരി, ജനറൽ സെക്രട്ടറി രാജീവ് പാട്രിക് എക്സിക്യൂട്ടീവ് അംഗങ്ങളായ ഡിലി ട്രീസാ, ജോയ്സൺ പി.ജെ., ദിൽമ മാത്യു, സെക്രട്ടറി ടിൽവിൻ തോമസ് ഏവർക്കും നന്ദി അർപ്പിച്ചു. മേഖല ഭാരവാഹികൾ, യൂണിറ്റ് ഭാരവാഹികൾ തുടങ്ങി 50 ഓളം പേർ പങ്കെടുത്തു.

കെ.സി.വൈ.എം വരാപ്പുഴ അതിരുപത അംഗത്വ വിതരണോദ്ഘാടനം: സെന്റ് ഫ്രാൻസിസ് അസീസി കത്തീഡ്രലിൽ നടന്നു

കേരള കത്തോലിക്കാ സഭയിലെ ഔദ്യോഗിക യുവജന പ്രസ്ഥാനമായ കെ.സി.വൈ.എം. വരാപ്പുഴ അതിരുപത യുവജനങ്ങളുടെ സാമൂഹിക, കലാ-കായിക-വിദ്യാഭ്യാസ-ആത്മീയ മേഖലയിൽ പ്രാധാന്യം നൽകി 49 സുവർണ്ണ വർഷങ്ങൾ പിന്നിട്ടു കൊണ്ട് മുന്നേറുകയാണ്. 1974-ൽ ആരംഭം കുറിച്ചു വരാപ്പുഴ അതിരുപതയിലെ യുവജനക്ഷേമത്തിനും ഉയർച്ചക്കുമായി നിരവധി മഹാരഥന്മാർ പ്രവർത്തിച്ചതുമായ പ്രസ്ഥാനത്തിലേക്ക്, കെ.സി. വൈ.എം അംഗത്വം ആരംഭിച്ചിരിക്കുകയാണ്.

കെ.സി.വൈ.എം. വരാപ്പുഴ അതിരുപതയുടെ കീഴിൽ പ്രവർത്തിക്കുന്ന യൂണിറ്റുകളിൽ അംഗത്വം നൽകുന്നതിന്റെ ഭാഗമായി, അതിരുപതാ തല മെമ്പർ ഷിപ്പ് ക്യാമ്പയിൻ സെന്റ്. ഫ്രാൻസിസ് അസീസി കത്തീഡ്രലിൽ വച്ച് വികാരി ഫാ. പീറ്റർ കൊച്ചുവീട്ടിൽ അംഗത്വഫോം നൽകി ഉദ്ഘാടനം ചെയ്തു. കെ.സി. വൈ.എം. വരാപ്പുഴ അതിരുപത പ്രസിഡൻ്റ് ആഷ്ലിൻ പോൾ, കെ.സി.വൈ.എം. കത്തീഡ്രൽ യൂണിറ്റ് പ്രസിഡൻ്റ് അമൽ മേരി, കെ.സി.വൈ.എം. വരാപ്പുഴ അതിരുപത ജനറൽ സെക്രട്ടറി രാജീവ് പാട്രിക്, എക്സിക്യൂട്ടീവ് അംഗങ്ങളായ സൊനാൽ സ്റ്റീവൻസൺ കെ., വിനോജ് വർഗ്ഗീസ്, അക്ഷയ് അലക്സ്, കത്തീഡ്രൽ യൂണിറ്റ് സെക്രട്ടറി മാന്യവൽ ബെന്നി എന്നിവർ സന്നിഹിതരായിരുന്നു.

‘രാഷ്ട്രപതി ഓർക്കണം ഇടപെടണം മണിപ്പൂർ ഇന്ത്യയിലാണ് : സ്റ്റാറ്റസ് മാർച്ചുമായി കെ.സി.വൈ.എം. വരാപ്പുഴ അതിരുപത

മണിപ്പൂരിൽ ക്രൈസ്തവർക്കെതിരെ നടക്കുന്ന അക്രമങ്ങളിൽ രാഷ്ട്രപതി മൗനം വെടിഞ്ഞ് ഇടപെടലുകൾ നടത്തണമെന്ന് ആവശ്യപ്പെട്ടുകൊണ്ട് കെ.സി.വൈ.എം. വരാപ്പുഴ അതിരുപതയുടെ നേതൃത്വത്തിൽ സംഘടിപ്പിച്ച സ്റ്റാറ്റസ് മാർച്ചിൽ ഉമാ തോമസ് എംഎൽഎ, ദലീമ ജോജോ എംഎൽഎ, സിമി റോസ്മെൽ, വി.എം. ഗിരിജ, സുനീല ഷെറി, തന്വജ ഭട്ടതിരിപ്പാട്, ഷൈനി തമ്പി, ഗ്രാലിയ, ലാലി വിൻസെന്റ്, മറിയം ജാസ്മിൻ എന്നിവർ തങ്ങളുടെ സോഷ്യൽ മീഡിയ പ്ലാറ്റ്ഫോമിലൂടെ സ്റ്റാറ്റസ് മാർച്ച് നടത്തി തുടക്കം കുറിച്ചു.

മെഗാ ലോൺ മേളയുമായി എറണാകുളം സോഷ്യൽ സർവീസ് സൊസൈറ്റി



എറണാകുളം ജില്ലയിലെ ഇരുന്നൂറ്റി അമ്പത്തിയാറു ജോയിന്റ് ലയബിലിറ്റി ഗ്രൂപ്പുകളിലെ ആയിരത്തി നാൽപ്പത്തിനാല് വനിതകൾക്ക് വിവിധ തൊഴിൽ സംരംഭങ്ങൾക്കായി അഞ്ച് കോടി മുപ്പത്തിരണ്ട് ലക്ഷം രൂപ മെഗാ ലോൺ മേളയിലൂടെ വിതരണം ചെയ്തു. കാനറാ ബാങ്കും നബാർഡും എറണാകുളം സോഷ്യൽ സർവീസ് സൊസൈറ്റിയും സംയുക്തമായാണ് ഈ സംരംഭം നടപ്പിലാക്കിയത്. വരാപ്പുഴ അതിരുപത വികാരി ജനറൽ മോൺസിഞ്ഞോർ മാത്യു കല്ലികൽ



അധ്യക്ഷത വഹിച്ച ചടങ്ങിൽ എറണാകുളം എം.പി. ശ്രീ. ഹൈബി ഈഡനാണ് മെഗാ ലോൺ മേളയുടെ ഉദ്ഘാടനം നിർവഹിച്ചത്. കാനറാ ബാങ്ക് അസിസ്റ്റന്റ് ജനറൽ മാനേജർ ശ്രീ. എ. ഭരത് കുമാർ മുഖ്യപ്രഭാഷണം നടത്തി. നമ്പാർഡ് റീജിയണൽ ഡയറക്ടർ ശ്രീ. അജീഷ് അനുഗ്രഹ പ്രഭാഷണം നടത്തി. ഫാ. മാർട്ടിൻ അഴീക്കൽ, ഫാ. ജിബിൻ ജോർജ് മാതിരപ്പിള്ളി, ശ്രീ. മനു ജേക്കബ്, ശ്രീ. ലിഖിൽ, ശ്രീ. രാധ സുന്ദർ രാജൻ എന്നിവർ സംസാരിച്ചു. കൊച്ചിൻ കോർപ്പറേഷൻ, ആലുവ, എലൂർ, തൃപ്പൂണിത്തുറ, തൃക്കാക്കര മുനിസിപ്പാലിറ്റികൾ, ആലങ്ങാട്, ചേരാ നെല്ലൂർ, ചൂർണിക്കര, ചോറ്റാനിക്കര, എടവനക്കാട്, എളങ്കുന്നപ്പുഴ, കടമകുടി, കരിമാല്ലൂർ, കോട്ടുവള്ളി, കുമ്പളങ്ങി, മുളവുകാട്, ഞാറക്കൽ, നായരമ്പലം, വരാപ്പുഴ, വാഴക്കുളം എന്നീ ഗ്രാമപഞ്ചായത്തുകൾ എന്നിവിടങ്ങളിൽ നിന്നാണ് ഗുണഭോക്താക്കളെ കണ്ടെത്തിയത്.

സൗജന്യ ജീവിത ശൈലീ രോഗനിർണ്ണയ ക്യാമ്പ്

വരാപ്പുഴ അതിരൂപത സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റിയും മണപ്പുറം മാരകയർ ലാബും സംയുക്തമായി സംഘടിപ്പിച്ച സൗജന്യ ജീവിത ശൈലീ രോഗനിർണ്ണയ ക്യാമ്പ് ഇ.എസ്.എസ്.എസ്. ഹാളിൽവെച്ച് നടത്തപ്പെട്ടു. 108 പേരുടെ ഷുഗർ, പ്രഷർ, കൊളെസ്റ്റ്രോൾ, തൈറോയ്ഡ് എന്നിവ പരിശോധിച്ച പ്രസ്തുത പരിപാടിയിൽ ഇ.എസ്.എസ്.എസ്. ഡയറക്ടർ റവ. ഫാ. മാർട്ടിൻ അഴീക്കൽ ഉദ്ഘാടനം നിർവ്വഹിച്ചു. റവ. ഫാ. രാജീവ് സി. ട്രീസ, സി. സിൽജി, സി. മേരി പോൾ, സി. ആൻ, സി. മെർലീന, സി. ഫിലോമിന, ഇ.എസ്.എസ്.എസ് സ്റ്റാഫ്, ആനിമേറ്റോഴ്സ്, ഹൗസ് ഓഫ് പ്രൊവിഡൻസിലെ നിവാസികൾ എന്നിവരും സംബന്ധിച്ചു. ഇ.എസ്.എസ്.എസ്. സ്റ്റാഫ്, മാരകയർ സ്റ്റാഫ് എന്നിവർ നേതൃത്വം നൽകി. ലിജി ജോർജ്ജ്, ജിബിൻ എന്നിവർ സംസാരിച്ചു. എല്ലാവർക്കും പരിശോധന റിപ്പോർട്ട് നൽകി.

ബോധവൽക്കരണ ക്ലാസ്സ്

വരാപ്പുഴ അതിരൂപതയുടെ സാമൂഹ്യ സേവന വിഭാഗമായ എറണാകുളം സോഷ്യൽ സർവീസ്



30 കുടുംബങ്ങൾക്ക് ആശ്വാസവുമായി ആർച്ച് ബിഷപ്പ് സ്നേഹഭവനപദ്ധതി

വരാപ്പുഴ അതിരൂപത അതിർത്തിയിൽ താമസിക്കുന്ന നാനാ മതസ്ഥരായ മുപ്പത് കുടുംബങ്ങൾക്ക് ഭവനനിർമ്മാണ പൂർത്തീകരണത്തിനായുള്ള സഹായനം ആർച്ച് ബിഷപ്പ് ജോസഫ് കളത്തിപറമ്പിൽ നൽകി. അതിമെത്രാ സന മന്ദിരത്തിൽ വെച്ച് നടന്ന ചടങ്ങിൽ ആർച്ച്ബിഷപ്പ് അധ്യക്ഷത വഹിച്ചു. എല്ലാവർക്കും സ്വന്തമായൊരു ഭവനം എന്നത് എന്റെ ഏറ്റവും വലിയ സ്വപ്നവും പ്രാർത്ഥനയുമാണെന്ന് അഭിവാദ്യം ചെയ്തപ്പോഴും എല്ലാവരെയും ഓർമ്മിപ്പിച്ച് ചു.പ്രസ്തുത ചടങ്ങ് സംഘടിപ്പിച്ചതും സ്നേഹഭവന പദ്ധതി നടപ്പിലാക്കുന്നതും അതിരൂപത സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റിയുടെ മേൽനോട്ടത്തിലാണ്. ഡയറക്ടർ ഫാദർ മാർട്ടിൻ അഴീക്കൽ, അസിസ്റ്റന്റ് ഡയറക്ടർ ഫാദർ ജിബിൻ ജോർജ് മാതിരപ്പിള്ളി, കോ ഓർഡിനേറ്റർ സിസ്റ്റർ സിൽജി എന്നിവർ ചടങ്ങിൽ സംസാരിച്ചു.



സൊസൈറ്റി ഹാളിൽ വെച്ച് മാസത്തിലെ എല്ലാ മൂന്നാമത്തെ ശനിയാഴ്ചകളിലും 2.30 മുതൽ 4.30 വരെ അസംഘടിത തൊഴിലാളി സാമൂഹ്യ സുരക്ഷാ/ക്ഷേമ പദ്ധതികളെക്കുറിച്ചുള്ള ബോധവൽ കരണ ക്ലാസ്സ് സംഘടിപ്പിക്കുന്നു. ഏവർക്കും സ്വാഗതം.

മദ്യനയം തിരുത്തണം

ഓഗസ്റ്റ് 9-കിറ്റ് ലിക്കർ ഡേ ആചരണത്തോടനുബന്ധിച്ച് വരാപ്പുഴ അതിരൂപത മദ്യവിരുദ്ധ സമിതി യുടെ ആഭിമുഖ്യത്തിൽ കച്ചേരിപ്പടി ഗാന്ധി സ്കയറിൽ സംഘടിപ്പിച്ച പ്രതിഷേധ നിരീപ്പു സമരം വരാപ്പുഴ

അതിരൂപത മദ്യവിരുദ്ധ സമിതി ഡയറക്ടർ റവ. ഫാദർ മാർട്ടിൻ അഴീക്കൽ ഉദ്ഘാടനം ചെയ്തു. അതിരൂപത പ്രസിഡന്റ് സെബാസ്റ്റ്യൻ വലിയപറമ്പിൽ അധ്യക്ഷത വഹിച്ചു. അതിരൂപതാ ആനിമേറ്റർ സിസ്റ്റർ ആൻ CSST, ജനറൽ സെക്രട്ടറി ജൂഡ് തദേവുസ്, സംസ്ഥാന വൈസ് പ്രസിഡന്റ് ജെസ്സി ഷാജി, കെ.വി ക്ലീറസ്, ജോസഫ് ചുള്ളിക്കൽ, അലക്സ് മുല്ലാപറമ്പൻ, ജെസ്സിന മേരി, ജെസ്സിൻ മാളിയേക്കൽ, ഔസേപ്പട്ടി എന്നിവർ പങ്കെടുത്ത് സംസാരിച്ചു.

മതബോധന അറിയിപ്പുകൾ

മതബോധന ഡയറക്ടർമാരുടെ ദേശീയകൺവെൻഷൻ :

ഭാരത ലത്തീൻ കത്തോലിക്ക മെത്രാൻ സമിതിയുടെ നേതൃത്വത്തിൽ സംഘടിപ്പിക്കുന്ന ഇൻഡ്യയിലെ എല്ലാ ലത്തീൻ രൂപതകളിലേയും മതബോധന ഡയറക്ടർമാ



സിംഹോണിയ 2023

ജീവിതത്തിന്റെ എല്ലാ കാലത്തും നന്മയുടെ നാളിലും ദുഃഖത്തിന്റെ വേളയിലും എപ്പോഴും ദൈവം നമ്മുടെ ജീവിതത്തിൽ നമ്മോട് ചേർന്ന് ഉണ്ടെന്ന് ആർച്ച് ബിഷപ്പ് ജോസഫ് കളത്തിപ്പറമ്പിൽ പിതാവ് അഭിപ്രായപ്പെട്ടു. വരാപ്പുഴ അതിരൂപത ഫാമിലി യൂണിറ്റ് ഡയറക്ടറേറ്റിന്റെ നേതൃത്വത്തിൽ സംഘടിപ്പിക്കപ്പെട്ട കുടുംബയൂണിറ്റ് കേന്ദ്രസമിതി ഭാരവാഹികളുടെ ദൈവാരാധന യോഗമായ 'സിംഹോണിയ 2023' ഉദ്ഘാടനം ചെയ്തു സംസാരിക്കുകയായിരുന്നു അഭിവാന്ദ്യ ആർച്ച്ബിഷപ്പ്. സമൂഹത്തിൽ ഇന്ന് നടമാടുന്ന എല്ലാ തിന്മ പ്രവർത്തനങ്ങളെയും നേരിടാൻ സ്വയം സജ്ജമാകണമെന്ന് യുവജനങ്ങളെ ശ്രീ. ടി.ജെ. വിനോദ് എം.എൽ.എ. തന്റെ മുഖ്യ പ്രഭാഷണത്തിലൂടെ ഓർമ്മപ്പെടുത്തി. ശ്രീ ഷാജി ജോർജ്ജ് മുഖ്യസന്ദേശം നൽകി. വരാപ്പുഴ അതിരൂപത ബിസിസി സംഘടിപ്പിച്ച അഖിലകേരള ചരിത്രകവിസ് ജേതാക്കൾക്ക് ആർച്ച് ബിഷപ്പ് പുരസ്കാരങ്ങൾ നൽകി. അതിരൂപതയിലെ എല്ലാ കുടുംബ യൂണിറ്റുകളിലും കഴിഞ്ഞ ഒരു വർഷക്കാലം പൂർണ്ണമായും സംബന്ധിച്ച യുവജനങ്ങൾക്ക് അഭിവാന്ദ്യ ആർച്ച് ബിഷപ്പ് പ്രത്യേക പുരസ്കാരങ്ങൾ സമ്മാനിച്ചു. ഭാസ്കിൽ തോമസ്, സേവിയർ, മാനുവൽ പൊടുത്തോർ, ബൈജു, ജോൺസൺ, ജെയിംസ് ജോൺ, ബിജു, ജോബി തോമസ് എന്നിവർ നേതൃത്വം നൽകി. സിംഹോണിയ 2023 ൽ വരാപ്പുഴ അതിരൂപതയിലെ എല്ലാ ഇടവകകളിൽ നിന്നുമുള്ള അനേകം യുവജനങ്ങൾ സംബന്ധിച്ചു.



രുടെ നാഷണൽ കൺവൻഷൻ സെപ്റ്റംബർ 12, 13, 14,15 തിയതികളിൽ ആശീർ ഭവനിൽ നടക്കുന്നു.

ദൈവദാസൻ മോൺ. ഇമ്മാനുവൽ ലോപ്പസ് കിസ്

വി.മത്തായിയുടെ സുവിശേഷം ആസ്പദമാക്കി സംഘടിപ്പിക്കുന്ന ബൈബിൾ കിസ് മത്സരത്തിന്റെ രണ്ടാം എഡിഷൻ നവംബർ 26 ന് ഇടവകതലത്തിൽ നടക്കും.വിശുദ്ധ നാട് തീർത്ഥാടനമാണ് ഒന്നാം സമ്മാനം. വിദ്യാർത്ഥികൾക്ക് രണ്ടാം സമ്മാനം ലാപ് ടോപ്പും മൂന്നാം സമ്മാനം ടാബ്ലറ്റുമാണ്. അധ്യാപകർക്ക് രണ്ടാം സമ്മാനം ഗോൾഡ്കൊയിനും മൂന്നാം സ്ഥാനം വേളാങ്കണ്ണി തീർത്ഥാടനവുമാണ്. രജിസ്ട്രേഷൻ ഒക്ടോബർ 1 ന് സമാപിക്കും. അതിരുപതയിലെ മതബോധന വിദ്യാർത്ഥികൾക്കും അധ്യാപകർക്കും പങ്കെടുക്കാം.

അതിരുപത അജപാലന ശുശ്രൂഷ സംഗമം

വരാപ്പുഴ അതിരുപതയിലെ എല്ലാ ബിസിസി കളിലേയും അജപാലന ശുശ്രൂഷ കോഓർഡിനേറ്റർ മാരുടെ യോഗം സെപ്റ്റംബർ 17 ഞായറാഴ്ച ഉച്ചകഴിഞ്ഞ് 2.30 ന്

KCBC മദ്യവിരുദ്ധ സമിതിയുടെ സംസ്ഥാനതല വ്യക്തിഗത അവാർഡ് ലഭിച്ചു.



.മദ്യവിരുദ്ധ സമിതിയിൽ 25 വർഷത്തെ മികച്ച പ്രവർത്തകനുള്ള സംസ്ഥാന സമിതിയുടെ വ്യക്തിഗത അവാർഡ് കെ.സി.ബി.സി. രജത ജൂബിലി വാർഷിക സമ്മേളന വേദിയിൽ 9.6.2023-ൽ കെ.സി.ബി.സി. പ്രസിഡന്റ് അത്യുന്നത കർദ്ദിനാൾ മാർ ക്ലീമീസ് കാതോലിക്കാ ബാവയിൽ നിന്നും വരാപ്പുഴ അതിരുപതാ അംഗവും പാലാരിവട്ടം സെന്റ് ജോൺ ദി ബാപ്റ്റിസ്റ്റ് പള്ളി ഇടവകാംഗവുമായ കൊങ്ങോത്ത് വീട്ടിൽ കെ.വി. ക്ലീറ്റിനിയുടെ ലഭിച്ചു.കേരള പോലീസ് സേനയിൽ സബ് ഇൻസ്പെക്ടർ ആയി സേവനം അനുഷ്ഠിക്കുകയും, ലഹരിക്കെതിരെയുള്ള ശക്തമായ പോരാട്ടം നടത്തുകയും ചെയ്തിരുന്നു. സർവീസ് കഴിഞ്ഞതിനു ശേഷവും ഇത് തുടർന്നുവരുന്നു. കഴിഞ്ഞകാലങ്ങളിൽ 2009-2011 ൽ വരാപ്പുഴ അതിരുപത മദ്യവിരുദ്ധ സമിതി പ്രസിഡന്റായും, 2011-2013-ൽ സംസ്ഥാന സമിതി വൈസ് പ്രസിഡന്റായും സേവനം ചെയ്തിട്ടുണ്ട്. ഇപ്പോൾ വരാപ്പുഴ അതിരുപതയുടെ മദ്യവിരുദ്ധ സമിതിയുടെ വൈസ് പ്രസിഡന്റായി പ്രവർത്തിച്ചു വരുന്നു.



മണിപ്പൂരിലേക്ക് വസ്ത്രശേഖരണം: വരാപ്പുഴ അതിരൂപതാതല ഉദ്ഘാടനം നടത്തി

കെഎൽസിഎ വരാപ്പുഴ അതിരൂപതയുടെ നേതൃത്വത്തിൽ മണിപ്പൂരിൽ കലാപംമൂലം ദുരിതമനുഭവിക്കുന്നവർക്ക് ആവശ്യമായ വസ്ത്രങ്ങൾ ശേഖരിക്കുന്നതിന്റെ ഉദ്ഘാടനം വരാപ്പുഴ ആർച്ച് ബിഷപ്പ് ഡോ. ജോസഫ് കള്ളത്തിപ്പറമ്പിൽ നിർവ്വഹിച്ചു. അതിരൂപത പ്രസിഡന്റ് സി.ജെ. പോൾ അധ്യക്ഷനായിരുന്നു. കെഎൽസിഎ സംസ്ഥാന പ്രസിഡന്റ് അഡ്വ. ഷെറി ജെ. തോമസ് മുഖ്യപ്രഭാഷണം നടത്തി. കെഎൽസി എ അതിരൂപത ഡയറക്ടർ ഫാ. മാർട്ടിൻ തൈപ്പറമ്പിൽ, അതിരൂപത രാഷ്ട്രീയകാര്യസമിതി ചെയർമാൻ ഫാ. ഫ്രാൻസിസ് സേവ്യർ താനിക്കപ്പറമ്പിൽ, അതിരൂപത ട്രഷറർ എൻ.ജെ. പൗലോസ്, സംസ്ഥാന വൈസ് പ്രസിഡന്റ് അഡ്വ. ജസ്റ്റിൻ കരിപ്പാട്ട്, അതിരൂപത വൈസ് പ്രസിഡന്റുമാരായ റോയ് ഡി.കുഞ്ഞൻ, ബാബു ആന്റണി, അതിരൂപത സെക്രട്ടറി സിബി ജോയ്, എക്സിക്യൂട്ടീവ് അംഗം ജെ.ജെ. കുറ്റിക്കാട്ട് തൈക്കുടം മേഖല സെക്രട്ടറി ഷാജി കാട്ടിത്തറ, തൃപ്പൂണിത്തുറ യൂണിറ്റ് കെഎൽസിഎ വൈസ് പ്രസിഡന്റ് സീലിയ ഫെലിക്സ്, ഇടവക സാമൂഹ്യ ശുശ്രൂഷ സെക്രട്ടറി ബെലിൻ ഫ്രാൻസിസ്, കോഡിനേറ്റർ ജാൻസി അലക്സാണ്ടർ, റോജൻ ചന്ദനപ്പറമ്പിൽ എന്നിവർ സംബന്ധിച്ചു. അതിരൂപതയുടെ എല്ലാ കെഎൽസിഎ യൂണിറ്റുകളിൽ നിന്നും ലഭിക്കുന്ന വസ്ത്രങ്ങളും മറ്റ് സാധനങ്ങളും ശേഖരിച്ച് മണിപ്പൂരിന്റെ അയൽപ്രദേശത്തുള്ള വൈദികരുടെ സ്ഥാപനത്തിൽ എത്തിച്ചുനൽകുകയും അവിടെനിന്ന് മണിപ്പൂരിലെ ആവശ്യക്കാർക്ക് നൽകുകയും ചെയ്യുന്ന തരത്തിലാണ് ക്രമീകരണം ചെയ്തിരിക്കുന്നത്.



കേരള ആർമഡ് പോലീസ് സബ് ഇൻസ്പെക്ടർ പരീക്ഷയിൽ ലത്തീൻ കത്തോലിക്കാ വിഭാഗം ഒന്നാം റാങ്കും സബ് ഇൻസ്പെക്ടർ ഓഫ് പോലീസ് (KCP) പരീക്ഷയിൽ ലത്തീൻ കത്തോലിക്കാ വിഭാഗം ഒന്നാം റാങ്കും നേടിയ സാൽവിൻ കുരി ശികൽ. ഓച്ചന്തുരുത്ത് ക്രൂസ്

മിലാഗ്രിസ് ഇടവക കുരിശികൽ ജോസഫ് ഗിൽട്ടന്റെയും ഷീലയുടെയും മകൻ.



വരാപ്പുഴ അതിരൂപതയിലെ എല്ലാ ഇടവകകളിലേയും കേന്ദ്രസമിതി ലീഡർ, സെക്രട്ടറി, സിസ്റ്റർ ആനിമേറ്റർ എന്നിവർക്കായി നടത്തുന്ന എക്സോഡസ് മീറ്റിംഗ് സെപ്റ്റംബർ 24 ഞായറാഴ്ച് 3 മണിക്ക് എറണാകുളം ആശീർ ഭവനിൽ



വരാപ്പുഴ അതിരൂപത യുവജന കമ്മീഷൻ സംഘടിപ്പിച്ച 'ഇലുമിനെറ്റ്' യുവജന കൂടുംബ സംഗമം എറണാകുളം സെൻ്റ് ആൽബർട്ട്സ് കോളേജ് ഹാളിൽ ആർച്ച്ബിഷപ്പ് ഉദ്ഘാടനം ചെയ്തു.

മണിപ്പൂർ കലാപത്തിൽ ദുരിതമനുഭവിക്കുന്നവർക്ക് ഐക്യദാർഢ്യം പ്രഖ്യാപിച്ചുകൊണ്ട് മെഴുകുതിരികൾ തെളിച്ചു. ഇടവകകൾ തോറും യുവജനങ്ങൾ ഒരുമിച്ച് ചേരുന്ന YUV, 'യുവജന കൂടായ്മയുടെ ഉദ്ഘാടനവും, ഇലുമിനെറ്റ്- ഫൊറോന തല സമ്മേളനങ്ങളുടെ ഉദ്ഘാടനവും സമ്മേളനത്തിൽ നിർവഹിക്കപ്പെട്ടു. കെസിവൈഎം ജീസസ് യൂത്ത്, സി എൽ സി സംഘടനകളിലെ കലാകാരന്മാർ അവതരിപ്പിച്ച കലാപരിപാടികളും, ഇലുമിനെറ്റ് മ്യൂസിക് ബാൻ്റും സമ്മേളനത്തിൽ അവതരിപ്പിക്കപ്പെട്ടു. പ്രമുഖ കലാസംവിധായകൻ ജോസഫ് നെല്ലിക്കൻ യുവജനങ്ങളുമായി സംവദിച്ചു. പൗളിവത്സൻ, ഫാ. ജിജു അറക്കത്തറ (കെ ആർ എൽ സി ബി സി യൂത്ത് കമ്മീഷൻ സെക്രട്ടറി), അഡ്വക്കേറ്റ് ഷെറി ജെ തോമസ്, (കെഎൽസിഎ സംസ്ഥാന പ്രസിഡൻ്റ്), ഫാ.യേശു ദാസ് പഴമ്പിള്ളി(ബിസിസി ഡയറക്ടർ), ഫാ.ജിജു തീയ്യാടി, (യുവജനകമ്മീഷൻ ഡയറക്ടർ), സോനാൽ സ്റ്റീവൻസൺ (കെസിവൈഎം വൈസ് പ്രസിഡൻ്റ്) തോബിയാസ് കോർണേലി (സി എൽ സി പ്രസിഡൻ്റ്) ബോഡിൻ (ജീസസ് യൂത്ത് കോഡിനേറ്റർ) അഡ്വ. റോഷൻ റോബിൻ (കോഡിനേറ്റർ,യുവജന കമ്മീഷൻ), സിബിൻ യേശുദാസൻ ജോ. (സെക്രട്ടറി യുവജന കമ്മീഷൻ),നീതു ഫ്രാൻസിസ് എന്നിവർ സംസാരിച്ചു.




വരാപ്പുഴ അതിരൂപത ബി.സി.സി. ഡയറക്ടറേറ്റ് സംഘടിപ്പിച്ച കേരള ലത്തീൻ ചരിത്ര കിസ്സിൽ തൈക്കൂടം സെന്റ് റാഫേൽ ഇടവക മെൽകം ഓബി ഓസ്റ്റിനും റീന റാഫേലും ഒന്നാം സ്ഥാനവും, ഇടപ്പള്ളി തിരുഹൃദയ ഇടവക ലിൻഡ റാഫേലും ആൻമരിയ അബ്രഹാമും രണ്ടാം സ്ഥാനവും, പോണേൽ സെന്റ് ഫ്രാൻസിസ് സേവ്യർ ഇടവക ഷീല സെബാസ്റ്റ്യനും ബിന്ദു സേവ്യറും മൂന്നാം സ്ഥാനവും കരസ്ഥമാക്കി. അതിരൂപതയിലെ 52 ടീമുകൾ പങ്കെടുത്ത മത്സരം അതിരൂപതാ ചാൻസലർ ഫാ. എബിജിൻ അറക്കൽ ഉദ്ഘാടനം ചെയ്തു. ഫാ. ജോൺസൺ ഡിക്കുഞ്ഞയായിരുന്നു കിസ്സ് മാസ്റ്റർ.



സമ്മാനങ്ങൾ നൽകിയും ആദരിക്കുകയും ചെയ്തു. വൈദികരെ പ്രതിനിധീകരിച്ച് റവ.ഫാ. ആന്റണി കോപ്പാണ്ടുശ്ശേരി മറുപടി പ്രസംഗം നടത്തി അതിരൂപത യുവജനകമ്മീഷൻ സെക്രട്ടറി ഫ്രാൻസിസ് ഷെൻസൻ യോഗത്തിന് സ്വാഗതവും, അതിരൂപത യുവജനകമ്മീഷൻ ജോ. സെക്രട്ടറി സിബിൻ യേശുദാസൻ യോഗത്തിന് നന്ദി അർപ്പിക്കുകയും ചെയ്തു. യുവജന കമ്മീഷൻ ഡയറക്ടർ റവ.ഫാ. ജിജു ക്ലീറ്റസ് തിയാടി

വരാപ്പുഴ അതിരൂപത യുവജന കമ്മീഷന്റെ ആഭിമുഖ്യത്തിൽ വി. ജോൺ മരിയ വിയാനി ദിനത്തോടനുബന്ധിച്ച് കാക്കനാട് ആവിലവേനിൽ അതിരൂപതയിലെ യുവജനങ്ങൾ ഒത്തുചേർന്നു. VIANNEY EVE എന്ന പേരിൽ എമിരിത്തൂസ് അഭിവന്ദ്യ ഫ്രാൻസിസ് കല്ലറക്കൽ പിതാവിനേയും ആവിലാ ഭവനിൽ വിശ്രമ ജീവിതം നയിക്കുന്ന വന്ദ്യ വൈദികരെയും ആദരിക്കുകയും ആശംസകൾ നേരുകയും ചെയ്തു. അഭിവന്ദ്യ ഡോ. ഫ്രാൻസിസ് കല്ലറക്കൽ പിതാവ് അനുഗ്രഹ പ്രഭാഷണം നടത്തി. ജില്ലാ പഞ്ചായത്ത് അംഗം ശ്രീ. യേശുദാസ് പരപ്പിള്ളി ആശംസ അർപ്പിച്ചു. സംസാരിക്കുകയും അഭിവന്ദ്യ ഫ്രാൻസിസ് കല്ലറക്കൽ പിതാവിനെ പൊന്നാടയണിയിക്കുകയും ചെയ്തു. തുടർന്ന് യുവജനസംഘടന അംഗങ്ങളും യുവജനകോഓഡിനേറ്റർമാരും ചേർന്ന് ബഹുമാന്യ വൈദികരെ പൊന്നാടയും പൂക്കളും നൽകി ആദരിച്ചു. അതിരൂപത യുവജന സംഘടന നേതാക്കളായ കെ.സി.വൈ എം. അതിരൂപത ജനറൽ സെക്രട്ടറി ശ്രീ. രാജീവ് പാട്രിക്സ്, സി. എൽ.സി അതിരൂപത പ്രസിഡന്റ് ശ്രീ. തോബിയാസ് കോർണേലി അതിരൂപത ജീസസ് യൂത്ത് കോഓഡിനേറ്റർ ശ്രീ ബ്രോഡ് വിൻ എന്നിവർ അഭിവന്ദ്യ പിതാവിനും വന്ദ്യ വൈദികർക്കും ആശംസകൾ നേർന്ന് സംസാരിക്കുകയും, ഫെറോന യുവജന കോഓഡിനേറ്റർസും അതിരൂപത യുവജന ഭാരവാഹികളും എല്ലാ വൈദികരെയും പൊന്നാടയണിയിച്ചു

കെ.സി.വൈ എം. അതിരൂപത പ്രൊമോട്ടർ റവ.ഫാ.ഷീനോജ് ആറഞ്ചേരി ജീസസ് യൂത്ത് പ്രൊമോട്ടർ റവ.ഫാ ആനന്ദ് മണ്ണാലിൽ എന്നിവർ നേതൃത്വം നൽകി. തുടർന്ന് illumini8 music Band ന്റെ സംഗീത വിരുന്നും നടത്തപ്പെട്ടു.



ഫെറോബാദിൽ വച്ച് നടത്തിയ മാസ്റ്റേഴ്സ് നാഷണൽ വെയിറ്റ് ലിഫ്റ്റിംഗിങ്ങ് മത്സരത്തിൽ വെങ്കലം നേടിയ ഷൈജു ജോർജ്ജ് ആദർപ്പിച്ച ചളിക്കവട്ടം സെന്റ്. സെബാസ്റ്റ്യൻ ഇടവകാംഗമാണ്.



ഔറംഗബാദിൽ വച്ച് നടത്തിയ ജൂനിയർ പവർ ലിഫ്റ്റിംഗ് മത്സരത്തിൽ ചാമ്പ്യൻ ഷിപ്പ് കരസ്ഥമാക്കിയ അനുഗ്രഹ മേരി ആദർപ്പിച്ച ഷൈജു ജോർജ്ജിന്റെ മകളാണ്.



2023 സെപ്റ്റംബർ 3
ഒന്നാം ഞായർ
മത്തായി 16: 21-27

ക്രിസ്തു ആരാണെന്നും എനിക്ക് വേണ്ടി എന്ത് ചെയ്തു എന്നുമുള്ള തിരിച്ചറിവാണ് ഞാനും ക്രിസ്തുവും തമ്മിലുള്ള ബന്ധത്തിന്റെ അടിസ്ഥാനം. അറിയാത്തതിനെ നമുക്ക് സ്നേഹിക്കാനോ സ്നേഹിക്കാത്തതിനെ വിശ്വസിക്കാനോ സാധിക്കുകയില്ല. യേശു ദൈവപുത്രനായ ക്രിസ്തുവാണെന്ന അറിവ് പത്രോസിനെ പാറപോലെ ഉറച്ചവനും സർഗ്ഗരാജ്യത്തിന്റെ താക്കോലുകൾക്ക് അവകാശിയുമാക്കുന്നു. എന്നാൽ അറിവ് അനുഭവത്തിലൂടെ, സ്നേഹത്തിലേക്കും വിശ്വാസത്തിലേക്കും വളരുന്നില്ലെങ്കിൽ വ്യർത്ഥമാണ്. കാരണം, ക്രിസ്തുവിന്റെ ചോദ്യത്തിന് മൂന്ന് പ്രാവശ്യം ഞാൻ നിന്നെ സ്നേഹിക്കുന്നു എന്ന് ഏറ്റുപറയുമ്പോഴാണ് താൻ സ്ഥാപിച്ച സഭയെ പൂർണ്ണമായി അവിടുന്ന് പത്രോസിനു ഭരമേല്പിക്കുന്നത്. എന്നാൽ തൊട്ടടുത്ത നിമിഷത്തിൽ യേശു പത്രോസിനെ ശകാരിക്കുന്നു. ഞാൻ നിന്നെ സ്നേഹിക്കുന്നു എന്ന് മൂന്നുതവണ ഉത്തരം നൽകി യേശുവിനെ ക്രിസ്തു എന്ന് ഏറ്റുപറയുകയും എന്നാൽ കുരിശിനെ നിഷേധിക്കുകയും ചെയ്ത പത്രോസിനുള്ള ഉത്തരമാണ് ഇന്നത്തെ സുവിശേഷം. ക്രിസ്തുവിനെ അനുഗമിക്കാൻ ആഗ്രഹിക്കുന്നവൻ തന്റെ

സുഖമേഖലകളിൽ നിന്നും പുറത്തിറങ്ങുകയും ക്രിസ്തീയ ജീവിതത്തിന്റെ സഹനങ്ങൾ ഏറ്റെടുക്കാൻ തയ്യാറാകുകയും വേണം. അതുകൊണ്ടാണ് സ്വജീവനെ വെറുക്കാതെ എന്നെ അനുഗമിക്കാൻ സാധിക്കില്ലെന്ന് മറ്റൊരിടത്തു അവിടുന്ന് പറയുന്നത് (ലൂക്കാ 14:26). ഭാഗികമായി മാത്രം ക്രിസ്തുവിനെ അനുഗമിക്കാൻ സാധിക്കില്ല. ഒന്നുകിൽ പൂർണ്ണമായി അല്ലെങ്കിൽ അനുഗമിക്കുന്നില്ല. ക്രിസ്ത്യാനി എന്നത് നാം ആയിരിക്കുന്നത് എന്നതിനേക്കാൾ എത്തിച്ചേരാൻ ജീവിതാവസാനംവരെ പരിശ്രമിക്കേണ്ട സ്ഥാനമാണ്. സ്വയംമറന്ന് യേശുവിനെ ധ്യാനിച്ചു അവിടുത്തെ കുരിശും വഹിച്ചുകൊണ്ടുള്ള യാത്രയാണ് ജീവിതത്തിലെ ഏറ്റവും വലിയ നേട്ടം അഥവാ, സ്വന്തം ആത്മാവിനെ നേടുക എന്നുപറയുന്നത്. വചനത്തിലൂടെയും കുദാശകളിലൂടെയും അവിടുത്തെ അറിയുവാനും അനുഭവിക്കുവാനും നമുക്ക് സാധിക്കട്ടെ. എങ്കിൽ മാത്രമേ സഹനത്തിൽ പോലും ക്രിസ്തുവിനോട് ചേർന്നുനിന്ന് നല്ലൊരു ക്രിസ്തുസ്നേഹിയായി... ക്രിസ്തു അനുയായി ആയി... ക്രിസ്ത്യാനിയായി മാറാൻ നമുക്ക് പറ്റൂ.

2023 സെപ്റ്റംബർ 10
രണ്ടാം ഞായർ
മത്തായി 18:15-20

തിരുത്തലിന്റെ ആത്മീയത ഇന്നത്തെ സുവിശേഷത്തിൽ നമ്മൾ ശ്രവിക്കുന്നു. ഈ സുവിശേഷ വചനങ്ങൾ സമൂഹത്തിലെ യേശുവിന്റെ സാന്നിധ്യം എടുത്തുകാട്ടുന്നു.

കുറ്റക്കാരനായ അംഗത്തെ പരിപാലി എന്നതിലും വെല്ലുവിളിക്കുന്നതിലും അവന്റെ നാമത്തിൽ ഒരുമിച്ചുകൂടുന്നതിലും കർത്താവ് സന്നിഹിതനാണ്. സുവിശേഷത്തിലെ ആദ്യ വചനങ്ങളിലൊന്ന് 'ഇമ്മാനുവേൽ' - ദൈവം നമ്മോടുകൂടെയുണ്ട്. സുവിശേഷത്തിന്റെ അവസാനം എല്ലാ ദിവസവും നമ്മോടൊപ്പമുണ്ടാകുമെന്ന യേശുവിന്റെ വാഗ്ദാനമുണ്ട്. കർത്താവിന്റെ കുദാശ സാന്നിധ്യത്തിന് അമിത പ്രാധാന്യം നൽകുന്ന ഒരു സഭയിൽ, അവന്റെ ജനത്തിന്റെ ഹൃദയത്തിലും എല്ലായ്പ്പോഴും നമ്മുടെ ഇടയിലും യേശുവിന്റെ സാന്നിധ്യത്തെക്കുറിച്ച് നമ്മെത്തന്നെ ഓർമ്മിപ്പിക്കുന്നത് നല്ലതാണ്.

പല കാര്യങ്ങളിലും നമ്മൾ നമ്മുടെ സഹോദരീ സഹോദരന്മാരുടെ കാവൽക്കാരാണ്. കുടുംബത്തിലും അയൽപക്കങ്ങളിലും നമുക്ക് സാമൂഹിക ഉത്തരവാദിത്തമുണ്ട്. യേശു ഇന്ന് അങ്ങനെയൊന്ന് പറയുന്നത്. നമുക്ക് പരസ്പരം ഉത്തരവാദിത്തമുണ്ട്, പൊതുനന്മയ്ക്കായി. മാതാപിതാക്കൾക്ക് ഇത് ഏറ്റവും ബുദ്ധിമുട്ടായി തോന്നിയേക്കാം-കുടുംബത്തെ നന്നായി നയിക്കാനും അവരെ നഷ്ടപ്പെടാതിരിക്കാനും ശ്രമിക്കുക. മാതൃകയിലൂടെയും സ്നേഹത്തിലൂടെയും ഞങ്ങൾ പഠിപ്പിക്കുന്നു. കുട്ടികൾ ചെറുപ്പമായിരിക്കുമ്പോഴും ചില തെറ്റുകൾ വരുത്തുമ്പോഴും, കുറ്റകൃത്യം, മദ്യപാനം അല്ലെങ്കിൽ ആസൂത്രിതമല്ലാത്ത ജീവിതത്തെ മാറ്റിമറിക്കുന്ന നിമിഷംപോലെ അവ എന്നേക്കും നിലനിൽക്കുന്ന തെറ്റുകളല്ലെന്ന് ഞങ്ങൾ



പ്രതീക്ഷിക്കുന്നു. സഹായത്തിനായി ഞങ്ങൾ ദൈവത്തോട് പ്രാർത്ഥിക്കുന്നു. ഇത് ഞങ്ങൾ മറ്റുള്ളവരുമായി ചെയ്യുന്നു. സഭയുടെയും മറ്റുള്ളവരുടെയും സമൂഹത്തിൽ ഞങ്ങൾ മാർഗനിർദ്ദേശം തേടുകയും സഹായം കണ്ടെത്തുകയും ചെയ്യുന്നു. അവിടെയാണ് ദൈവം - രണ്ടോ മൂന്നോ കുടിച്ചേർന്നത് ദൈവത്തിന്റെ സമൂഹമാണ്. സഭ എന്നത് ഒത്തുകൂടിയ ജനങ്ങളാണ്. ദൈവം നമ്മിൽ ഓരോരുത്തർക്കും നല്ലത് ആഗ്രഹിക്കുന്നു. നമ്മയിലേക്ക് നമുക്ക് പരസ്പരം സഹായിക്കാം.

2023 സെപ്റ്റംബർ 17
മൂന്നാം ഞായർ
മത്തായി 18:21-35

അന്നം ചോദിക്കുന്നവർക്കൊക്കെ അപ്പം നൽകുന്ന ഒരു ഗുരു ഉണ്ടായിരുന്നു. തനിക്ക് മാത്രം ഉള്ളതിൽ നിന്നു പോലും പിശുക്ക് കാണിക്കാതെ, കണക്കു നോക്കാതെ അവൻ കൊടുക്കുമായിരുന്നു. കാരണം, നൽകുന്നതിന്റെ അത്ഭുതത്തിൽ അവൻ വിശ്വാസം ഉണ്ടായിരുന്നു. അന്തിയാകുമ്പോഴാണ് ആ അത്ഭുതം അവനു ലഭിക്കാൻ. അവനിൽ നിന്നും അന്നത്തിന്റെ കരുണ ലഭിച്ചവരൊക്കെ അന്തിയാകുമ്പോൾ തങ്ങൾക്കു കിട്ടിയ അന്നത്തിന്റെ ഒരു പങ്ക് അവനു കൊടുക്കും. അങ്ങനെ അവന്റെ ഓരോ ദിനവും അവസാനിക്കുമ്പോൾ അളവില്ലാ അന്നത്തിന്റെ കൃപ അവനെയും തേടിവെത്തിയിരുന്നു. വീണ്ടും പിശുക്ക് കാണിക്കാതെ, കണക്കു നോക്കാതെ അടുത്ത ദിനം ചോദിക്കുന്നവർക്കൊക്കെ നൽകാൻ ആ അളവില്ലാ അന്നം അവൻ കരുതിവയ്ക്കും. ഇന്നത്തെ സുവിശേഷത്തിൽ തനിക്കു ലഭിച്ച കൃപ പകർന്നുകൊടുക്കാൻ

പിശുക്ക് കാണിക്കുന്ന ഒരുവനെ നമ്മൾ കാണുന്നു. കരുണ നൽകാതെ കണക്ക് പറഞ്ഞ അവനോട് ദൈവത്തിന്റെ ചോദ്യം: 'ഞാൻ നിന്നോട് കരുണ കാണിച്ചതുപോലെ നീയും നിന്റെ സഹസേവകനോട് കരുണ കാണിക്കേണ്ടതായിരുന്നില്ല?'. ചേർത്ത് വായിക്കണം ഈ ചോദ്യത്തോട് ഒപ്പം ക്രിസ്തുവിന്റെ മൊഴികൾ: 'കരുണയുള്ളവർ ഭാഗ്യവാന്മാർ; അവർക്ക് കരുണ ലഭിക്കും' (മത്താ.5:7).

പതിനായിരം താലന്ത് ഒരു രാജ്യം മറ്റൊരു രാജ്യത്തിന് കടപ്പെടുന്നത്രയും വലിയ തുകയാണ്. തന്റെ പ്രിയ പുത്രനെ നൽകിയപ്പോൾ പരിധികൾ ഇല്ലാതെ മനുഷ്യൻ ദൈവത്തിന് കടപ്പെട്ടിരിക്കുന്നു. അതുകൊണ്ടു അപരനോട് ക്ഷമിക്കാതിരിക്കാനുള്ള അവകാശം മനുഷ്യനില്ല. അതിരുകളില്ലാതെ പരിധികളില്ലാതെ നമുക്ക് ക്ഷമിക്കാം. കണക്ക് വച്ചുള്ള ക്ഷമയല്ലെന്ന് അവിടുന്ന് ഓർമ്മപ്പെടുത്തുന്നു. നാം മറ്റുള്ളവരോട് ക്ഷമിക്കുന്നതുപോലെ നമ്മളോടും ക്ഷമിക്കണമേ എന്ന് പ്രാർത്ഥിക്കുന്നവരാണല്ലോ നാം. ക്രിസ്തീയ ജീവിത മുഖമുദ്രയാണ് കുരിശിലെ ക്ഷമിക്കുന്ന ഈശോ. ആയതിനാൽ ആദ്യം സ്വയം ചോദിക്കണം, പിന്നെ ധ്യാനിക്കണം, നിന്നിലെ കരുണയുടെ അളവിനെ പറ്റി. നൽകാതെ ഉള്ളിലിട്ട് ഉറകെട്ടുപോകുന്ന ഉപ്പായി നമ്മുടെ കരുണ മാറുന്നുണ്ടോ? അതോ ക്രിസ്തുവിന്റെ 'ഏഴൊന്നല്ല ഏഴ് എഴുപതു പ്രാവശ്യം' എന്ന കരുണയുടെ കണക്കുപോലെ ഉള്ളിൽനിന്നും അളവില്ലാതെ ഒഴുകി എല്ലാവർക്കും വെട്ടുമായി തീരുന്ന വിളക്കായ് ആണോ നമ്മുടെ കാര്യം വളരുന്നത്?

2023 സെപ്റ്റംബർ 24
നാലാം ഞായർ
മത്തായി 20:1-16

ആരാണ് ഇവർ? ഇവർ നമ്മൾ ഓരോരുത്തരുമാണ്. കുടുംബ ജീവിതമാകട്ടെ, സന്യാസ ജീവിതമാകട്ടെ, പൗരോഹിത്യ ജീവിതമാകട്ടെ നാം ആയിരിക്കുന്ന ഇടമാണ് മുന്തിരിത്തോട്ടം. നാമതിലെ ജോലിക്കാരും. ഈ ഉപമയിലെ ജോലിക്കാരുടെ രണ്ട് സ്വഭാവദൃഷ്ടിപ്പങ്ങൾ നമ്മിലും ഉണ്ടാകാം. ഒന്നാമതായി അവർ വീട്ടുമസ്ഥനത്തിലായി പിറുപിറുക്കുന്നു. രണ്ടാമതായി അവർ അസൂയപ്പെടുന്നു. നമ്മുടെ കുടുംബ ജീവിതങ്ങൾ തകരാനും സാമൂഹ്യ ജീവിതത്തിൽ ഇടർച്ചയുണ്ടാകുവാനും ഇവ ധാരാളം.

രണ്ടു ചോദ്യങ്ങൾ.

1. എന്തിനൊക്കെയാണ് നാം പിറുപിറുക്കുന്നത്?
2. ആരോടൊക്കെയാണ് നാം അസൂയപ്പെടുന്നത്?

ഈ രണ്ട് ചോദ്യങ്ങൾക്കും ഉത്തരം കണ്ടെത്തിയാൽ നമുക്ക് ജീവിതത്തിൽ പരാജയം ഉണ്ടാകില്ല. ദൈവം വെറുക്കുന്ന കാര്യങ്ങളാണ് ഇവ രണ്ടും. ഇസ്രായേൽ ജനം മോശയ്ക്കെതിരെ പിറുപിറുത്തു. കാര്യം ആവേലിനോട് അസൂയപ്പെട്ടു. ഈ ജീവിത പാഠങ്ങൾ മറക്കാതിരിക്കാം. അർഹിക്കാതിരുന്നിട്ടും ദൈവം ദാനമായി തരുന്ന അനുഗ്രഹങ്ങൾ നന്ദിയോടെ സ്വീകരിക്കുകയും അപരന്റെ നന്മയിൽ സന്തോഷിക്കുകയും ചെയ്യണം.



ഫാ. വിൻസെന്റ് വാര്യത്ത്

മരിയൻ തീർത്ഥാടനം



പതിവുപോലെ വല്ലാർപാടം ബസിലിക്കയിലേക്ക് തീർത്ഥയാത്ര നടത്തുവാൻ നമ്മൾ ഒരുങ്ങുകയാണ്. തീർത്ഥാടനത്തെ സംബന്ധിച്ച് ഏതാനും കാര്യങ്ങൾ നമുക്കിന്ന് ചർച്ചയാക്കി മാറ്റാം.

തീർത്ഥാടനം ക്രിസ്തീയ ജീവിതത്തിന്റെ പ്രധാനപ്പെട്ട ആചരണങ്ങളിൽ ഒന്നാണ്. യഹൂദ നിയമമനുസരിച്ച് ഓരോ പ്രായപൂർത്തിയായ യഹൂദനും വർഷത്തിൽ മൂന്നുവട്ടം തീർത്ഥാടനം നടത്തേണ്ടിയിരുന്നു. പുളിപ്പില്ലാത്ത അപ്പത്തിന്റെ തിരുന്നാൾ, ആഴ്ചകളുടെ തിരുന്നാൾ, കൂടാരത്തിരുന്നാൾ എന്നീ അവസരങ്ങളിലാണ് യഹൂദർ തീർത്ഥാടനം നടത്തിയിരുന്നത് (നിയമാവർത്തനം 16:16).

നിയമാവർത്തനഗ്രന്ഥം പഠിപ്പിച്ചതനുസരിച്ച് തീർത്ഥാടനത്തിൽ മൂന്നു കാര്യങ്ങൾ ഉൾച്ചേർന്നിരുന്നു.

1. ആഘോഷം
2. അനുഗ്രഹം
3. ആനന്ദം

ദൈവനാമത്തിൽ ആഘോഷപൂർവ്വം ഒന്നുചേരുന്നത് ദൈവത്തിന് പ്രീതിജനകമായിരുന്നു. ഈ ഒന്നുചേരലിൽ ദൈവാനുഗ്രഹം ആളുകളിലേക്ക് ഇറങ്ങിവന്നിരുന്നു. ഇങ്ങനെ ഒന്നു ചേരുമ്പോൾ

ദൈവികമായ ആനന്ദത്താൽ മനുഷ്യഹൃദയങ്ങൾ നിറഞ്ഞിരുന്നു. മാത്രമല്ല ദൈവം മനുഷ്യർക്കായി ഒരുക്കിയിരിക്കുന്ന സ്വർഗ്ഗീയ വിരുന്നിന്റെ മൂന്നാസ്വാദനമാക്കി തീർത്ഥാടനാവേശത്തെ ആളുകൾ കണ്ടിരുന്നു. യഹൂദ നിയമങ്ങളെല്ലാം കൃത്യമായി പാലിച്ചിരുന്ന യേശു നിയമം അനുശാസിക്കുന്ന മൂന്നു തീർത്ഥാടനങ്ങളും കൃത്യമായി നിർവ്വഹിച്ചിരുന്നുവെന്ന് സുവിശേഷങ്ങൾ സാക്ഷ്യപ്പെടുത്തുന്നു (യോഹ. 2:13; യോഹ. 11:55; യോഹ. 6:4-19).

ദൈവം പ്രത്യേകമായി തെരഞ്ഞെടുത്തിരിക്കുന്ന ഇടമായിട്ടാണ് തീർത്ഥാടക സ്ഥലത്തെ സഭ കാണുന്നത്. ഈശോയുടെ ജീവിതവുമായി ബന്ധപ്പെട്ട ഇടങ്ങൾ, ഈശോയുടെയോ മാതാവിന്റെയോ വിശുദ്ധരുടെയോ പ്രത്യക്ഷീകരണങ്ങൾ നടന്ന ഇടങ്ങൾ, വിശുദ്ധരുടെ ജീവിതവുമായി ബന്ധപ്പെട്ട ഇടങ്ങൾ എന്നിവയാണ് സവിശേഷമായ തീർത്ഥാടനത്തിന് അർഹമായ ഇടങ്ങളായി മാറുന്നത്.

ചില പ്രത്യേക പള്ളികളുടെ സഭാജീവിതത്തിലുള്ള പ്രാധാന്യം മനസ്സിലാക്കിക്കൊണ്ട് രൂപതാധ്യക്ഷൻ ആ പള്ളികളെ തീർത്ഥാടനാലയങ്ങളായി പ്രഖ്യാപിക്കുന്നു. എന്നാൽ എല്ലാ തീർത്ഥാടനാലയങ്ങളും ബസിലിക്കുകളായി ഉയർത്തപ്പെടണമെന്നില്ല. ചില പള്ളികളുടെ പൗരാണികതയും, ചരിത്രപരവും സാംസ്കാരികവും ആത്മീയവുമായ ഔന്നത്യവും പോലുള്ള പ്രധാനപ്പെട്ട കാര്യങ്ങൾ പരിഗണിച്ചുകൊണ്ട് പാപ്പയാണ് അവയെ ബസിലിക്കുകളാക്കി ഉയർത്തുന്നത്. കത്തോലിക്കാ സഭയ്ക്ക് നാല് മേജർ ബസിലിക്കുകളും 1800 മൈനർ ബസിലിക്കുകളുമാണുള്ളത്. ഇന്ത്യയിൽ ലത്തീൻ രൂപതകളിൽ 23 ബസിലിക്കുകളും സീറോ മലബാർ രൂപതകളിൽ 4 ബസിലിക്കുകളും സീറോ മലബാർ രൂപതയിൽ ഒരു ബസിലിക്കയുമാണുള്ളത്.

ബസിലിക്കയും കത്തീഡ്രലും തമ്മിലുള്ള വ്യത്യാസം എന്താണെന്നുകൂടി ഈ അവസരത്തിൽ അറിഞ്ഞിരിക്കേണ്ടത് ആവശ്യമാണ്. രൂപതാധ്യക്ഷന്റെ ആസ്ഥാനദേവാലയത്തിന്റെ പേരാണ് കത്തീഡ്രൽ. എന്നാൽ ബസിലിക്ക എന്ന സ്ഥാനം ചില പള്ളികളുടെ പൗരാണികതയും പ്രാധാന്യവും പരിഗണിച്ച് പാപ്പ പ്രത്യേകമായി നൽകുന്നതാണ്.

ഇനി ഒരു രാജ്യത്തിൽ ദേശീയ പ്രാധാന്യം നേടിയെടുക്കുന്ന ആരാധനാലയങ്ങൾക്ക് ദേശീയ തീർത്ഥാടന കേന്ദ്രം എന്ന സ്ഥാനം രാജ്യത്തിന്റെ ഭരണാധികാരികൾ നൽകാറുണ്ട്. വല്ലാർപ്പാടം പള്ളി ഒരേ സമയം തീർത്ഥാടനകേന്ദ്രവും ബസിലിക്കയും ദേശീയ തീർത്ഥാടന കേന്ദ്രവുമാണ്. തീർത്ഥാടന കേന്ദ്രവും ബസിലിക്കയും കത്തീഡ്രലും ഒന്നായി മാറുകയെന്ന അപൂർവ്വ കാര്യവും ചിലപ്പോൾ സംഭവിക്കാറുണ്ട്. അമേരിക്കയിലെ ബാൾട്ടിമോർ അതിരൂപതയിലെ സ്വർഗ്ഗാരോപിത മാതാവിന്റെ ബസിലിക്ക ഒരേസമയം ദേശീയ തീർത്ഥാടനകേന്ദ്രവും ബസിലിക്കയും കത്തീഡ്രലുമാണ്.

തീർത്ഥാടകരിൽ ഉണ്ടാവേണ്ട 4 ആന്തരിക ചിന്തകളെക്കുറിച്ചും ധ്യാനിക്കണം.

1.നമ്മുടെ ഈ ലോകത്ത് തന്നെ നാം പരദേശികളും തീർത്ഥാടകരും എന്ന് ഓർമ്മപ്പെടുത്തൽ സ്വയം ഉണ്ടാകണം (1 പത്രോ. 2:11).

പത്രോസ് അപ്പസ്തോലൻ നമ്മെ ഓർമ്മപ്പെടുത്തുന്നത് പരദേശികൾ എന്ന നിലയിൽ ശരീരത്തിന്റെ ദുരാശകളിൽ നിന്നും ഒഴിഞ്ഞുനിൽക്കണം എന്നാണ്. തീർത്ഥാടനത്തിന് ഒരുക്കമായി പലപ്പോഴും വ്രതങ്ങളും മറ്റും എടുക്കുന്നത് ദുരാശകളിൽനിന്നും മനസ്സിനെ

മോചിപ്പിക്കാൻവേണ്ടിയാണ്.

2.തീർത്ഥാടനം കൂട്ടായ്മയുടെയും പരസ്പര സഹവർത്തിത്വത്തിന്റെയും സ്നേഹത്തിന്റെയും സേവനത്തിന്റെയും അവസരമായി നമ്മൾ കാണണം. മാതാവിലൂടെ, യേശുവിലേക്ക് ഒരു കൂടുംബമായി സഞ്ചരിക്കുന്നവരാണ് നമ്മൾ എന്ന ബോധം നമുക്കുണ്ടാവണം. ഒരേ മനസ്സും ഒരേ ഹൃദയവും ആർജ്ജിച്ചു പ്രാർത്ഥനാപൂർവ്വം മറിയത്തോടൊപ്പം യേശുവിലേക്ക് നീങ്ങുന്ന ഒരു തീർത്ഥാടക സമൂഹമായി നമ്മൾ മാറണം.

3.തീർത്ഥാടനം മനസ്സിന്റെയും ശരീരത്തിന്റെയും സൗഖ്യത്തിനുള്ള സമയംകൂടിയാണ്. ആകുലതകളും വ്യാകുലതകളും ആധികളും വ്യാധികളും മാറി ദൈവത്തിന്റെ ആനന്ദം നമ്മിൽ വന്നു നിറയണം.

4.തീർത്ഥാടനം, ദൈവം സംവിധാനം ചെയ്ത, നിർമ്മിച്ച, അടിസ്ഥാനമുറപ്പിച്ച നിത്യനഗരത്തിലേക്കുള്ള (ഹെബ്രോ. 11:10) യാത്രയുടെ മൂന്നാസ്വാദനമാണ്. ഏതു തീർത്ഥാടനവും സ്വർഗ്ഗീയ യാത്രയുടെ ഒരു പതിപ്പാണ്. നമ്മുടെ ആത്മനികലക്ഷ്യം സ്വർഗ്ഗമാണ് എന്ന് ഒരു ചിന്ത നമ്മിൽ വന്നു നിറയണം.

.....
ചോദ്യങ്ങൾ
.....

1.തീർത്ഥാടകരിൽ ഉണ്ടാവേണ്ട 4 ചിന്തകൾ ഏവയെന്ന് ചർച്ച ചെയ്യുക.

2.തീർത്ഥാടനകേന്ദ്രം, ദേശീയ തീർത്ഥാടനകേന്ദ്രം, ബസിലിക്ക, കത്തീഡ്രൽ എന്നിവയുടെ അർത്ഥം എന്താണെന്ന് ചർച്ച ചെയ്യുക.

3.തീർത്ഥാടനം ആത്മീയ ജീവിതത്തെ എങ്ങനെ സഹായിക്കുന്നു എന്ന് ചർച്ച ചെയ്യുക.

ജീവദീപ്തിയിലെ പരസ്യങ്ങൾക്കും വരിസംഖ്യകൾക്കും വേണ്ടിയുള്ള പണം ഈ അക്കൗണ്ടിലേക്ക് ഇടാവുന്നതാണ്

FEDERAL BANK LTD ERNAKULAM NORTH BRANCH
JEEVADEEPTHI A/C 10040200041782 IFSC FDR0001004